

S-C
161
CHURCH HISTORY
to 451 A. D.

مسیحی کلیسیا کی تواریخ

۴۵۱ء عیسوی تک

کرپن نالج سوسائٹی

انارکلی لاہور

۶۱۹۰۸

CHURCH HISTORY

to 451 A. D.

161

مسیحی کلیسیا کی تواریخ

۴۵۱ء عیسوی تک

کرپن ناالج سوسائٹی

انارکلی لاہور

۶۱۹۰۸

باب	مضمون	صفحہ	باب	مضمون	صفحہ
۱۱	اسکندریہ کا انتہیس	۱۲۷	۱۲	اسکندریہ کا دستور	۱۲۷
"	قیصریہ کا بازل اعظم اور	۱۳۱	۱۳	قدیم زمانے میں	۱۳۱
"	نزیان زس کا گریگری	۱۳۳	۱۴	مقدس اگسٹن پلچس	۱۳۳
"	شہر قسا کا گریگری	۱۳۴	۱۵	کی بدعت -	۱۳۴
"	یروشلم کا سیرل	۱۳۵	۱۶	اگسٹن ۳۵۴ء	۱۳۵
"	سائپرس کا اپنی فنیس	۱۳۶	۱۷	سے ۳۵۴ء تک	۱۳۶
"	قسطنطنیہ کا کریسوسٹم	۱۳۷	۱۸	پلچس ازم	۱۳۷
"	پائیز کا ہری	۱۳۸	۱۹	نیسیہ کی کونسل کی	۱۳۸
"	میلان کا ایمبروز	۱۳۹	۲۰	بعد کی بدعتیں -	۱۳۹
۱۲	چوتھی صدی مسیحی مذہب	۱۴۰	۲۱	یو اعظم وہ بدعتیں جو	۱۴۰
"	کی ترقی بت پرستی	۱۴۱	۲۲	اثرین مباحثہ سے	۱۴۱
"	کا زوال -	۱۴۲	۲۳	تعلق رکھتی ہیں -	۱۴۲
"	کلیسیا رومی سلطنت	۱۴۳	۲۴	تستوریس کی بدعت	۱۴۳
"	کی حد سے باہر	۱۴۴	۲۵	یوکی ان ازم	۱۴۴
"	کلیسیائی انتظام	۱۴۵	۲۶	یو اعظم	۱۴۵

فہرست مضامین

صفحہ	مضمون	باب	صفحہ	مضمون	باب
۵۸	ابتدائی عہدیں	۴	۱	انجیل کی اشاعت	۱
۵۹	نہب یہود	"	۸	رسولی بزرگ	۲
۶۲	نوشی سزم	"	۹	روم کا گھینٹ	"
۶۸	مون ٹی نزم	"	۱۰	الطاکہ کا انیشیس	"
۷۳	منکین بدعت	"	۱۲	سمرنا کا پولی کارپ	"
۷۶	موزارکیان ازم	"	۱۶	رسولی زمانہ کی بعد کی تحریریں	"
۸۱	اسکندریہ کا دارالعلوم	۷	۱۸	بارہ رسولوں کی تعلیم	"
۹۵	قدیم تفرقے	۸	"	پی پیاس کی تفسیر کلام ربانی	"
۱۰۵	مسیحی زندگی اور عبادت کا بیان	۹	"	کے بیان میں	"
۱۱۰	مسیحی عبادت	"	۱۹	ہراس کا پاسان	"
۱۱۳	کائناتن ٹاشن پہلا	۱۰	۲۰	مسیحی خدمات اور نوشتے	۳
۱۱۹	مسیحی بادشاہ	"	۲۵	نئے عہد نامہ کے نوشتے	"
۱۱۹	ایرین ازم	"	۲۸	مسیحی کلیسیا اور	۴
۱۲۶	نہب کے زمانہ کے بزرگ	۱۱	۳۱	رومی سلطنت	"
			۵۲	مصدقین یا حامیان نہب	۵
				مخالف مصنفین	"

پہلا باب

انجیل کی اشاعت

مسیحی مذہب کے پھیلنے کی توارخ کسی قدر اعمال کی کتاب میں مندرج ہے۔ اُس سے معلوم ہوتا ہے کہ انجیل یروشلم سے شروع ہو کر سامریہ اور سوریہ میں پھیل گئی اور پھر اس رسول کی مشنری محنتوں کے وسیلے سے ایشیا کو چک اور کپرس میں داخل ہوئی اور پھر پچھم کی طرف بھی گذر کر مقدونیہ اور آفایہ میں پھیل گئی۔ اعمال کی کتاب کا مضمون پولوس رسول کے جہان کا دار السلطنت روما میں پہنچ جانے پر ختم ہوتا ہے۔ باقی رسالوں کی منادی کی بابت ہمیں کچھ بتایا نہیں گیا اور اُن کی بشارت وہی کی اکثر روایتیں اس قدر قدیم نہیں کہ ہم اُن کے بیان پر بھروسہ کریں پر اتنا ثابت ہو چکا ہے کہ مقدس پطرس روما کو گیا اور وہاں شہید ہوا اور یہ کہ مقدس یوحنا نے مدت تک افسس میں

محنت کی لیکن کل مجمع رسولی کی سرگرم محنت کا ثبوت مسیحی مذہب کے دوسری صدی میں دور دور تک پھیل جانے سے ملتا ہے۔ روح القدس کی مدد سے انھوں نے کلیسیا کی عمارت بنانے میں ایسا آغاز کیا کہ خوشخبری کو بہت قوموں کے پاس پہنچا دیا +

بہت سے مصنف اگرچہ یہ نہیں لکھتے کہ انجیل کس طرح پھیلی تاہم یہ بتلاتے ہیں کہ دوسری صدی میں اُس کی اشاعت بہت دور دور تک ہوئی۔ سب سے پہلا مصنف ایک بت پرست ہے یعنی پلینی (Pliny) جو روما کے ماتحت صوبہ بائی تھینا کا گورنر تھا۔ پاک روح نے پولوس رسول کو اس ضلع میں منادی کرنے سے منع کیا تھا (اعمال ۱۶ باب ۷ آیت) لیکن اس کام کے واسطے اور قاصد پیدا کئے گئے اور اُن کی محنتیں بہت ہی پھل دار ہوئیں +

پلینی (Pliny) نے مقدس یوحنا کی وفات کے تقریباً ۱۵ برس بعد یوں لکھا کہ مختلف عمروں اور مختلف درجوں کے بہت سے مرد اور عورتیں اس تسلیم میں پھسنے کے خطرے میں ہیں اور گمان غالب ہے کہ یہ حال بڑھتا جائے گا اور نہ فقط بڑے شہروں میں بلکہ گاؤں اور دیہاتی علاقوں میں بھی اس وہم کا مرض پھیل گیا ہے تقریباً اُنہی دنوں میں رسولی بزرگ اگنے شیش

انجیل کی اشاعت

(Mandaeans) نے کلیسیا کو کیتھولک یعنی جامع کا لقب دیا اور دعوئے کیا کہ ہر زبان کے لوگ ایمان لائے ہیں اور اور مسیحی مذہب میں شامل ہو کر خدا کی قربت حاصل کرتے ہیں۔ دوسری صدی کے بیچ میں جسٹین شہید Justin Martyr نے دعوئے کیا ہے کہ انجیل کا پھیلاؤ قوم یہود کے پھیلاؤ سے زیادہ ہے باوجودیکہ قوم یہود بہت دور دور تک پھیل چکی ہوئی ہے۔ وہ کہتا ہے کہ کوئی ایسی قوم نہیں ہے خواہ وہ یونانی ہو خواہ وحشی خواہ وہ کسی بادشاہ کے تابع ہو یا آوارہ ہو غارتہ بدوش ہو یا پاسبانی کرتی ہو جس میں مسیح مصلوب کے نام کے وسیلے سے دعا اور شکر گزاری پیش نہیں کی جاتی۔ اس کے قریب ۲۵ برس کے بعد ایرمینوس (Irenaeus) کہتا ہے کہ کلیسیا کل جان میں یعنی زمین کی انتہا تک رسولوں اور ان کے شاگردوں سے خدائے واحد اور برحق کا اعتقاد حاصل کر کے پھیل گئی۔ دوسری صدی کے آخر کے قریب سکندریہ کا کلیمنٹ (Clement) لکھتا ہے کہ ہمارے مربی کا پیغام کل دنیا میں پھیل گیا ہے اور یونانیوں اور وحشیوں کے درمیان تمام قوموں اور گاؤں گاؤں اور شہر شہر میں خاندانوں اور علیحدہ رہنے والے لوگوں کو ترغیب دے کر ان کو سچائی کی طرف لارہا ہے۔ فیلسوفوں میں سے بھی کتنے ہی رجوع ہوئے ہیں۔ آخر میں ترتلین (Tertullian) دوسری صدی

کے اختتام میں اُسی بات کی بابت بہت سی گواہیاں پیش کرتا ہے اور لکھتا ہے کہ برطانیہ کے بعض حصے جہاں رومی بھی نہیں پہنچے مسیح کے مطیع ہیں اور کئی اور ملکوں کی بابت بھی یہی کہتا ہے۔ بُت پرستوں سے مخاطب ہو کر وہ کہتا ہے کہ سندروں کے علاوہ ہم نے تمہارے پاس اور کچھ نہیں چھوڑا شہر جزائر۔ قصبے کوئلیس۔ جنگی فوجیں۔ شاہی محل۔ سب ہم ہی لوگوں سے بھری ہوئی ہیں۔ ایک صوبہ میں ہماری تعداد اتنی ہے کہ تمہاری کل فوج برابری نہیں کر سکتی۔ ان الفاظ سے صاف ظاہر ہے کہ رسولی جماعت نے بڑی بڑی الوالفرم محنتیں انجیل کی اشاعت میں کیں لیکن اُن کی محنتوں کے قلم بند کرنے کے واسطے کوئی مؤرخ موجود نہ تھا۔ روایتاً معلوم ہوتا ہے کہ گوما رسول ہندوستان کو گیا فلپس پارٹھیہ کو متی حبش کو اور یہودا فارس اور عرب کو لیکن ان روایات پر پورا اعتبار نہیں ہو سکتا البتہ اتنا معلوم ہوتا ہے کہ کسی نہ کسی وسیلے سے انجیل ان سب ملکوں میں پھیل گئی اور ممکن ہے کہ مذکورہ بالا روایتیں درست ہوں۔ ترکیمن (Sennacherib) کی تصنیفات سے معلوم ہوتا ہے کہ اُس کے زمانے میں شمالی افریقہ سرسبز کلیسیاؤں سے گلزار تھا۔ کلیسیاؤں کے پاس پاک نوشتے لاطینی زبان میں تھے لیکن ان کلیسیاؤں کے آغاز کی بابت ایک حرف بھی ہم تک نہیں پہنچا۔ اسی طرح آئی رینیوس (Aeneas) کے کلام

سے معلوم ہوتا ہے کہ اُس کے زمانے میں فرانس میں بھی ایک مضبوط کلیسیا تھی لیکن کسی مصنف کے موجود نسخوں میں یہ نہیں لکھا ہے کہ اس کلیسیا کی بنیاد کس نے ڈالی۔ یہ سب کام روح القدس کا تھا مگر اُس کے قاصدوں کے ناموں کی ہمیں خبر نہیں یہ کام خدا کا تھا نہ انسان کا۔ اس واسطے اس کے کرنے والوں کے نام ہمیں معلوم نہیں + +

ہمارا نجات دہندہ دنیا میں اُس وقت آیا کہ جب وقت پورا ہو چکا تھا (گلاتی ۴ - ۴) اور جب دُنیا اُس کی ربائی بخش پیغام کے واسطے تیار تھی۔ اگر ہم ان امور میں سے چند پر غور کریں کہ جنہوں نے انجیل کے جلد پھیلنے میں معاونت کی تو معلوم ہوگا کہ وقت کے پورا ہونے سے کیا مراد ہے +

(۱) سلطنت روم نے اپنے انتظام کے وسیلے سرکاری بنوائیں جو سفر اور آمد و رفت کی آسانی کے لئے کام دیتی تھیں اور دیگر بندوبست جو پہلے نہ تھے مہیا کر دیئے تھے رومی سلطنت نے قومی حدود توڑ دی تھیں اور مختلف قوموں کے درمیان تعلق پیدا کرنے سے قومی مذاہب کی بندشوں کو کمزور کر دیا تھا +

رومی قانون نے سب کے واسطے انصاف کا دروازہ کھول دیا تھا اور کلیسیا اس کے سایہ حمایت میں اپنے

بچپن میں بڑھتی گئی۔ شہنشاہ کا حکم تھا کہ تمام مفتوح قومیں میری پرستش کریں۔ یہ حکم مسیحیوں کے واسطے بجائے خود تو نہایت ہی مکروہ تھا اور وہ اس حکم کو اپنی تکالیف کا سب سے بڑا سبب سمجھتے تھے لیکن ہم کہہ سکتے ہیں کہ اس اعتقاد نے بھی کیتھولک اعتقاد کا رستہ کھولا۔ کیونکہ اس حکم نے جو سب کے واسطے یکساں تھا یہ عام خیال پیدا کر دیا کہ سب قوموں کا ایک ہی مذہب میں داخل ہونا ممکن ہے +

(۲) یونانی زبان اور یونانی خیال اور شائستگی تمام رومی سلطنت میں پھیلی ہوئی تھی اس کا نتیجہ یہ ہوا کہ مسیحی متادوں کے واسطے ہر ملک میں متادی کرنی ممکن ہو گئی اور نیز انجیل کے نسخے بھی اکثروں کے مطالعہ میں آ سکتے تھے۔ شہنشاہ روما کی رعیت سے بہت لوگ جا بجا یونانی یا لاطینی زبان سے واقف تھے اور بہت ایسے تھے جو دونوں زبانیں جانتے تھے۔ یونان کے ملک نے گویا نجات دہندہ کو ایک بولی نذر کے طور پر پیش کی جس کے وسیلہ سے انجیل برحق نہایت درستی سے مختلف قوموں کے پاس پہنچ سکتی تھی اور جس کو تمام تعلیم یافتہ لوگ جانتے تھے +

بت پرست مذاہب اور فلسفے بدفعلی کی اس طغیانی کو جو قوموں کی زندگی کو تباہ کر رہی تھی روکنے میں قاصر

انجیل کی اشاعت

ناچار تھی بدی نے مذہب کو مغلوب کر رکھا تھا اور بُتوں کی پرستش میں بد فعلی اور خونریزی دخل پا گئی تھی۔ مگر فیلسوفوں کے باعث قومی مذہب حقیر ہو گیا تھا لیکن اُس کے عوض میں اُن کے پاس اور کچھ نہ تھا عوام الناس کے اخلاق ہیں کچھ ترقی پائی نہ جاتی تھی چند تعلیم یافتہ اور امیر لوگ قواعد فلسفہ کی پابندی سے اپنے تئیں ضبط کرنے کی طاقت رکھتے تھے لیکن عوام الناس کو اُن قواعد سے کچھ فائدہ نہ تھا ملکی قانون بھی اس امر میں ناچار تھا اور اگرچہ اخلاقی کتابوں کی مدد ڈھونڈی جاتی تھی پر اُن کے مصنفوں کا چال چلن ان تصانیف کو جھوٹا ٹھیراتا تھا *

جہان کے نجات دہندہ کے سوا ان وُرد انگیز آفتوں کے لئے کوئی حکیم نظر نہ آتا تھا اور جب مسیحی مذہب کے وسیلے سے نئی زندگی آئی تو دُنیا نزع کی حالت میں تھی زندگی اور صحت فقط انجیل ہی میں پائی گئی اور لوگوں نے معلوم کیا کہ مسیحی مسائل اپنی بزرگی میں لاشافی ہیں پہلے سے دُنیا کئی مشہور استادوں سے واقف تھی لیکن اُن میں کسی نے مسیح کی مانند کلام نہ کیا تھا اور نہ اُس وقت سے لے کر اب تک کسی نے کیا۔ یہ نیا مذہب سب قوموں اور شخصوں کے لائق ثابت ہوا۔ یہ مذہب اپنے اصل ہی سے عالمگیر تھا اور انسانی زندگی کے مختلف

انواع کی حاجتوں کو پورا کرنے کی بے حد طاقت رکھتا تھا اور یہی باعث تھا کہ لوگوں نے اُس کا منجانب اللہ ہونا مان لیا۔ ارشاد نے جو خدا کو پہچاننے کے لئے پیدا کیا گیا ہے فی الحقیقت اپنے خالق کی صورت اس مذہب میں پہچانی +

دوسرا باب

رسولی بزرگ

ابتدائی مسیحیوں میں وہ لوگ جو رسولوں سے ہمکلام ہوئے اور اُن سے تعلیم پائی رسولی بزرگ کہلاتے ہیں ان میں تین اول اور اعلیٰ درجہ کے سمجھے جاتے ہیں کیونکہ انہوں نے چند رسالے لکھے جو اب تک ہمارے پاس موجود ہیں اور بیش قیمت مسائل مندرج ہیں اُن مُعْتَقِدِی کے نام یہ ہیں کلیمنٹ (Clement) ایگنیشیس (Ignatius) اور پولی کارپ (Poly Carp) یہ سب مختلف ملکوں کے رہنے والے تھے کلیمنٹ (Clement) روما کا بپ تھا ایگنیشیس سوریہ (Antioch) کے انطاکیہ کا یعنی اُس کلیسیا کا جو غیر قوم مسیحیوں کا ماورای شہر کہلاتا ہے۔ کیونکہ وہاں کے ایمان وار ابتدا میں مسیحی کہلائے۔

پولی کارپ (Poly Carp) ایشیا کے شہر سمرنا کا بشپ تھا۔ باوجودیکہ یہ تینوں مختلف ملکوں کے رہنے والے تھے تاہم اُن کی تصانیف سے معلوم ہوتا ہے کہ اُن کا ایمان ایک ہی تھا جس سے یہ ظاہر ہوتا ہے کہ شروع ہی سے مسیحی مذہب کا تھک تھا +

(۱) روم کا کلیمنٹ

اغلب ہے کہ بزرگ کلیمنٹ (Clement) قیصر کے قانڈان سے تعلق رکھتا تھا لیکن اُس کی کوئی قابل اعتبار سوانح عمری موجود نہیں۔ وہ لائینس (Linnus) اور کلمے ٹس (Cletus) کے بعد روما کا بشپ مقرر ہوا ایک خط جو روم کی کلیسیا نے قرنت کی کلیسیا کو لکھا اُسی کے نام سے مشہور ہے کلیمنٹ (Clement) جو مقدس پطرس کے شاگردوں میں سب سے مشہور ہے اسی خط کے باعث جو اُس نے قرنتیوں کو لکھا بزرگ کے القاب سے لقب ہوا یہ خط پولوس کے دونوں خطوں سے جو اُس نے قرنتیوں کو لکھے بڑا ہے اور قرنت کی کلیسیا میں امن اور صلح بڑھانے کی غرض سے لکھا گیا تھا جھگڑے اور جدائیوں کی روح رسولوں کے زمانے ہی سے اس کلیسیا کی کمزوری کا باعث تھی اور جس وقت کلیمنٹ (Clement) اُن کو لکھ رہا تھا تو یہ کمزوری اُن میں

موجود تھی۔ یہ خط ۹۵ء کے قریب لکھا گیا اور مقدس یوحنا کی انجیل بھی اسی سال کے قریب لکھی گئی۔ قرنتیوں نے اس خط کی بہت ہی بڑی قدر کی اور اس کو پولوس رسول کے دونوں خطوں کے ساتھ خزانہ کی طرح رکھا اور عبادت عام میں پڑھتے رہے۔ بائبل کے دو ایک قدیم نسخوں میں یہ بھی شامل ہے۔ کلیمنٹ (Clement)، اس قدر مشہور تھا کہ کئی اور تصانیف اُس کے نام سے شائع کی گئیں لیکن صرف یہ رسالہ دو قرنتیوں کو لکھا گیا اُس کی مستند تصنیف باقی ہے +

(۲) انطاکیہ کا ایگنیشیس

ایگنیشیس (Ignatius) شہید کا دوسرا نام تھیوفورس (Theophorus) تھا۔ بعض اس لفظ کا ترجمہ خداوند کا اٹھایا ہوا کرتے ہیں اور کہتے ہیں کہ ایگنیشیس (Ignatius) وہی چھوٹا بچہ تھا جس کو مسیح نے اپنی گود میں لیا تاکہ شاگردوں کے غرور کو کم کرے۔ لیکن اغلب ہے کہ اس لفظ کے معنی خدا کا رکھنے والا ہیں اور اس کو ایگنیشیس (Ignatius) نے اس واسطے اختیار کیا کہ مسیح کا نام اُس کے دل پر ہمیشہ نقش رہے۔ ٹریچن کی ایذا رسانی کے وقت دشمنوں کی توجہ ایگنیشیس کی (Ignatius) طرف ہوئی اور روتا

ہے کہ اگنیشیس شہر انطاکیہ (Antioch) میں شہنشاہ کے حضور
 پیش کیا گیا شہنشاہ نے حکم دیا کہ وہ روما بھیجا جائے اور تماشاہ گاہ
 میں درندوں کے آگے ڈالا جائے اس حکم کے بموجب دس سپاہیوں
 کی محافظت میں اگنیشیس اپنے سفر دراز کو روانہ ہوا۔
 رستہ میں کئی کلیسیاؤں کے قاصد اُس کے پاس آئے
 اگنیشیس (Ignatius) نے اُن کی معرفت اُن کی
 کلیسیاؤں کو خط بھیجے۔ اُن میں سے سات خط ابھی تک
 موجود ہیں۔ وہ تمام مسیحیوں کو ترغیب دیتا ہے کہ وہ
 باہمی جھگڑوں سے بچے رہیں اور اپنے اپنے بشیپوں کی
 تابعداری کریں اور پرستاروں اور ڈیکانوں کی بڑی عزت
 کریں۔ یہ خطوط شیریں کلامی سے پُر ہیں اور اُن سے
 اگنیشیس (Ignatius) کی دینداری اور الوالعزمی
 ظاہر ہوتی ہے۔ وہ روما کے مسیحیوں کو لکھتا ہے کہ مجھے
 راکرا دینے کی کوشش نہ کرو بلکہ مجھے درندوں کا شکار
 ہونے دو تاکہ میں اس کے وسیلہ سے خدا کو حاصل کروں
 میں خدا کا گندم ہوں اور چاہتا ہوں کہ درندوں کے
 دانتوں سے پس کر مسیح کے لئے خالص روٹی بنوں۔ پھر
 وہ لکھتا ہے کہ میں مشرق سے مغرب کو آتا ہوں یعنی جائے
 طلوع سے جائے غروب کو اور جب میرا دور ختم ہو جائے
 گا تو میں زمین پر غروب ہو کر آسمان میں طلوع کروں گا۔
 اس طرح سے یہ بہادر شہید روما پہنچا اور ایک بڑے تیوہار

پر درندوں کے آگے ڈالا گیا۔ ہزار ہا تماشائی اُسے دیکھ رہے تھے۔ پھر چند مسیحیوں نے اُس کی ہڈیوں کو جمع کیا اور انطاکیہ کو واپس لے گئے۔ روایت ہے کہ ایگنیشس (Martyr Ignatius) کی دلیرانہ موت کا ذکر سن کر ٹریچن (Trajan) نہایت غمگین ہوا اور ایذا رسانی کے موقوف ہونے کا حکم دیا۔

(۳) سمرنا کا پولی کارپ

پرسبٹر پولی کارپ (Poly Carp) رسول مقدس یوحنا کا شاگرد تھا۔ اُس پر خطر زمانے میں مقدس یوحنا نے پولی کارپ (Poly Carp) کو ایک مغز اور نوفا عہدہ پر مقرر کیا یعنی شہر سمرنا کا بشپ بنایا۔ پولی کارپ (Poly Carp) کی ولادت بھی اسی شہر میں ہوئی تھی۔ بعضوں کا خیال ہے کہ سمرنا کی کلیسیا کا فرشتہ جس کا ذکر کتاب مکاشفہ باب ۲ آیت ۸-۱۱ میں ہے پولی کارپ (Poly Carp) ہی تھا۔ اگر یہ سچ ہو تو یہ الفاظ کہ ”تو مرنے تک ایمان دار رہ میں تجھے زندگی کا تاج دوں گا“ اُس کے حق میں بڑے جلال کے ساتھ پورے ہوئے ایک موقع پر پولی کارپ (Poly Carp) شہر روما کو گیا تاکہ ایسٹر کے عید کی بابت وہاں کے بشپ سے مشورہ کرے۔ ایشیا کوچک کے مسیحی اپنے نجات دہندہ کے مصلوب ہونے کا دن ہمیشہ یہودیوں کی ماہ نیسان

کی چودھویں تاریخ کو مانتے تھے جو فسخ کے برسوں کے
 فسخ ہونے کا بھی دن تھا۔ اس حساب سے جی اٹھنے
 کا دن اُس کے دو دن بعد ہوتا تھا۔ خواہ وہ کوئی دن ہو۔
 رومی مسیحی اُس کے برخلاف قیامت کی عید ہفتہ کے
 پہلے روز یعنی خداوند کے دن کو مانتے تھے اور مصلوب
 ہونے کا دن اُس سے پہلے جمعہ کو۔ رومیوں کا یہ دعویٰ
 تھا کہ ہمارا مقدس دن پطرس کے حکم کے موافق ہے
 اور ایشیائی کہتے تھے کہ ہمارا مقدس دن یوحنا سے
 شروع ہوا۔ پولی کارپ (Polycarp) اور انی سی
 ٹس (Anicetus) اس اختلاف کو مٹانے کے۔ لیکن
 اس امر کا ثبوت دینے کو کہ اگرچہ وہ اس بات پر متفق
 نہ تھے تاہم مسیحی محبت اُن کے درمیان برقرار تھی پولی
 کارپ (Polycarp) نے انی سی ٹس (Anicetus)
 کی درخواست کے مطابق اُس کے سامنے پاک شراکت کا
 دستور ادا کیا۔ کچھ عرصہ کے بعد یہ مباحث طے پڑا اور
 رومیوں کا دستور مقدم پھیرا اور یہ فیصلہ درست تھا
 کیونکہ خداوند کی قیامت کا روز جس کی یادگاری ہر اتوار
 کو کی جاتی ہے مسیحیوں کا بڑا دن ہے اور لازم نہیں
 کہ مسیحی یہودیوں کے دستور کے مقتید رہیں۔ یہ عجیب
 معلوم ہوتا ہے کہ برطانیہ کے مسیحی چھٹی صدی تک
 ایشیائی دستور کے پابند رہے اور اس سے یہ معلوم

ہوتا ہے کہ برطانیہ اور گال میں مسیحی مذہب ایشیا سے
 پہنچا تھا۔ پولی کارپ (Polycarp) نے فلیپیون کو ایک
 خط لکھا جو ابھی تک موجود ہے۔ اس میں مقدس پطرس
 کے پہلے خط میں سے بہت سے حوالے ہیں لیکن طرز
 عبارت مقدس یوحنا کا سا ہے اور اس بات پر دلالت
 کرتا ہے کہ وہ اُس کے شاگردوں میں سے تھا۔ پولی
 کارپ (Polycarp) کے شہید ہونے کا حال ایک
 خط میں مفصل بیان کیا گیا ہے۔ یہ خط سمرنا کے مسیحیوں
 نے دوسری کلیسیاؤں کے فائدہ کے واسطے لکھوا کر
 بھیجا۔ شہادت کے وقت پولی کارپ (Polycarp)
 نہایت ہی سن رسیدہ تھا۔ لیکن اُس کی ہمت بالکل کم
 نہ ہوئی تھی۔ جب سپاہی رات کے وقت اُس کی تلاش
 میں اُس کے مکان پر پہنچے تو پولی کارپ (Polycarp)
 یہ کہہ کر کہ خداوند کی مرضی ہو اُن کے سامنے گیا اور اُن
 کی دعوت کی اور دُعا کے واسطے جہلت مانگی اور دو گھنٹے
 تک سجدہ میں رہا۔ بعد ازاں ایک گدھے پر سوار ہو کر
 سمرنا کی طرف روانہ ہوا۔ اُس کی سن رسیدگی اور معزز
 صورت کا حاکم کے دل پر بڑا اثر ہوا اور اُس نے حتی المقدور
 کوشش کی کہ پولی کارپ (Polycarp) کو بچائے لیکن
 پولی کارپ (Polycarp) نے شہنشاہ کے نام سے قسم
 کھانے کا مطلق انکار کیا۔ حاکم نے اُس کی منت کی کہ

اپنے سفید بالوں کی عزت کر اور مسیح پر لعنت کر لیکن پولی کارپ نے جواب دیا کہ چھیاسی برس میں نے مسیح کی خدمت کی ہے۔ اور اُس نے مجھے کچھ نقصان نہیں پہنچایا اب کیونکہ میں اپنے بادشاہ اور نجات دہنے والے کے برخلاف کفر کہوں۔ اس پر حاکم نے ناراض ہو کر حکم دیا کہ وہ درندوں کے آگے یا آگ میں ڈالا جائے لیکن اس سخت حکم کا بھی اُس پر کچھ اثر نہ ہوا۔ پولی کارپ (Poly Carp) نے بڑے زور سے اقرار کیا کہ میں مسیحی ہوں۔ یہ سن کر عوام الناس پکارنے لگے کہ اُسے درندوں کے آگے ڈالو لیکن حاکم نے اُس کے جلانے جانے کا حکم دیا۔ عوام الناس اور خاص کر یہودی لکڑیوں کے گٹھے تماشہ گاہ میں لائے اور پولی کارپ (Poly Carp) خوشی سے چتا پر کھڑا ہو گیا اُس نے پرے والوں سے اتناں کی کہ مجھے مت باندھو کیونکہ خداوند مجھے کھڑے رہنے کی طاقت دیگا جب آگ روشن کی گئی تو وہ اُس کے چوگرد جلتی رہی لیکن اُس پر اثر نہ ہوا بلکہ اُس کا چہرہ اور بھی رونق دار ہو گیا۔ آخر کار ایک سپاہی نے تموار سے اُسے شہید کیا۔ اس طرح پولی کارپ (Poly Carp) جان بحق ہوا اُنہی دنوں میں اور بہت لوگ شہید ہوئے لیکن اُن کا مفصل حال لکھا نہیں گیا روایت ہے کہ شہادت کے وقت یعنی ۱۶۶ء میں پولی کارپ (Poly Carp) کی عمر تلو برس کی تھی +

پولی کارپ (Polycarp) مقدس یوحنا کا شاگرد اور
آرمینی (Armenius) کا استاد تھا اور اس طرح
وہ ہمارے خداوند کے زمانے اور تیسری صدی کے درمیان
گویا وسیلہ ربط ہے۔ مقدس یوحنا اور پولی کارپ (Polycarp)
(Polycarp) کی دراز زندگیاں مسیحی مذہب کا سلسلہ ثابت
کرنے کے لئے نہایت ہی کارآمد ہیں۔ آرمینی (Armenius)
(Armenius) کئی موقعوں پر ان باتوں کا ذکر کرتا ہے جو
اُس نے پولی کارپ (Polycarp) اور دیگر بزرگوں
سے سنی تھیں *

رسولی زمانہ کے بعد کی تحریریں

رسولی بزرگوں کے خطوط کے علاوہ بعض نہایت
ہی قدیم مسیحی تحریریں موجود ہیں۔ ان میں سے وہ
مصنف جن کے نام معلوم ہیں رسولی بزرگ کہلاتے
ہیں۔ لیکن آج کل کے بڑے محقق اُن مصنفوں کو دوسرے
درجہ پر سمجھتے ہیں یعنی اُن کا درجہ رسولی بزرگوں اور
مصدقین مذہب کے درمیان ہے۔ اُن کے خصائل
یہودیوں سے بہت کچھ مشابہت رکھتے ہیں۔ اس قسم
کے پانچ نسخے بعض پورے بعض ادھر سے موجود
ہیں *

(برنباس کا خط) یہ ایک رسالہ ہے جو کسی نے

یہودیوں کے برخلاف لکھا۔ اغلب ہے کہ اُس کا مصنف
شہر اسکندریہ کا کوئی یہودی تھا جو مسیحی ہو گیا۔ اس
کا طرز عبارت عبرانیوں کے خط کے موافق ہے۔ لیکن
اُس رسولی خط کی میانہ روی اس میں پائی نہیں جاتی
اگر یہ خط فی الحقیقت رسول برنباس کی تحریر ہوتا تو
ضرور نئے عہد نامہ میں جگہ پاتا۔ لیکن اس خط سے
مطلق یہ معلوم نہیں ہوتا کہ اس کا لکھنے والا برنباس
تھا۔ غالباً اس کا مصنف کوئی اور برنباس تھا جو مسیح
کے رسولوں میں شامل نہ تھا۔ یہ ممکن ہے کہ وہ اُن کا
ہمعصر ہو۔

ڈیو گنتیس کے نام کا خط ، اس کے مصنف کا
نام معلوم نہیں اغلب ہے کہ یہ خط دوسری صدی کے
شروع میں لکھا گیا۔ خیالات کی خوبی اور طرز بیان کی
عمدگی کے باعث یہ مسیحی مذہب کے قدیم زمانہ کی ایک
شاہت ہی عمدہ یادگار ہے۔ لکھنے والا مسیحی مذہب کو
ڈیو گنتیس کے پیش کرتا ہے اور اس کو شمش میں
مسیحیوں کی بردباری کی جو ظلم اٹھانے کے وقت اُن
سے ظہور میں آتی تھی نہایت ہی دلچسپ تصویر کھینچتا
ہے۔

بارہ رسولوں کی تعلیم

یہ ایک بیش قیمت رسالہ ہے۔ اس کتاب کا نام مذمت سے مسیحی عالموں کو معلوم تھا لیکن ۱۸۸۳ء سے پیشتر نہ تو یہ کسی کو دستیاب ہوا اور نہ چھاپا گیا اس کا پہلا حصہ دو راہوں کے نام سے نام زد ہے اور اس میں مسیحی چال چلن کے قواعد مندرج ہیں اور راہ حیات اور راہ ہلاکت کا ذکر ہے۔ دوسرا حصہ کلیسیائی قواعد کے بارے میں ہے اس کتاب کی تاریخ تحقیق معلوم نہیں ہو سکتی۔ تاہم یہ یقیناً کہا جاسکتا ہے کہ دوسری صدی کے پہلے پچیس سال کے اندر لکھی گئی اور ممکن ہے کہ نئے عہد نامہ کی بعض کتابوں سے پیشتر موجود

۶۰ +

پی پیاس کی تفسیر

کلمات ربانی کے بیان میں

اس کا مصنف پولی کارپ (Poly Carp) کا دوست اور شہر ہیرا پولس کا بپ تھا۔ اس نے یہ کتاب لکھی لیکن اب اس کا کوئی نسخہ پایا نہیں جاتا۔ علما خیال کرتے ہیں کہ یہ کتاب ہمارے خداوند کے کلام

کی تفسیر تھی۔ مورخ یو سی بی س (Museum) نے جس کے زمانہ میں یہ کتاب موجود تھی اپنی تصنیفات میں چند جگہ اس میں سے لئے ہیں اُن میں متی اور مرقس کا ذکر ہے اور یہ معلوم ہوتا ہے کہ اس کے زمانہ میں وہی انجیلیں موجود تھیں جو اس زمانہ میں ہمارے درمیان رائج ہیں +

ہرماس کا پاسبان

یہ بھی ایک قدیم رسالہ ہے آئی رینیں اس رسالہ کو پاک نوشتوں میں شامل سمجھتا تھا۔ بائبل کے ایک نہایت ہی قدیم فرست کتب میں یہ رسالہ بھی شامل ہے اس کا طرز عبارت مکاشفہ کی مانند ہے اور مسائل مذہب یہود سے مشابہت رکھتے ہیں اس میں کئی روایتیں اور تمثیلیں ہیں وہ احکام جو اس میں مندرج ہیں ایک فرشتہ کی معرفت جو پاسبان کی صورت میں ہرماس (Hermas) مصنف کے پاس آیا پہنچائے گئے تھے۔ اسی باعث سے کتاب کا نام پاسبان رکھا گیا ہے +

تیسرا باب

مسیحی خدمات اور نوشت

اعمال کی کتاب اور دیگر رسولی خطوط سے جو نئے عہد نامہ میں شامل ہیں معلوم ہوتا ہے کہ مقدس رسول جب کسی شخص کو ذہنی خدمت پر مقرر کرتے تھے تو پہلے اُس پر ہاتھ رکھنے کی رسم ادا کرتے تھے۔ اس طرح رسولوں کے علاوہ ابتدا ہی سے مسیحی قادموں کے دو اور ماتحت درجے قائم ہو گئے یعنی بشپ یا پربشتر اور ڈیکن۔ ہر کلیسیا میں یہ درجے مقرر ہو گئے مگر رسولوں کے زمانے میں ہم تین درجے دیکھتے ہیں اول رسول دوئم پربشتر یا بشپ سوئم ڈیکن۔ اور دوسری صدی کے اخیر میں ہم دیکھتے ہیں کہ یہ تین درجے تمام کلیسیاؤں میں قائم ہو چکے تھے۔ لیکن بشپ کا خطاب جو پیشتر پربشتر کے ہم معنی تھا اب اُن کے لئے مخصوص ہوا جو رسولوں کے جانشین تھے *

دوسری صدی کے اخیر میں کوئی کلیسیا ایسی نظر نہیں آتی تھی جس میں یہ تین درجے پائے نہ جاتے تھے جو مصنف اُن کا ذکر کرتے ہیں وہ کامل یقین سے بیان

کرتے ہیں کہ فی الحقیقت بشپ رسولوں کے مقرر شدہ
 یا نشین ہیں اور صحیح مسائل کے محافظ اور کلیسیا کی
 یگانگت کے ستون ہیں۔ گال اور افریقہ کی سرسبز
 کلیسیاؤں کی حالت جو ہمیں معلوم ہوئی اُن میں بھی
 تین درجہ موجود پائے جاتے ہیں۔ اب سوال یہ درپیش
 ہے کہ یہ تین درجے کہاں سے آئے ان کا مقرر کرتے
 والا کون تھا۔ دو قدیم مصنف ہیں جو اس بات کی بابت
 گواہی دیتے ہیں یعنی آئرنیسس۔ اور ٹرٹلیین۔ پہلا گال
 کا رہنے والا تھا اور دوسرا افریقہ کا یہ دونوں اپنی اپنی
 کلیسیاؤں کے قدیم مصنف ہیں۔ آئرنیسس لکھتا ہے
 ہم اُن کی تعداد گن سکتے ہیں جو کلیسیاؤں میں رسولوں
 کی معرفت بشپ مقرر کئے گئے اور نیز اپنے زمانہ تک
 اُن کے جانشینوں کی تعداد۔ وہ پھر کسی اور مقام پر
 لکھتا ہے کہ چونکہ اس چھوٹی جلد میں تمام کلیسیاؤں کے
 شجرے لکھنا بڑا طول طویل ہوگا اس لئے میں روما کی
 رسولی اور عظیم الشان کلیسیا کا شجرہ لکھتا ہوں +
 ٹرٹلیین نوشتوں (Memoriae) کی بابت لکھتا
 ہے کہ اگر اُن میں طاقت ہو تو اپنی کلیسیاؤں کا آغاز
 بتلاویں اور اپنے بشپوں کا شجرہ کھولیں۔ کیا وہ یہ
 بتلا سکتے ہیں کہ اُن کے بشپوں نے ہمارے بشپوں
 کی طرح رسولوں یا رسولی بزرگوں سے اختیار پایا ہے۔

مگر ہماری کلیسیائیں ایسے شجرے رکھتی ہیں اور اپنے
 بپشپوں کے اختیارات کا ثبوت دے سکتی ہیں۔ چنانچہ
 سمرنا کی کلیسیا بیان کرتی ہے کہ پولی کارپ کو مقدس
 یوحنا نے مقرر کیا روما کی کلیسیا کا دعوئے ہے کہ کلیمنٹ
 کو پطرس نے مقرر کیا۔ اسی طرح باقی کلیسیائیں اُن
 بزرگوں کے نام بتلا سکتی ہیں جن کو مقدس رسولوں نے
 اُن کلیسیاؤں کا بپشپ مقرر کیا۔ ایسے بپشپ صحیح رسولی
 تعلیم اور انتظام کو اپنی کلیسیاؤں تک پہنچاتے ہیں۔
 مغرب کی ابتدائی کلیسیاؤں کی تواریخیں نہایت ہی
 نامکمل ہیں۔ چنانچہ اُن میں سے کسی میں بھی یہ ظاہر
 نہیں ہوتا کہ اُلی گال ہسپانیہ افریقہ یا برطانیہ میں
 ایسی کلیسیا تھی جس میں کسی زمانہ میں بپشپ نہ تھے۔
 ان تاریخوں سے یہ بھی صاف گواہی نکلتی ہے کہ بپشپ
 رسولوں کے جانشین ہیں۔ دوسری صدی کے شروع
 ہی سے مشرقی ملکوں میں اُسقفی درجے مقرر ہو چکے تھے
 چنانچہ اگنی شس جو مقدس یوحنا کا شاگرد تھا ایک
 بپشپ کے بعد جو مقدس پطرس کا مقرر کیا ہوا تھا انطاکیہ
 کا بپشپ ہوا۔ اُس کے سات خطوط جن کے مستند ہونے
 میں کچھ شک نہیں اُسقفی درجہ کی ضرورت پر بہت ہی
 نور دیتے ہیں۔ اُن سے معلوم ہوتا ہے کہ خادمانِ
 دین کے تین مذکورہ بالا درجے اگنی شس کی رائے

میں خدا کے مقرر کئے ہوئے تھے چنانچہ وہ کہتا ہے کہ اگر کسی فریق میں یہ تین درجے نہ ہوں تو اُس فریق کا کچھ حق نہیں کہ اپنے آپ کو کلیسیا کے لقب سے ملقب کرے اُس کی تحریر میں سے فقط ایک مشہور حصہ یہاں پر لکھا جا سکتا ہے۔ جب وہ اپنی شہادت کی راہ پر چلا جاتا تھا تو راستے میں سمرنا کی کلیسیا کو جس کا بشپ پولی کارپ تھا اُس نے یوں لکھا۔ اندرونی بچوٹ کو ساری برائیوں کی جڑ سمجھ کر اُس سے دور رہو۔ تم سب اپنے بشپ کے پیرو بنو جس طرح مسیح اپنے باپ کا پیرو ہوا۔ اور پرستاروں کی رسولوں کی طرح عزت کرو۔ اور ڈکینوں کی ایسی عزت کرو کہ گویا اُن کی عزت کرنا خدا کا حکم ہے۔ کوئی آدمی کسی ایسے کام کو جو کلیسیا کے متعلق ہو بغیر بشپ کی اجازت کے نہ کرے۔ وہی عشاء ربانی جائز سمجھی جاوے جس کو بشپ عمل میں لاوے یا کوئی ایسا شخص جس کو بشپ نے مقرر کیا ہو۔ کلیسیا ہمیشہ اپنے بشپ کے ساتھ رہے جس طرح کا حقوق کلیسیا مسیح کی حضوری پر موقوف ہے۔ بشپ کی منظوری بغیر بتسمہ یا محبت کا کھانا جائز نہیں جو امر بشپ کو منظور ہو وہ خدا کو بھی منظور ہوگا اور یہی ایک طریقہ ہے جس سے ہمارے سب کام درست اور جائز ٹھہرائے جاسکتے ہیں پس ان گواہیوں کی بابت جو ہم نے اس قدیم بزرگ کی

تحریرات سے پیش کی ہیں شک کی جگہ بہت کم ہے اور اس سے یہ امر پایہ ثبوت کو پہنچتا ہے کہ ایشیا کے بشپ مقدس یوحنا سے اختیار پاتے تھے بلکہ اس سے بڑھ کر یہ بھی معلوم ہوتا ہے کہ مقدس یوحنا کے ساتھ اور رسول بھی اس تقرر میں شامل تھے چنانچہ آئرلینڈ اپنے استاد پولی کارپ کی بابت کہتا ہے کہ وہ نہ فقط رسولوں کا شاگرد ہوا اور نہ صرف اُس نے ایسے کئی شخصوں سے گفتگو کی جنہوں نے خداوند کو دیکھا تھا بلکہ وہ ایشیائی رسولوں کی طرف سے سمینا کا بشپ مقرر کیا گیا پیشتر اس سے کہ نئے عہد نامہ سے حوالہ دینے کا دستور جاری ہوا رسولی سلسلہ کی اس لئے عجیب قدر ہوئی کہ اسی کے وسیلے سے سچے مسائل اور روایات محفوظ رہے اور اسی کے وسیلے سے چھوٹے استادوں کی نئی تاویلات کی تردید ہوتی رہی۔ بدعتوں کے برخلاف کلیسیائی معلم یہ دعوے کرتے ہیں کہ ہمیں ضرور ہے کہ رسولوں کے مقرر کئے ہوئے بشپوں اور اُن کے جانشینوں سے رسولی ایمان حاصل کریں۔ علاوہ رسولوں کے جو دورہ کرتے ہوئے اکثر کلیسیاؤں کی نگرانی کرتے تھے ہم نئے عہد نامہ میں ایسے اُسقفوں کا بھی پتہ پاتے ہیں جو اپنی اپنی کلیسیاؤں میں رہ کر اس عہدہ پر ممتاز تھے۔ ظاہر ہے کہ مقدس یعقوب اسی قسم کے اختیارات رکھتا تھا کیونکہ

یروشلم کی مجلس عام کے فتوے اسی کی معرفت مشہور ہوئے اور اس سبب سے یقیناً کہا جاسکتا ہے کہ مقدس یعقوب یروشلم کا پہلا اسقف تھا۔ اسی قسم کے اسقفی اختیارات مقدس پولوس نے تظاؤس کو انیس کی کلیسیا پر اور طیطس کو کریٹ کی کلیسیا پر دیئے۔ بعض یہ سمجھتے ہیں کہ ایشیا کی سات کلیسیاؤں کے فرشتے جن کے نام کے خط مکاشفات کی کتاب میں ہیں ان کلیسیاؤں کے مقامی بشپ تھے۔ اس بات کو ماننا کچھ دشوار نہیں کیونکہ اور مقاموں سے معلوم ہوتا ہے کہ ایشیائی کلیسیاؤں میں دوسری صدی کے شروع ہی سے یعنی مقدس یوحنا کے زمانہ سے بشپ موجود تھے +

(۲) نئے عہد نامہ کے نوشتے

نیا عہد نامہ مسیحی کلیسیا کے ذریعہ سے پیدا ہوا۔ کلیسیا کی عمر کم از کم بیس برس کی تھی جب نئے عہد نامہ کی کتابیں لکھی جانی شروع ہوئیں۔ ابتدائی مسیحی تقریری تعلیم کو تحریری کی نسبت زیادہ معتبر سمجھتے تھے۔ جب تک وہ اشخاص جو مسیح کے ساتھ ہمکلام ہوئے یا ان کے تابعین وفات نہ پا چکے ان کی تصنیفات کی اتنی قدر نہ ہوئی جب بدعتیوں نے

دعوے کرنا شروع کیا کہ ہمارے پاس بھی سچی روایتیں
موجود ہیں اُس وقت یہ ضرور ہوا کہ رسولوں کی تصنیفات
مقابلہ کے لئے پیش کی جاویں لیکن جب تک گواہ خود
زندہ رہے لکھی ہوئی سندیں دوسرے درجہ پر سمجھی
جاتی تھیں +

وہ مقدس نوشتے جو پُرانے عہد نامہ سے امتیاز
کرنے کی غرض سے نیا عہد نامہ کہلائے اور جن کو
سیمیوں نے شروع ہی سے مستند سمجھ رکھا تھا رفتہ
رفتہ جمع ہو گئے۔ ابتدائی زمانہ میں نئے عہد نامہ کے
مختلف خطوط اور اناجیل اور بہت سی دیگر قدیم
کتابیں علیحدہ علیحدہ رائج تھیں اور مختلف جگہوں میں
اکٹھی ہو رہی تھیں۔ چونکہ اس زمانے میں میل اور
ملاقات کے وسائل دشوار اور ناکامل تھے اس لئے کئی
سال تک کل کتابیں بعض بعض کلیسیاؤں کو دستیاب
نہ ہوئیں۔ بالیقین کہا جاسکتا ہے کہ دوسری صدی کے
آخر میں نئے عہد نامہ میں وہی کتابیں شامل تھیں جو
آج کل ہیں۔ فقط بعض ملکوں کی کلیسیائیں ان میں سے
بعض کتابوں سے اُس وقت تک واقف نہ تھیں یا کسی
باعث سے اُن کو مستند نہ سمجھتی تھیں۔ چونکہ ابتدائی
سیسی تصنیفات کے نسخے ہمارے پاس بہت کم ہیں۔ او
نیز اُن کے مصنف علم تحقیق میں چنداں دسترس نہ رکھتے

تھے اس لئے نئے عہد نامہ کی کتابوں کی جمع ہو جانے کی تواریح کا بل درست سے معلوم کرنی نہایت ہی مشکل ہے۔ سب سے پہلا مسیحی جو انجیل کے مصنفوں کا تذکرہ نام لے لے کر کرتا ہے ہیرا پولس کا بیشپ پی پئس (Papias) ہے وہ متی اور مرقس کا ذکر کرتا ہے۔ (متی ۱۴: ۱۳) جسٹن (Justin)، کسی انجیل نویس کا نام تو نہیں لکھتا تاہم چار انجیلوں کا ذکر کرتا ہے جن کو وہ رسولوں کی سرگزشت کہتا ہے۔ اُس کے طرز بیان پر غور کرنے سے کچھ شک باقی نہیں رہتا کہ وہ انہیں موجودہ چار انجیلوں کی طرے اشارہ کرتا ہے۔ دوسری صدی کے درمیان ملک اسور کے ایک مسیحی ٹے شن (Tatian) نے (متی ۱۴: ۱۳) انہیں چار انجیلوں کے بیان کو بترتیب لکھا اور چند سال گزرے جو یہ کتاب دستیاب بھی ہو گئی۔ مقدس پولس کے خطوط بہت جلد مروج ہو گئے لیکن خطوط عام میں سے (یعنی یعقوب - بطرس یوحنا - یہوداہ) بعض بہت عرصہ تک فقط کئی خاص خاص جگہوں میں قبول کئے گئے تھے۔ اس کا باعث یہ تھا کہ بعض کلیسیائیں اُن سے ناواقف رہیں۔ پہلا مسیحی جس کے پاس نئے عہد نامہ کا کل مجموعہ تھا شہر قیصریہ کا ایک باشندہ بنام پمفلئس (Pamphilus)

تھا۔ یہ شخص ^{۳۳۵ء} میں شہید ہوا کلیسیا کی پہلی
کونسل جنہوں نے نئے عہد نامہ کی کتابوں کو مستند
ٹھہرایا لیوڈسیا اور کارثیج میں منعقد ہوئیں اُن کی
تاریخیں ^{۳۴۳ء} اور ^{۳۵۹ء} ہیں۔ مذکورہ بالا کونسلوں
میں سے دوسری نے موجودہ نئے عہد نامہ کو کمال
یقین سے قبول کیا۔ مستند رسولی تصانیف کو جعلی کتابوں سے
جدا کرنے میں ڈیو کلی شی ان (Diocletian)
کے ظلم عام نے (۳۱۳ء و ۳۱۲ء) خدا کے فضل
سے بڑی مدد دی۔ اس نازک وقت میں مجبوراً
مسیحیوں کو یہ فیصلہ کرنا پڑا کہ کون سی کتابیں ہیں
جن کو باوجود بڑے بڑے خطرے کے بچانا ضرور
ہے اور کون سی کتابیں ہیں جن کے حوالہ کر دینے میں
کچھ گناہ نہیں +

چوتھا باب

مسیحی کلیسیا اور رومی سلطنت

پہلے تیس برس کے عرصہ میں مسیحی کلیسیا استقلال
کے ساتھ رومی سلطنت کے سایہ حمایت میں ملک

ہلک پھیلتی رہی۔ ان ابتدائی دنوں میں عوام الناس مسیحی مذہب اور مذہب یہودی میں کچھ امتیاز نہ کرتے تھے۔ چونکہ یہودیوں کا مذہب ان روئے قانون جائز سمجھا گیا تھا اس لئے جب تک یہ غلطی درست نہ کی گئی۔ مسیحی بے خوف و خطر رہے۔ ان کے نام ہی سے یہ ظاہر ہوتا تھا کہ ان کا مذہب یہودیوں کا ایک فرقہ ہے اور اس نئے مذہب کے پیرو عوام الناس کے نزدیک متعصب یہودی سمجھے جاتے تھے +

اغلب ہے کہ شہنشاہ کلاؤڈیس (Claudius) کے زمانے میں شاہی توجہ پہلی دفعہ مسیحیوں کی طرف راغب ہوئی۔ ایک رومی مورخ کے الفاظ سے معلوم ہوتا ہے کہ وہ شاہی حکم جس کے باعث یہودی روما سے نکالے گئے ان ہنگاموں کے باعث جاری ہوا جو یہودیوں اور مسیحیوں کے درمیان ہوا کرتے تھے لیکن (Nero) کے عہد سلطنت میں مسیحی اس قدر مشہور ہوئے۔ اور عوام الناس کے نزدیک ایسے مکروہ سمجھے گئے کہ شہنشاہ نے شہر کو آگ لگانے کا الزام ان کے ذمہ لگایا۔ مسیحیوں پر جو پہلا ظلم عام ہوا۔ وہ ایک تواریخی حادثہ کہا جا سکتا ہے۔ ضرور تھا کہ شہر کو آگ لگانے کے واسطے کسی نہ کسی کو سزا دی جاوے۔ مسیحی اس زمانے

میں ایک حقیر جماعت تھے۔ اور ہر قسم کے جرم کے مرتکب سمجھے جاتے تھے۔ اس ظلم عام کے تشدد پر بُت پرست مورخ بھی گواہی دیتے ہیں۔ بعض مسیحی جنگلی درندوں کے چمڑوں میں سسے گئے۔ اور بعد ازاں کتوں سے پھڑواٹے گئے۔ بعض پر تیل ڈالا گیا۔ اور بلیوں کے ساتھ جکڑ کر آگ سے جلائے گئے۔ گویا وہ شاہی باغ کو روشن کرنے کے لئے چراغ تھے۔ اس ظلم عام کا شہر کی چار دیواری کے باہر حکم نہ تھا تاہم بادشاہ کے نمونے پر سلطنت کے بہت سے حصوں میں ایذا رسانی ہوئی۔ اس کے تیس برس بعد ظالم ڈومیشین (Domitian) کی توہمات نے مسیحیوں پر دوسرا ظلم عام وارو کیا۔ اس ظالم نے ہمارے خداوند کے بھائی یہودا کے پوتوں کو کنعان کے ملک سے گرفتار کر کے بلوایا۔ لیکن اُنھوں نے حاضر ہو کر عرض کی۔ کہ ہم تو سادہ مزاج دہقان ہیں اور شاہی تخت کی طمع کرنا ہم سے بعید ہے۔ اُس زمانے کے مسیحی ہمیشہ اپنے بادشاہ یسوع کا ذکر کرتے رہتے تھے۔ گمان غالب ہے کہ یہ ذکر اراکین سلطنت کے کانوں تک بھی پہنچا اور بادشاہ کو شک ہوا کہ مسیحی کسی اور شخص کو بادشاہ کرنا چاہتے ہیں۔ اس ظلم عام کے برپا ہونے کا شاید یہی باعث ہوا۔ اور اسی طرح

ممکن ہے کہ پہلے ظلم عام کا باعث یہ ہوا ہو کہ مسیحی ایک آنے والی عدالت کا ذکر کرتے تھے جو یوسید آگ کے ہونے والی تھی۔ اس ذکر کو سن کر شہنشاہ نے خیال کیا کہ آگ کے لگانے کا باعث اپنی لوگوں کو سمجھنا چاہئے۔ لیکن اب تک شہنشاہ نے یہ پالیسی اختیار نہ کی تھی۔ کہ مسیحی مذہب کو بالکل دفع کر دینا چاہئے۔ اس واسطے یہ دونوں ظلم عام چند روزہ تھے + دوسری صدی کے قریب لوگوں کو معلوم ہو گیا کہ مسیحی مذہب مذہب یہود سے بالکل مختلف ہے اور تمام جہان کی بادشاہت کا دعوے کرتا ہے۔ رومی سلطنت غیر مذاہب میں دست اندازی نہ کرتی تھی اور ہر قوم کو اپنے مذہب پر چلنے کی اجازت ہوتی تھی بشرطیکہ اُن میں شاہی مذہب یعنی شہنشاہ کی پرستش شامل کر لی جاوے۔ اس کے برعکس مسیحی ہر قوم کے سامنے منادی کرتے تھے اور شہنشاہ کی پرستش سے بالکل منحرف تھے +

جب یہ معلوم ہونے لگا کہ سلطنت اس مذہب کے باعث بڑے خطرے میں ہے۔ تب ضرور ہوا کہ اس کے مٹانے کا تردد کیا جائے اس لئے مسیحی مذہب مذہب یہود سے بالکل علیحدہ ہو گیا اور قانون کی رو سے ناجائز سمجھا گیا۔ یہ نہ فقط اس لئے تھا کہ یہ مذہب

قانوناً ناجائز تھا بلکہ اس لئے بھی کہ یہ ایک خفیہ فریق تصور کیا گیا۔ شہنشاہ تریجن (Trajan) نے اپنی عہد سلطنت کے شروع میں ایک حکم پولیٹیکل جماعتوں کے بر ملاں جاری کیا۔ اُس کو یقین تھا کہ ایسی جماعتیں سلطنت کے حق میں خطرناک ہیں۔ اس امر کے متعلق بائسٹینا کے گورنر پلینی (Pliny) نے شہنشاہ سے مشورہ کی درخواست کی اور دریافت کیا کہ مسیحیوں سے کیا سلوک کرنا چاہئے۔ اُن کا شمار اُس کے صوبہ میں بہت تھا اور اُس نے اُن کے کل حالات دریافت کرنے کی کوشش کی تھی۔ سوائے اس کے کہ وہ سخت ضد کے ساتھ اپنے ایمان پر قائم رہتے تھے۔ اُس نے اُن میں کوئی جرم نہ پایا۔ پلینی نے شہنشاہ سے دریافت کیا کہ آیا اُس مذہب کا مقلد ہونا جرم ہے یا نہیں۔ تریجن نے اس کے جواب میں لکھا کہ مسیحی مذہب جرم ہے اور جو آدمی اس مذہب میں شامل ہو مجرم کے طور پر سزا پاوے۔ ساتھ ہی اُس کے اُس نے یہ بھی لکھا کہ مسیحیوں کے بر ملاں مخبروں کو دلیری نہ دینی چاہئے اور اگر کوئی مسیحی شہنشاہ کے نام پر قربانی چڑھائے تو وہ معاف کر دیا جائے جب قانون کا یہ حال ہو گیا تو مسیحی بالکل صوبیداروں کے قبضہ میں آ گئے۔ بعض جگہ کے حاکم اُن کو سخت

تکلیف دیتے تھے لیکن بعض حاکم مخبروں کی نہ سُنتے تھے اور مسیحیوں کی حمایت کرتے تھے۔ اس کے بعد کی صدی میں ظلم سلسلہ وار نہ ہوا۔ ایک صوبہ میں اُن پر ظلم ہوتا تھا لیکن دوسرے میں وہ لوگ امن کے ساتھ رہتے تھے۔ ترکیجن کی سلطنت میں مقدس اگنیشیس (Ignatius) شہید ہوا وہ یوحنا رسول کا شاگرد تھا اور شہداء کے قریب انطاکیہ کا بشپ مقرر ہوا۔ کسی موقع پر ترکیجن انطاکیہ کو گیا اور اگنیشیس اُس کے سامنے حاضر کیا گیا شہنشاہ نے حکم دیا کہ وہ روما کے تماشہ گاہ میں درندوں کے آگے ڈالا جائے۔ جب شہادت کے لئے جا رہا تھا تو کئی کلیسیاؤں کے قاصد اس کے پاس آئے۔ اُس نے اُن کے ہاتھ سات خط مختلف کلیسیاؤں کو لکھے جو اب تک موجود ہیں + اگنیشیس کے سات مستند خطوط جو اُس نے اپنی شہادت کے سفر پر لکھے مسیحیوں کی تحریروں کے خزانہ میں نہایت ہی بیش قیمت جواہر ہیں وہ اپنے خطوط میں استغفی درجہ پر بہت زور دیتا ہے اور یہ امر بڑے غور کے قابل ہے جو اُس نے رومیوں کے نام کے خط میں لکھا۔ وہ شہید ہونے کی بڑی خواہش ظاہر کرتا ہے۔ اور اُن سے کمال

التاس کرتا ہے کہ مجھے بچا کے شہادت کا تاج
 مجھ سے نہ چھینو۔ وہ لکھتا ہے کہ میں مشرق سے
 مغرب کو آتا ہوں۔ یعنی آفتاب کے جائے طلوع
 سے اُس کی جائے غروب کی طرف۔ تاکہ میں بھی
 زمین پر غروب ہو کر آسمان میں طلوع ہوں *
 عوام کا جاہلانہ جوش مسیحیوں کی بہت تکلیفوں
 کا باعث تھا جب زلزلہ یا قحط یا کوئی اور بڑی
 مصیبت وارد ہوتی تو عوام الناس یہ شور مچاتے
 تھے کہ مسیحیوں کو شیروں کے آگے ڈالو اور مالکوں
 کی مجال نہ ہوتی تھی کہ اُن کی خواہش کی مخالفت
 کریں۔ مسیحی لوگ بت پرستوں کے خیال میں آدمیوں
 اور دیوتاؤں کے دشمن تھے۔ اس لئے ہر آفت کا
 باعث وہی لوگ سمجھے جاتے تھے اس خرابی کے
 دور کرنے کو شہنشاہ صیدریان نے ایشیا کے صوبہ
 میں ایک حکم بھیجا جس کا خلاصہ یہ تھا۔ کہ مسیحی
 فقط عوام الناس کی خواہش یا واہیات شور و غل
 کی خاطر قتل نہ کئے جائیں۔ بلکہ اس کے برعکس
 انصاف پر عملدرآمد کیا جائے شہنشاہ انتونینس
 پائس (Antoninus Pius) نے بھی اس بات
 پر زور دیا۔ کہ مسیحیوں پر بیدینی کا الزام لگانے
 کے بجائے اُن کی دینداری کی نقل کرنا زیادہ

مشہور ہیں۔ پولی کارپ مقدس یوحنا کا شاگرد رہ چکا تھا۔ جب وہ شہید ہوا۔ تو اُس کی کلیسیا نے اوروں کی تقویت کے واسطے اُس کی شہادت کا احوال لکھ کر مشہر کیا۔ لیکن خدا کے فضل سے پولی کارپ کی موت کا یہ نتیجہ ہوا کہ ظلم عام بند ہو گیا +

اُسی عہد میں ایک ظلم شدید ملک گال میں شروع ہوا اُس کی کل کیفیت ایک خط میں مندرج ہے جس کو لائنس اور وٹین شہروں کی کلیسیاؤں نے لکھا۔ گال کے مسیحیوں نے طرح طرح کے جمانی عذاب سے۔ بعض آگ میں ڈالے گئے۔ بعض مصلوب ہوئے بعض درندوں کے آگے پھینکے گئے۔ اور نیز جو رومی حقوق رکھتے تھے وہ قتل کئے گئے۔ اس ظلم عام کے شہیدوں میں سب سے مشہور بزرگ بشپ پوتھائنس (Pothinus) اور ایک لونڈی بنام بلاندینا (Blandina) تھے۔ بعد کے شہنشاہوں کے عہد میں بھی اسی طرح کبھی ظلم اور کبھی امن برپا رہا۔ اور یہ شہنشاہوں اور حاکموں کی طبیعت پر موقوف رہا تھا۔ سیورس (Severus) نے حکم جاری کیا۔ کہ کوئی شخص مسیحی مذہب اختیار نہ کرے۔ اس حکم کے باعث شمالی افریقہ میں ظلم شدید برپا ہوا اور مقدسہ پریٹیا (Perpetua) اور

اُس کے ساتھی شہید ہوئے اپنی مصیبت کا دلچسپ
 قصہ اُس نے خود لکھا جو ابھی تک موجود ہے۔ اس
 ظلم عام میں تمام مرد و رندوں کے آگے پھینکے گئے
 اور عورتیں ایک جنگلی ببر کے سامنے پھینکی گئیں۔ بی بی
 پریشیوا نے ایسی ہمت دکھائی کہ اُس کے عذاب دینے
 والے عاجز آ گئے اپنے قاتل کی تلوار اُس نے خود اپنے
 جگر میں لی اور تمام تکالیف سے رہائی پائی۔ لیکن دُئی
 تیس (سندھ) کے عہد میں مسیحی مذہب کے
 بالکل دفع کرنے کی خاص کوشش کی گئی۔ کیونکہ رومی
 اور مسیحی مذہب کا آئندہ یکجا رہنا ناممکن ثابت ہو گیا
 یہ پہلا ظلم تھا جو ساری سلطنت میں ایک دفعہ وارد
 ہوا۔ بشیپوں اور دیگر بزرگوں پر خاص حملے کئے گئے اور
 اس سے یہ قوی امتداد کی گئی تھی۔ کہ جب بزرگ مارے
 جاویں گے تو کل مذہب دفعتاً جاتا رہے گا۔ کلیسیا کے
 واسطے یہ امتحان بڑا ہی سخت تھا۔ شہید بہت ہوئے
 لیکن مرتدوں کا شمار بھی کچھ کم نہ تھا۔ خوش قسمتی
 سے یہ ظلم عام فقط ایک سال رہا۔ لیکن اس
 حکمت عملی کو ولے رین (Valerian) نے پھر
 جاری کیا۔ اُس نے حکم دیا کہ کل خادمان دین مروا
 دیئے جاویں۔ اور مختلف درجوں کے مسیحیوں کے
 واسطے خاص خاص سزائیں مقرر ہوئیں۔ مگر ولے رین

کی حکمتوں نے اُس کلیسیا پر جو ڈومیشی ان (Domitian) کے ظلم کے امتحان میں گذر چکے تھے کچھ اثر نہ کیا مرتدوں کا شمار بہت ہی کم تھا۔ برعکس اس کے شہیدوں کی دلیری تمام کلیسیا کو تقویت دیتی تھی۔ اور جلا وطن شدہ گروہوں حق کی پہچان چاروں طرف پھیلا رہی تھیں۔ کارتیجس کا مشہور بشپ سپرین (Cyprian) اسی ظلم میں شہید ہوا۔ اس کے تین برس بعد ولیرین (Valerian) فارسیوں کے ہاتھ میں گرفتار ہوا اور اُس کی موت کے ساتھ ہی یہ ظلم عام بھی ختم ہو گیا +

شہنشاہ گالنیس (Galenius) نے جو ولیرین (Valerian) کے بعد تخت نشین ہوا ظلم کو حکماً بند کیا۔ اور تمام مسیحیوں کو جو جلا وطن کئے گئے تھے واپس آنے کی اجازت ملی۔ گویا مسیحی مذہب قانوناً ایک آزاد اور جائز مذہب سمجھا گیا۔ یہ امن چالیس برس تک رہا اور بڑی ترقی کا باعث ہوا۔ عبادت گاہیں بڑی شان و شوکت سے تعمیر اور آراستہ ہوئیں۔ اعلیٰ درجہ کے لوگ خرید ہوئے اور علانیہ اقرار کرنے والے بادشاہ کے ماتحت بڑے بڑے ملکی عہدوں پر مقرر ہوئے۔ یہاں تک کہ اُن میں سے بعض بڑے بڑے صوبوں کے حاکم بھی ہو گئے۔ لیکن اس ظاہری ترقی

کے ساتھ روحانی زندگی اور ابتدائی سرگرمی میں
 تنزل آگیا۔ للچ اور مگر نے کلیسیا میں جگہ پائی۔ اس کی
 درجہ ایسا عظیم الشان سمجھا گیا۔ کہ لوگ اُس کی آرزو
 کرنے لگے اور جھگڑے عام ہو گئے۔ جب کلیسیا اسی
 حالت میں تھی تو ظلم کا آخری طوفان دفعۃً اُس
 پر آن ٹوٹا۔ ہم کہہ سکتے ہیں کہ پڑمروہ بت پرستوں
 کی کلیسیا کے برخلاف یہ آخری کوشش تھی۔
 ڈایو کلیشن (Diocletian) سلطنت کے
 چار حصے کر چکا تھا۔ اس لئے اس طوفان کی شدت
 بعض حصوں میں بہت کم تھی۔ مشرقی ممالک میں
 یہ ظلم عام نہایت ہی شدت سے جاری رہا۔ دو
 یا تین برس پہلے فوج کے سب سچی سپاہی
 موقوف کئے گئے تھے۔ چند حادثے شاہی شہر نیکومیدیا
 پر وارد ہوئے۔ جن کے باعث ظالموں نے اور بھی
 اشتعالک پائی۔ شہنشاہ کے محل کے مقابل ایک
 عالی شان گرجا تھا۔ بت پرستوں نے بلوہ کر کے
 اُسے لوٹ لیا اور جلا دیا۔ دوسرے روز ظلم عام
 کا حکم جاری ہوا۔ کچھ عرصہ بعد ایک اور حکم نکلا۔ کہ
 تمام مسیحی کتابیں جلا دی جائیں۔ اور مسیحیوں سے
 شہنشاہ کے نام پر قربانی کروائی جائے۔ یہ حملہ پاک
 کتابوں کے نسخوں پر نہایت ہی سخت تھا۔ کیونکہ جس

قدر نسخے دستیاب ہوئے وہ سب جلا دیئے گئے اُن دنوں میں مسیحیوں پر اس قدر ظلم ہوتا تھا کہ اُن کے مخالف بھی ترس کھا کر اکثر اُن کو چھوڑ دیتے تھے۔ بعض حاکم ظلم کرنے سے ایسے بیزار ہو گئے کہ خود مسیحیوں کو بچنے اور کتابوں کے بچانے کی حکمتیں بتلاتے تھے۔ شہیدوں کا شمار دریافت کرنا ناممکن ہے۔ تاہم کم سے کم دو ہزار آدمی مارے گئے لیکن وہ جنہوں نے فقط سنا پائی یا غلام ہو گئے اُن سے کہیں زیادہ تھے۔ اُن کے نام فقط دفتر الہی میں اُمرقوم ہیں۔ اس زمانہ کے مشہور شہیدوں میں انگلینڈ کا مقدس جارج (George) اور مقدس آلبین (Alban) شامل تھے +

مغربی ممالک کا حاکم ایک شخص بنام کونسٹنٹین شیش (Constantine) تھا اس کے بعد اُس کا بیٹا کونسٹنٹین ٹائن (Constantine) حاکم ہوا ان دونوں نے ظلم میں سرگرمی نہ دکھائی جب کونسٹنٹین ٹائن مغربی ممالک کا بادشاہ ہوا تو اُس نے میلان کے شہر سے ایک حکم جاری کیا جس کے وسیلے سے مسیحیوں کو کارل اسن مل گیا۔ اس کے بعد پھر مسیحیوں پر ظلم نہ ہوا۔ اس سے بڑھ کر کونسٹنٹین ٹائن (Constantine) نے علانیہ

کہ مسیحی قاموش رہے ولے بد مزاج اور نکمے ہیں۔ وہ لوگ عام کاروبار میں لوگوں سے اختلاط نہ رکھتے تھے اور جاہلوں کی بیہودہ خوشیوں میں بھی شامل نہ ہوتے تھے۔ اس علیحدگی کا باعث یہ تھا کہ ایسے سب موقعوں میں جنوں کے آگے قربانیاں چڑھانی جاتی تھیں۔ اور مسیحی ان میں شامل نہ ہو سکتے تھے۔ بت پرستوں کی تمام نمائشیں بد فعلی اور بے رحمی کے باعث مکروہ ہو گئیں تھیں۔ مسیحیوں کو ایسی باتوں کی برداشت نہ تھی۔ بت پرست کہتے تھے کہ یہ مسیحی مانجھلیہ کے مریض ہیں۔ حق تو یہ تھا کہ سوسائٹی ایسی بگڑی ہوئی تھی کہ اُس میں بلا تکلف شامل ہونا ممکن نہ تھا * قانون کے رُو سے مسیحی پوشیدہ سوسائٹیوں میں شامل سمجھے جاتے تھے اور اس لئے سلطنت ان سے خون کھاتی تھی۔ لیکن وہ موت سے مطلق نہ ڈرتے تھے اور ہر طرح کے خطرے کے شہنشاہ کے سامنے قربانی چڑھانے سے سخت انکار کرتے تھے۔ از روئے قانون ایسا انکار سب سے بڑا جرم تھا۔ اور منکر کو موت کا سزاوار کرتا تھا۔ اور یہی باعث تھا کہ بت پرست شہنشاہوں نے ظلم عام برپا کئے اب مصدقین کو ضرور ہوا۔ کہ اس الزام کی بھی تردید کریں۔ انھوں نے کہا کہ ہم شہنشاہ کے سامنے قربانی چڑھانے سے

کی پرستش کرتے ہیں +
 لیکن مصدقین نے فقط الزاموں کی تردید
 ہی پر قناعت نہ کی۔ وہ نہ فقط اپنا بچاؤ کرتے تھے
 بلکہ خود معترض بھی ہوتے تھے۔ مثلاً انھوں نے ثابت
 کیا کہ بت پرستوں کے فلسفے کے رُوسے بھی بہت
 خداؤں کی پرستش جن میں انسان کی سی نفسانیت
 اور بد فعلیاں پائی جاتی ہیں۔ محض جہالت ہے۔
 بت پرست مصنفوں کی کتابوں میں کئی جگہ بتوں
 پر تمسخر پایا جاتا تھا۔ اور تعلیم یافتہ لوگ بتوں
 کی حقارت کرتے تھے۔ ان باتوں کو پیش کر کے
 مسیحیوں نے پوچھنا شروع کیا کہ آیا تمہارے پاس
 ان مسائل کے علاوہ جن پر تم خود ہنستے ہو۔ کوئی
 اور عمدہ مسئلہ ہے یا نہیں + آیا تمہارے پاس کچھ
 ایسے مسائل ہیں جن سے انسان کا مقتضائے روحانی
 پورا ہو۔ جھوٹ کو ترک کرتا کافی نہیں بلکہ اُس کی
 جگہ حق کو بھی اختیار کرنا چاہئے۔ گویا مصدقین نے
 ثابت کر کے دکھلایا کہ بت پرستوں کی تعلیم بالکل
 شکیتہ تھی اور بنی آدم میں زندگی ڈالنے کے مطلق
 قابل نہ تھی +

اس زمانہ کے مسیحی مصنف اپنے مذہب کی تائید
 میں معجزات رویا اور پیشین گوئیوں پر بہت زور دیتے

تھے۔ معجزات مذہب کی تائید میں تیسرے درجے پر سمجھے جاتے تھے۔ کیونکہ اُس زمانہ میں جادو گر قسم قسم کے شیعہ کے دکھلانے کا دعوئے کرتے تھے اور عموماً جب معجزات کا ذکر ہوتا تھا تو لوگ اُن کو جادو کے ساتھ منسوب کر دیتے تھے۔ اس لئے پیشین گوئیوں اور رویا پر بہت زور دیا گیا۔ عام لوگوں کے نزدیک مسیحی مذہب ایک نیا ڈھکوسلا تھا۔ لیکن جب پیشین گوئیاں ثابت ہو گئیں تو یہ معلوم ہوا کہ اس مذہب کی بنیاد قدیم زمانہ سے موجود ہے۔ پیشین گوئیوں سے مصدقین یہ بھی ثابت کرتے تھے۔ کہ مسیحی مذہب خدا کی طرف سے ہے۔ کیونکہ آئندہ کی خبر دینا خدا ہی کا کام ہے۔ اس کوشش کے سلسلہ میں یہ بھی پایہ ثبوت تک پہنچا۔ کہ مسیحی مذہب انسان کے مقتضائے روحانی کو پورا کرتا ہے۔ اور ہر ملک اور ہر قوم میں روح انسانی مسیحی دعویٰ کی تصدیق کرتی ہے۔ لیکن سب سے بڑھ کر جو دلیل کارگر ہوئی۔ وہ مسیحیوں کی پاک اور سادہ زندگی تھی۔ جس سے ثابت ہوا کہ فی الحقیقت اس مذہب کا پھل اُس کی سچائی کی بڑی دلیل ہے۔

مذکورہ بالا مصنف دو قسم کے تھے۔ اول وہ

جو یونانی زبان میں لکھتے تھے۔ دوم وہ جن کی زبان
لاطینی تھی۔ دوسری صدی کے مصنف عموماً یونانی
تھے۔ اور اپنی زبان میں لکھتے تھے۔ اُن کے دل
میں یونانی فلسفہ کی بڑی قدر و منزلت تھی۔ اُن کا
طرز بیان نہایت ہی سنجیدہ اور عالمانہ تھا۔ اُن کی
بڑی کوشش یہ تھی۔ کہ قدیم فلسفوں میں حق کی تلاش
کریں۔ اور اُن میں سے مسیح کی طرف کے اشارے
نکالیں۔ سب سے قدیم مصنف کو اڈرے ٹس
(Quadratus) اور اپرس ٹائی ڈیز (Aristides)
تھے جنہوں نے شہنشاہ ہیڈریان (Hadrian) کو
مخاطب کر کے مسیحیوں کا عذر بیان کیا اور روایت ہے
کہ انہیں کی تقریر کے سبب ہیڈریان (Hadrian)
نے مسیحیوں کے بچاؤ کا حکم دیا۔ اب کو اڈرے ٹس
(Quadratus) کی کتاب کا فقط محفوظ سا حصہ باقی
ہے۔ جسٹن مارٹر نے شہنشاہ انٹونینس پائس
(Antoninus Pius) کو مخاطب کر کے دو کتابیں
لکھیں جو ہنور موجود ہیں۔ جسٹن سلائے کے قریب
سامریہ کے شہر شک میں پیدا ہوا۔ حق جوئی کی سرگرمی
میں یہ شخص لاشانی گذرا ہے۔ اُس نے کئی قسم کے
فلسفے پڑھے۔ لیکن تسلی نہ پائی کچھ عرصہ تک سٹوئی
(Stoicism) کا متقلد رہا۔ لیکن اپنے استاد

سک
فیوض
میں

لا مذہب پاکر اس طریق سے انحراف کیا۔ بعد ازاں جسٹن ارسطو کے فلسفہ کا پیرو ہوا۔ لیکن جب اس کو معلوم ہوا کہ میرا اُستاد اجرت کا خواہاں ہے تو اس طریق سے بھی دست بردار ہوا۔ کیونکہ اُس کو یقین تھا کہ حق فروخت نہیں ہو سکتا۔ کچھ عرصہ بعد اُس نے **[فیثا غورث]** کی پیروی کرنی چاہی لیکن موسیقی علم ہیئت اور اقلیدس سے تاواقت ہونے کے باعث اُس مدرسہ میں داخل نہ ہو سکا۔ بعد ازاں اُس نے افلاطون کی پیروی کرنی شروع کی۔ اور کچھ تسلی پائی اور اُمید وار تھا کہ حق کو پہنچے۔ اسی اُمید میں سمندر کے کنارے اُس کی ایک بہن رسید آدمی سے ملاقات ہوئی اور اُس سے گفتگو ہوئی یہ شخص مسیحی تھا اُس نے کمال سنجیدگی سے جسٹن کو آگاہ کیا۔ کہ انسان اپنی تلاش سے حق کو حاصل نہیں کر سکتا۔ خدا کی پہچان خدا ہی سے مل سکتی ہے۔ اُس کی دلیلین جسٹن پر غالب آئیں اور وہ مسیحی ہو گیا۔ لیکن اُس نے اپنا لباس نہ اتارا اور مسیحی مذہب کی یہ کہکے منادی کرتا رہا۔ کہ یہی سچا فلسفہ ہے۔ اپنی دلیری کے باعث اُسے شہادت کا تاج نصیب ہوا۔ اس کی تصدیقی تحریرات میں بہت سے دھچپ مضامین ہیں۔ اور اُن میں سے خاص

وہ ہے جس میں مسیحی عبادت کا دستور بیان کیا گیا۔ اُس سے معلوم ہوتا ہے کہ قدیم زمانہ سے ان دنوں کی طرح پاک رفاقت مسیحی عبادت کا مرکز سمجھی جاتی تھی اور ہر اتوار کو عمل میں آتی تھی۔ وہ لکھتا ہے کہ مسیحی اپنی عبادت میں ورد پڑھتے ہیں بعد ازاں وعظ۔ دُعا۔ حمد۔ شکر گزاری۔ خیرات کی جاتی ہے۔ علاوہ اس کے وہ لکھتا ہے کہ پاک رفاقت کے پیالہ میں مے کے ساتھ پانی ملایا جاتا ہے اور جماعت روٹی اور مے میں شریک ہوتی

ہے +
 اٹھینا گورس (Athenagoras) اور
 میلانی ٹور (Melito) نے شہنشاہ ادرلیس
 (Aurelius) کو مخاطب کر کے تصدیقی رسالے
 لکھے۔ اُس وقت کے قریب ٹیشن (Tatian)
 اور تھیوفلس (Theophilus) نے بھی تصدیقی
 رسالے لکھے۔ اسور کے باشندے ٹیشن کی اپالوجی
 حقارت اور بد مزاجی کے کلمات سے پُر ہے۔ یونانی
 مصدقین کا سلسلہ کلیمنٹ اور اوریجن پر ختم
 ہوا۔ یہ دونو اسکندریہ کے بڑے عالم تھے +
 لاطینی مصدقین خصوصاً تیسری صدی میں
 تھے اُن کا طرز بیان یونانیوں سے مختلف ہے

اور وہ مبالغے کے ساتھ لکھتے ہیں۔ یہ لوگ عموماً قانون دان اور صاحب بلاغت تھے۔ بت پرستوں کا ذکر یہ لوگ بڑی دشمنی کے ساتھ کرتے ہیں۔ اُن کے خیال میں بت پرستی کا موجد شیطان تھا۔ اور انسانی فلسفے محض گستاخی کا نتیجہ تھے۔ یونانی مصدق انجیل کی اُس آیت پر بہت زور دیتے ہیں جو کہتی ہے کہ ایک سچا نور ہے جو ہر شخص کو کہ دُنیا میں آتا ہے روشن کرتا ہے۔ برعکس اس کے لاطینی مصدق اس بات پر زور دیتے تھے کہ جہان نے اپنی دانائی سے خدا کو نہ جانا۔ لاطینی مصدقین میں سب سے پہلا منوٹیس فیلیکس (Minucius Felix)

ٹرٹلیٹن کا ہم عصر تھا۔ تیسری صدی میں سپرن (Cyprian) بہت مشہور گذرا ہے۔ اور چوتھی صدی کے آغاز میں ارنوبی اس (Ambrosius) نے ڈیو کلیشن (Dioctetian) کے ظلم عام کے دنوں میں ایک کتاب لکھی۔ اُس کے بعد کلن شیس (Lactantius) مصنف گذرا۔ یہ سب افریقہ کے باشندے تھے۔ یہ ایک عجیب بات ہے کہ پہلی صدیوں میں روما کی کلیسیا میں پولٹس (Polypolus)

کے علاوہ کوئی مشہور مصنف پیدا نہ ہوا۔ اس شخص نے نوستکوں کی تردید میں ایک کتاب لکھی *
 ٹرٹلین (Tertullian) شہر کارٹیج میں ۱۶۰ء کے قریب پیدا ہوا۔ اس کا باپ فوجی افسر تھا۔
 اغلب ہے کہ ٹرٹلین نے وکالت کی تعلیم پائی۔
 اور کچھ روز اس کام کو کیا۔ اپنی جوانی میں بت پرستوں کی بدفعلیوں سے متاثر ہو کر اُس نے مسیحی مذہب اختیار کیا۔ تماشہ گاہوں اور نمائشوں سے اُس کو بڑی نفرت تھی۔ ان سب کو وہ شیطان کا کارخانہ سمجھتا تھا۔ افریقہ کی کلیسیا میں اُس نے پریسبٹر کا عہدہ پایا۔ لیکن اپنے آخری دنوں میں کلیسیا کی پاکیزگی اور مسیحیوں میں ریاضت جسمانی کی ترقی دینے کے لئے وہ مون نے فستوں (Montanism) کے فرقے میں شامل ہو گیا۔ اُس کی تصانیف سے کلیسیا کو بڑا فائدہ پہنچا۔ مارشین - ولینٹینیس پرکسیاس اور یہودیوں کے برخلاف اُس نے کتابیں لکھیں۔ اُس کی آپالوجی ایک عجیب کتاب ہے اس کتاب میں وہ بادشاہوں سے درخواست کرتا ہے کہ مسیحیوں کو اپنے مذہب پر قائم رہنے کی اجازت دی جائے۔ اور اُن سے متصفانہ برتاؤ کیا جائے۔ بت پرستوں کی بدیوں اور خرابیوں پر اُس

نے بڑے زور شور سے حملے کئے۔ اپنی کتاب کے
آخر میں وہ لکھتا ہے۔ کہ شہیدوں کا خون کلیسیا کا بیج
ہے۔ ٹرلین بڑا عالی ہمت تھا۔ لیکن اُس کی طبیعت
سخت اور ہمدردی سے غالی تھی۔ شہادت کا تاج
اُس کو نصیب نہ ہوا۔ اور سن رسیدہ ہو کر اُس نے
تخمیناً ۱۸۸۲ء میں انتقال کیا +

پانچواں باب

دوسرا حصہ

مخالف مصنفین

ابتدا میں جو الزام مسیحیوں پر لگائے جاتے
تھے وہ عموماً بازاری گفتگو کی مانند ہوتے۔ لیکن کچھ
مدت بعد سب کو معلوم ہو گیا کہ یہ مذہب فقط
اہلوں کا تعصب نہیں۔ بلکہ تعلیم یافتہ لوگ بھی
اس میں شامل ہوتے ہیں۔ جب یہ کیفیت ہوئی۔
تو اس مذہب کے برخلاف مخالفوں نے کتابیں لکھنی
شروع کیں۔ ان میں بھی عموماً وہی پُرانے اعتراض
تھے جن کا بیان ہو چکا ہے۔ تاہم ان کتابوں سے

مخالف عالموں کی رائے معلوم ہوتی ہے۔ چنانچہ ان میں مسیحیوں کی برادرانہ محبت۔ قیامت کے ایمان۔ اور عجیب مردانگی سے شہادت پانے پر زور دیا گیا ہے۔

ان میں پہلا نام لوشین (Lucian) کا ہے۔ جو ایک مشہور ہجو لکھنے والا گذرا ہے۔ لیکن اس کو مسیحی مذہب کا مخالف کہنا چندان درست نہیں۔ وہ لکھتا ہے کہ مسیحیوں کو فریب دینا بہت ہی آسان ہے کیونکہ اس قوم میں تعصب اور جہالت بہت ہے۔ علاوہ اس کے وہ لکھتا ہے کہ یہ لوگ شہیدوں اور مذہب کے علانیہ اقرار کرنے والوں کی از حد عزت کرتے ہیں۔ باوجود ان سب باتوں کے لوشین (Lucian) مسیحیوں کی بڑی ہجو کرتا ہے۔

مخالف مصنفوں میں سل سٹس (Celsus) اور پور قری (Porphyry) بڑے مشہور گذرے ہیں۔ یہ دونو نیو پلٹینٹ تھے۔ سل سٹس کی تصنیف گم ہو گئی ہے۔ لیکن اوریجن (Origen) کا جواب موجود ہے جس سے کسی قدر معلوم ہوتا ہے کہ سل سٹس (Celsus) کا مضمون کیا تھا۔ اس امر پر کہ مسیحی اپنے مذہب کی اشاعت غریبوں کے سامنے کیا کرتے ہیں۔ وہ بہت زور دیتا ہے

لیکن اُن کی یہ عادت اُس کے خیال میں جہالت کا نشان تھی کیونکہ بت پرست فیلسوف عوام الناس کو بڑی نفرت سے دیکھتے تھے۔ وہ لکھتا ہے کہ جب مسیحی اپنے مذہب کی طرف ہمیں بلاتے تھے تو یہ کہتے تھے۔ کہ ہمارے پاس وہی آوے۔ جو گنگار اور نادان ہے۔ حالانکہ دوسرے مذہبوں کے پیرو ایسے آدمیوں کو مطلق نہیں بلاتے۔ بلکہ یہ کہتے ہیں۔ کہ ہم فقط انہیں کو شامل کریں گے جو کل داغوں سے پاک ہو اور نیکی اور راستی سے زندگی بسر کرتا ہو۔ مسیحیوں کا جابلوں۔ گنگاروں۔ غریبوں اور مصیبت زدوں کو اپنے مذہب کی طرف بلانا سل سس کے نزدیک ایک تمسخر تھا۔ وہ لکھتا ہے۔ کہ فیلسوفوں کے خیال میں مذہب فقط بے گناہوں اور عالموں کے واسطے ہے۔ پر حقیقت یہ ہے کہ اُس رُوح سے جو جابلوں اور بد معاشوں کے دل کو بدل کر نئی پیدائش دے سکتی ہے سل سس مطلق واقع نہ تھا +

مصنف پورفری (Porphyry) اس اصول پر زور دیتا ہے کہ ہر قوم پر واجب ہے کہ اپنے ملک کے دستورات کے مطابق خدا کی پرستش کرے لیکن وہ خود اس بات کی تکذیب کرتا ہے اور کہتا ہے۔ کہ وہ لوگ جو عوام الناس کی طرح خدا کی بابت

خیال کرتے ہیں بے دین ہیں۔ وہ ایک بت پرست کا ذکر کرتا ہے جس کی بیوی مسیحی ہو گئی۔ اُس شخص نے رمل کے وسیلے سے اپنی بیوی کے پھیر لانے کا طریقہ دریافت کیا تو یہ جواب ملا۔ کہ جب تیری بیوی ایک دفعہ ناپاک اور خدا کی منکر ہو چکی ہے تو تیرے لئے اُس کو دوبارہ رجوع کرنا ایسا ہی ہے جیسا کہ بہتے دریا کی سطح پر لکھنا یا ہوا میں چلنا۔ پس تو اُس کو اُس کے مژدہ خدا کی سبتش کرنے دے۔ گو یہ جواب مسیحیوں کو ناپاک اور خدا کا منکر ٹھیراتا ہے۔ تاہم اُس سے یہ خوب ظاہر ہوتا ہے۔ کہ وہ اپنے مذہب پر کیسا مضبوط اور قوی اعتقاد رکھتے تھے +

ہیرو کلیز (Hierocles) شہر اسکندریہ کا حاکم تھا ڈیو کلیشن (Diocletian) کے ظلم عام میں جو مصر میں نہایت شدت سے جاری رہا اس شخص نے بہت سرگرمی دکھلائی۔ وہ شہنشاہ کا صلاح کار تھا۔ اور اس سے بڑھکر اُس نے مسیحیوں کے برخلاف چند کتابیں بھی تحریر کی تھیں۔ اس ظلم عام کے موقع پر ہیرو کلیز (Hierocles) نے مسیحیوں کو مخاطب کر کے ایک کتاب لکھی جس کا نام الفاظ حق رکھا۔ جب ہم اُس کے الفاظ اور افعال پر غور کرتے ہیں تو معلوم ہوتا

ہے۔ کہ وہ کیسا بد ذات تھا۔ نامی مخالفوں میں فقط وہی گذرا ہے جس نے مسیح کی خصلت پر عجیب لگانے کی کوشش کی۔ اور اس سے بڑھکر ثابت کرتا چاہا کہ ٹینانہ کا اپوکونش بزرگی میں مسیح سے بڑھکر تھا۔ ان سب مصنفوں میں کوئی بھی ایسا نہیں گذرا۔ جس نے انجیل کی اشاعت کے باعث بیان کئے ہوں۔ حقیقت حال یہ ہے کہ اُن کے خیالات اور مذہبی مسائل کے بموجب اس بھید تک رسائی حاصل کرنا اُن کے لئے ناممکن تھا۔ ان میں سے بعض کہتے تھے۔ کہ یہ مذہب دیوانگی اور فریب سے بھرا ہوا ہے۔ اگر یہ تسلیم کیا جاوے تو پھر اس بات کا کیا جواب ہو سکتا ہے۔ کہ ہر قسم کے لوگ اس مذہب میں کیوں داخل ہوتے تھے۔ عقلی لیاقت کے لحاظ سے ٹرلین اور اوریجن کے برابر اُس زمانہ کے بت پرستوں میں ایک بھی نہ تھا۔ اور باوجود اپنے اس قدر علم کے یہ دونوں مسیحی تھے یہ لوگ نہ دیوانے تھے نہ فریبی تھے۔ یہ کہنا کہ یہ مذہب فریب سے پھیل گیا محض جہالت ہے۔ لیکن بت پرستوں کے پاس اس کے سوا اور کوئی جواب نہ تھا۔

چھٹا باب

ابتدائی بدعتیں

نئے عہد نامہ میں کئی پیشین گوئیاں جن سے معلوم ہوتا ہے۔ کہ بدعتوں کا برپا ہونا ضرور لازمی تھا۔ علاوہ اس کے نئے عہد نامہ کے مضمون سے معلوم ہوتا ہے۔ کہ اُس زمانے میں بھی بدعتیں موجود تھیں چنانچہ پولوس اور یوحنا کی تصنیفات سے صاف ظاہر ہے کہ ایپوینی (Ebonite) اور نوٹک (Gnostics) بدعتوں کے بیچ ان کے زمانے میں اپنا جہلک اثر پیدا کر رہے تھے۔ ان جھوٹی تعلیموں کی ترقی پانی مقدس پولوس کے خطوط سے معلوم ہوتی ہے۔ گلیٹیوں کے خط سے جس میں مسائل یہود کی تردید ہے صاف ظاہر ہے۔ کہ ان مسائل نے نوٹی سرم کی صورت پکڑ کر انس اور فلسفی کی کلیسیاؤں کو ستایا۔ رسولی خطوط سے یہ بھی ظاہر ہوتا ہے۔ کہ مقدس پطرس کے مخالف شمعون مجوسی کی جھوٹی تعلیم کے بعد مقدس یوحنا کے خلاف سرمنتس کی بدعت برپا ہوئی۔ انجیل کی تعلیم کی سادگی ایسے اشخاص

کے واسطے ٹھوکر کا باعث تھی اور وہ اپنے پر غرور خیال کی تسلی کے لئے اُس میں اپنے خیالات اور تاویلوں کی آمیزش کرتے تھے +

۱۔ مذہب یہود

جو لوگ یہودیوں میں سے مسیحی ہوتے تھے دو غلطیوں کی طرف بہت مائل تھے۔ پہلی غلطی یہ تھی کہ وہ سمجھتے تھے کہ موسیٰ کی شریعت کی تابعداری جہان کے لئے ہر زمانے میں ضرور ہے اور وہ اس شریعت کے ہر نقطہ اور دقیقہ پر بڑا زور دیتے تھے۔ نیز اُن کا یہ عقیدہ تھا کہ نجات شریعت کے پورا کرنے پر موقوف ہے دوسری غلطی یہ تھی کہ وہ ہمارے خداوند کی الوہیت کو نہ مانتے تھے۔ یسوع اُن کے نزدیک مسیح ہونے کی حیثیت سے درجہ میں موسیٰ سے بڑھکر اور دوسرا شریعت دینے والا تھا۔ یہودی عوام مسیح کی بابت یہ خیال نہ رکھتے تھے کہ وہ خدا ہوگا۔ اس لئے وہ مسیح کی الوہیت کے دعوے کے شروع سے ہی مخالف تھے کلیسیا کے ابتدائی دنوں میں جو مخالفت مسیحی مذہب اور مذہب یہود کے درمیان رہی تین طرح کی تھی۔ اول جو صدمہ پہلے پہل مذہب یہود کو پہنچا وہ یروشلیم

کی کونسل سے نکلا جس میں مقدس یعقوب نے فتوے دیا۔ کہ اُن نو مریدوں کے واسطے جو غیر قوموں میں سے آتے ہیں۔ نختہ کی ضرورت نہیں۔ اس سے یہ نتیجہ نکلتا تھا۔ کہ موسوی شریعت ہر قوم اور ہر زمانہ کے واسطے نہیں۔ اس کے بیس برس بعد یروشلم کے مفتوح ہونے اور ہیکل کے سمار کئے جانے سے موسوی رسومات کا گھر تباہ ہو گیا۔ اور اُس سے خدا کی یہ مرضی ظاہر ہوئی۔ کہ ہیکل کی عبادت آئندہ قائم نہ رہے۔ انجام کار برکوکب کے ماتحت یہودیوں کی آخری بغاوت کے بعد رومیوں نے اُن سے ایسا انتقام لیا۔ کہ اُن کی قوم کو قریباً تباہ کر دیا اور حکم دیا کہ اُس نئے شہر میں جو یروشلم پرانی جگہ پر بنا کیا گیا تھا۔ کوئی یہودی داخل ہونے نہ پاوے۔ اُن کا مقدس شہر اُن کا نہ رہا۔ اُس کی زمین پر قدم رکھنے کی اُن کو مانعت تھی۔ گویا اُس قوم کا فتوے اور جرم نامہ تکمیل کو پہنچ گیا۔ اُن یہودی مسیحیوں کو جو ان حقیقی اور قطعی فیصلوں کے بعد بھی اپنی موسوی رسومات سے لپٹے رہے بدعتی کہنا درست ہے +

یہودی بدعتوں کے دو بڑے حصے ہیں۔ اول ناصری۔ دوم انبیوتی۔ ناصری اپنے عقائد میں

سیانہ رو تھے اور سمجھتے تھے۔ کہ موسوی شریعت پر عمل کرنا یہودیوں کا اعلیٰ حق ہے۔ جو غیر قوموں کو نصیب نہیں۔ اُس کے مطابق یہ لوگ اُن لوگوں سے جو غیر اقوام میں سے مسیحی ہوتے تھے موسوی شریعت کی پابندی کی باز پرس نہ کرتے تھے سوہ مسیح کی پیدائش کے معجزہ پر ایمان لاتے تھے۔ لیکن اُس کی خدائی کا انکار کرتے تھے۔ اُن کے پاس متی کی انجیل کا ایک محرف نسخہ تھا +

ابیونیوں کا اعتقاد حق سے بہت بعید تھا۔ اُن کے خیال میں موسوی شریعت کی پابندی کل دنیا پر فرض تھی۔ اس لئے یہ فرقہ مقدس پولوس کی کل تعلیم کو رد کرتا تھا۔ تجسیم خدا کا بھی یہ لوگ انکار کرتے تھے۔ اور مسیح کو یوسف اور مریم کا بیٹا سمجھتے تھے۔ ان کا اعتقاد تھا کہ خدا کی روح کا اُس پر خاص سایہ تھا۔ جو اُس کو تیل سے مسح ہونے

سے حاصل ہوئی۔ ایک عرصہ کے بعد ابیونیوں نے توسٹکوں کی کئی غلطیاں اختیار کر لیں۔ اور مسئلہ صدور کے مقرر ہو گئے۔ علاوہ اس کے اُنھوں نے جہی ریاضت کے چند فوائد بھی اختیار کئے۔ اس قسم کے ابیونی نوستک کہلاتے ہیں +

قدیم زمانہ کی بعض جعلی کتابیں رسولی بزرگ

کلیمنٹ کے نام سے چلی آئی ہیں۔ معلوم ہوتا ہے کہ یہ دوسری صدی میں لکھی گئیں اور اُن میں ایہونی مسائل کی آمیزش بہت پائی جاتی ہے۔ یہ کتابیں پہلے کلیمنٹائن ہوئی کہلاتی تھیں۔ جن میں قصہ کے طور پر مقدس پطرس اور کلیمنٹ کا ذکر ہے۔ ایک دوسری صورت میں بھی کتاب کلیمنٹائن و کہلاتی ہے۔ اس میں پطرس کی فرضی تقریریں ہیں جو صوفیانہ خیالات سے پُر ہیں۔ مسیح اس کتاب میں سچا بنی کہلاتا ہے۔ لیکن اُس کی الوہیت کا کہیں ذکر نہیں +

۲۔ نوس ٹی سزم

جب کہ وہ لوگ جو یہودیوں میں سے مسیحی ہوئے تھے اپنے نئے مذہب کو چرانے مذہب کی اصلاح قرار دینے کی کوشش کر رہے تھے اور مسیح کو دوسرا موسیٰ کہنے کی کوشش کرتے تھے تو وہ نو مرید جو غیر قوموں سے آئے تھے دوسری قسم کی کوششوں میں لگے۔ وہ چاہتے تھے کہ بت پرستوں کے خیالات اور یونانی فلسفہ کو مسیحی مذہب میں داخل کریں۔ اس کا نتیجہ یہ ہوا کہ غلط تعلیم کی وہ مختلف صورتیں پیدا ہوئیں جن کو

مجملاً نوس ٹی منرم کہتے ہیں۔ نوسٹک یہ دعوے کرتے تھے کہ ہمارے پاس مسیحی مذہب ہے وہ سچی اور اندرونی تعلیم اور حقیقی عرفان ہے جس تک عام مسیحی نہیں پہنچ سکتے۔ مسیحی مذہب کا یہ دعوے تھا کہ راہ حیات اور نجات ہر کس و ناکس کی سمجھ میں آسانی آسکتی ہے۔ سادگی کے برخلاف نوسٹک یہ کوشش کرتے تھے۔ کہ مسیحی مسائل کو ایسا پیچیدہ کریں۔ کہ فیاسوفوں کے علاوہ کوئی اور اُن کو سمجھ نہ سکے۔ انجیل جلیل کا بڑا فخر ہے کہ اُس کا سمجھنا ہر شخص کے واسطے ممکن ہے۔ لیکن ناسٹک اُس کے سیدھے اور سچے مسائل کو وہی فلسفوں سے دھندلا کرتے تھے۔ اور ایمان کے بدلے علم کو مذہب کی بنا قرار دیتے تھے۔ اس فرقہ کے مسائل بہت قسم کے تھے۔ لیکن چند باتوں میں یہ کل جماعت بالکل متفق تھی۔ گناہ کے آغاز کے دریافت کرنے میں نوسٹکوں نے ڈیوال ازم کے مسئلہ کو اختیار کیا۔ ان کا اعتقاد تھا۔ کہ گناہ مادہ میں ازلی اور لازمی ہے۔ اُس کا خلاصہ ان کے مذہب میں یہ تھا کہ وہ دنیا کو کسی نیک خدا کی صنعت نہ سمجھتے تھے۔ وہ یہ تسلیم دیتے تھے کہ موجودات کا مادہ سے مرتب کرنے والا ایک خدا بنام

ڈیوی آرگس تھا۔ علاوہ اس کے اُن کا اعتقاد تھا کہ پُرانا عہد نامہ بھی اُسی خدا کی طرف سے تھا۔ بعض نوستک اُس خدا کو نیک کہتے تھے۔ اور بعض اُس کو بد سمجھتے تھے اور اس امر پر آپس میں بحث کرتے تھے۔ مادے کو ازل سے بد سمجھ کر اُن کے لئے ختم خدا کا ماننا ناممکن تھا۔ مسیح کے جسم کو اور اجسام کی مانند اربعہ عناصر سے مرکب نہ سمجھتے تھے بلکہ یہ کہتے تھے کہ اُس کا جسم صوری تھا۔ اور حقیقی نہ تھا۔ اس مغالطہ کو دو سے ٹی سزم کہتے ہیں اور یہ مقدس یوحنا کے زمانہ میں آغاز ہوا۔ مقدس یوحنا نے بڑی سرگرمی سے اُس کی مخالفت کی۔ رُوح کا مادے کی قید سے رہا ہونا نوستکوں کی اصطلاح میں نجات کہلاتا تھا۔ اُن کا اعتقاد تھا کہ جسم اصل میں بد ہے۔ اس عقیدہ کے بموجب اُن میں سے بعض قسم قسم کی سختی اور جفاکشی سے اپنے جسموں کو کمزور کرنے کی کوشش کرتے تھے۔ لیکن بعض اس کے بالکل برعکس عمل کرتے تھے۔ اپنے ہر طرح کی بد فعلی سے اپنے جسم کی بے قدری اور بے عزتی ظاہر کرتے تھے۔ جس کی نسبت اُن کا عقیدہ تھا کہ وہ بذاتہ بُرا ہے اور بد معاشی کے ذریعہ سے اپنے تئیں کمزور بناتے تھے مسیحی مذہب اور مذاہب یہود

یونان اور روم سے نوس فی سزم کے جو لگاؤ
 تھے۔ اُن پر غور کرنے سے اس بدعت کے مختلف
 فرقوں میں امتیاز ہو سکتا ہے۔ اس سے یہ بھی معلوم
 ہوگا کہ اس بدعت کی کتنی مضرت تھی * کسی
 سیچی نوسٹکوں میں مسئلہ ڈیمیارگ کسی
 قدر اعتدال کے ساتھ سمجھا گیا تھا۔ اُن لوگوں کا
 اعتقاد تھا۔ کہ ڈیمیارگ کی طاقت محدود
 ہے لیکن وہ اُس کو محض بد نہ سمجھتے تھے۔ یہ لوگ
 جسم کی بُری خواہشوں کو بذریعہ ریاضت جسی دباتے
 تھے۔ اس فرقے نے اپنے اخلاق کی خوبی سے حقانیت
 کی بڑی مدد کی۔ سیچی نوسٹکوں میں مارشئن بہت
 مشہور گذرا ہے۔ وہ پنتس کے شہر سنوپلی (Sinople)
 کے بشپ کا بیٹا تھا۔ یہ شخص پاک زندگی کا بڑا
 محب اور مذہب یہود کا سخت دشمن تھا۔ اس دشمنی
 کے باعث اُس نے ایک نیا عہد نامہ تالیف کیا جس
 میں یونانی انجیل کا کچھ حصہ اور مقدس پولوس کے
 دس خطوط تھے۔ وہ پُرانے عہد نامہ کو بالکل رد
 کرتا تھا۔ اُس کی تعلیم کا اثر بہت دور دور تک
 پھیلا اور اُس کی اشاعت کے واسطے مارشئن
 نے بڑے دور دراز کے سفر اختیار کئے۔ ایک مرتبہ
 جب وہ روما شہر میں اپنے مذہب کی اشاعت کر

رہا تھا۔ رومنی بزرگ پولی کارپ سے اُس کا مقابلہ
 ہوا۔ پولی کارپ نے اُس کو سخت ملامت کی اور اُس
 کو شیطان کا پلوٹھا فرزند کہا۔ اُن نوستکوں کی جو
 مذہب یہود کی طرف مائل تھے یہ عجیب خاصیت تھی
 کہ وہ اپنے توہمات کو بے لگام دوڑاتے تھے۔ انہیں
 لوگوں نے مشدہ صدور کو از حد بڑھایا۔ اُن کا اعتقاد
 تھا کہ یہ روحانی قوتیں باقی تھیں سے ایک دوسرے
 کے بعد بتدریج برآمد ہوئی ہیں۔ اُن میں سے ایک
 نے مادہ کے ساتھ مرکب ہو کر ڈیمیارگ کو پیدا کیا
 پھر اُس ڈیمیارگ نے مادے سے ظاہری جہان
 کو بنایا۔ بنی آدم کی نجات ڈیمیارگ اور مادے
 کے قبضہ سے ایک ایون بنام مسیح کے وسیلے ہوا
 جو ایک شخص یعنی یسوع پر بوقت بتیسما نازل
 ہوا اور اُس کے مصلوب ہونے کے وقت اُس
 کو چھوڑ کر چلا گیا۔ یہ طریق اولاً اسکندریہ کے بے
 سی لائی ڈیس (Basiliides) نے ۲۵۰ء اور
۲۷۰ء کے درمیان ایجاد کیا اور اُس کو اسکندریہ
 کے ایک یہودی نے جس کا نام ویلنٹائنس
 (Valentinus) تھا روم میں چاکر زیادہ پھیلایا۔
 ان دونوں مشہور یہودی نوستکوں نے مقدس یوحنا
 کی انجیل سے اپنے دعوئے کے لئے آیات اخذ کیں

اُن کے ایسا کرنے سے انجیل کی قدامت ظاہر ہوئی ہے +

یونانی نوستکوں میں اسکندریہ کا کارپوکریٹیز (Carpocratian) نہایت مشہور ہے اس کے فرقہ میں بد فعلی از روئے مذہب جائز اور درست تھی۔ اُن کا اعتقاد تھا کہ نیکی اور بدی میں درحقیقت کچھ فرق نہیں بلکہ برعکس اس کے یہ دونو باتیں ہر شخص کی رائے پر موقوف ہیں۔ ہر طرح کی بد فعلی کے کرتے سے یہ لوگ جسم کی کم قدری ظاہر کرتے تھے۔ علاوہ اس کے وہ کہتے تھے کہ مادہ سے بنا ہوا جسم رُوح کو خراب نہیں کر سکتا کیونکہ ان دونو میں کوئی حقیقی تعلق نہیں۔ اس خمیشت فرقہ کی بد فعلیوں نے مسیحی مذہب کو بڑا نقصان پہنچایا۔ کیونکہ عوام اُن کو مسیحیوں میں شامل سمجھتے تھے اور اُن کی بد فعلیاں دیکھ کر ناپاکی کا الزام کل کلیسیا پر لگاتے تھے۔ بعض مصنفوں کے خیال میں اوفائیٹس (Ophites) یا سانپ کے پوجنے والے نوستکوں میں شامل ہیں۔ لیکن تاریخ سے ثابت ہوتا ہے کہ یہ فرقہ مسیحی مذہب سے پیشتر موجود تھا اُن کے طریق میں مذہب مشرکین سے بہت سی باتیں لی گئی تھیں۔ اور مسیحی آمیزش

بہت کم تھی اس لئے اُن کا بیان کرنا کچھ نہیں
ہیں ۔

۳۔ مون ٹی سزم

یہ طریق دوسری صدی کے آخری نصف میں نکلا۔ اس کو
نہ تو ہم بدعت کہہ سکتے ہیں اور نہ سزم یا فرقہ کہہ سکتے ہیں۔
فی الحقیقت اس طریق کو بدعت کہنا جائز نہیں کیونکہ اس
فرق نے کوئی ایسا مسئلہ ایجاد نہیں کیا جس پر بدعت کا
الزام لگایا جائے۔ کئی طرح سے کہا جاسکتا ہے۔ کہ مون
ٹی سزم۔ نوں ٹی سزم کی ضد تھی۔ کیونکہ ان دونوں طریقوں
میں سخت مخالفت تھی۔ جس طرح نوٹینزم مشرقی خیالات کا مجموعہ
ہے۔ اسی طرح مون ٹینزم مغربی خیالات کا مجموعہ تھا۔
نوستکوں کا یہ خاصہ تھا کہ وہ اپنے خیالات کو بے
لگام دوڑاتے تھے اور انجلیوں کی تاویل استعاروں
کے طور پر کرتے تھے۔ اس کے برخلاف مون ٹی
نسٹ پاک نوشتوں کے بڑے پابند تھے اور اُن کے
معنی بغیر کسی تاویل کے لفظی طور پر لیتے تھے۔ نوستک
علم پر فخر کرتے تھے۔ اور انسانی عقل کو بڑا درجہ دیتے
تھے۔ برخلاف اس کے مون ٹی نسٹ عقل اور عقلی
قوتوں کی کم قدری کرتے تھے۔ اس طریق کا موجد بنام
مون ٹے نس (Montanus) فریجیہ کے موبہ کا

سندہ تھا اور اوائل عمر میں سیبیلی دیوی کا
پوجاری رہ چکا تھا اس باعث سے اُس کو راز
آمیز اور پُر سرور عبادت کی عادت تھی۔ اُس نے
دعوے کیا کہ میں رُوح القدس کا آگہ ہوں اور
کلیسیا کو اُس کی تکالیف میں تسلی دینے کو بھیجا
گیا ہوں وہ اور اُس کے ساتھ کی دو عورتیں بنام
پرسکلا (Persecula) اور میکسیلا (Maximilla)
جو اپنے تئیں نبیہ کہتی تھیں منادی کرتی پھرتی
تھیں۔ کہ مسیح کی دوسری آمد نزدیک ہے۔ بہتوں
نے کمال شوق سے اُن کی دلائل کو قبول کیا اور
اُن باتوں کو جو وہ وجد کی حالت میں کہا کرتی تھیں
رُوح القدس کے الفاظ سمجھا +

مون ٹی نسٹ نبوت کی بڑی قدر کرتے
تھے۔ اُن کا اعتقاد تھا کہ نبوت کرنے کی قابلیت
اور قوت نبوت کرنے والے کی ذات سے بالکل علیحدہ
ہوتی ہے۔ اس سے یہ مراد تھی۔ کہ نبی نبوت کرتے
وقت اپنے الفاظ پر کچھ اختیار نہیں رکھتا۔ اس
مطلب کے ادا کرنے کو وہ مطرب اور بربط کی
مثال فرض کرتے تھے۔ یعنی جس طرح بربط مطرب
کے اختیار میں ہوتا ہے اُسی طرح نبی الہام کی
حالت میں رُوح القدس کے اختیار میں ہوتا ہے +

الہام کی یہ تعریف اُنہوں نے بت پرستوں سے لی تھی۔ اس خیال کو مسیحی تعلیم سے بہت کم لگاؤ تھا۔ اُن کے زمرہ کے عالم اور جاہل نبوت کا دعوئے کرتے تھے اور اپنے تئیں رُوح القدس کے اوزار بتلاتے تھے +

جس زمانہ میں مسیحیوں پر قسم قسم کی مصیبتیں وارد ہو رہی تھیں مون ٹی نسٹوں نے مسئلہ ملی نیم یعنی ہزار برس کی بادشاہت کی منادی شروع کی۔ موجودہ تکلیفات کے باعث اکثر مصیبت زدہ مسیحیوں نے اس راحت بخش خیال کو قبول کر لیا۔ اس مسئلہ کا خلاصہ یہ تھا۔ کہ ہزار برس کا ایک عرصہ ایسا شروع ہونے کو ہے کہ اُس میں تمام مسیحی بڑی راحت اور دہریہ کے ساتھ اپنے دشمنوں پر حکمران ہوں گے۔ ایسے خیالات اُس زمانہ میں بہت رائج تھے مون ٹی نسٹ اس خاص مسئلہ کے ایجاد کرنے والے نہ تھے۔ اُنہوں نے فقط اوروں سے اُس کو لیا تھا کچھ عرصہ کے بعد یہ مسئلہ بدعت سمجھا گیا۔ اور جب اُس کے پورے ہونے میں دیر لگی تو مون ٹی نسٹوں نے بھی اُسے چھوڑ دیا +

اگر منتظر انصاف دیکھا جائے تو معلوم ہوگا کہ ایک طرح سے مون ٹی نسٹم ایک نہایت ہی عمدہ

طریق تھا۔ کیونکہ روزِ مرہ کی عام چال و چلن کی دُستی پر اس فرقہ کی تعلیم میں بہت زور دیا جاتا تھا۔ اور اُس کے پورا کرنے میں یہ لوگ نہایت ہی سرگرم تھے۔ اُن کو اس بات کا بہت ڈر تھا کہ مبادا مسیحی کلیسیا پاکیزگی میں تنزل کر جائے۔ اور فی الحقیقت یہ دُرِ بے بنیاد نہ تھا ان لوگوں نے روزِ مرہ کی چال و چلن کی ہدایت کے واسطے قانون مرتب کئے۔ بتیسرے کے بعد اگر کوئی شخص کسی خفیف گناہ کا مرتکب ہوتا تو اُس کو سخت توبہ کرنی پڑتی تھی اور پھر عشاءِ ربانی میں شامل ہونا نصیب ہوتا تھا۔ لیکن بڑے گناہوں کے کرنے والے کسی صورت میں شامل نہ کئے جاتے تھے۔ چونکہ مون ٹی نسٹوں کی رائے میں بتیسرے کے بعد کے گناہ نہایت نفرتی اور ناقابلِ عفو تھے۔ اس لئے یہ لوگ بچوں کو بتیسرے دینے سے مطلق انکار کرتے تھے +

روزوں کے احکام ان لوگوں کے ہاں نہایت ہی سخت تھے۔ موجودہ کلیسیا کا سالانہ لِنٹ (یعنی ایامِ روزہ) انہیں لوگوں سے لیا گیا ہے۔ کسی شخص کو دوبارہ نکاح کرنے کی اجازت نہ تھی اس امر میں اُن کا اثر کا تھلک کلیسیا پر بہت ہوا۔ چنانچہ کلیسیا نے کئی صدیوں تک دوسری شادی

کی مذہبی طور پر عمل میں آنے کی اجازت نہ دی
لیکن اس موقع پر یہ بھی یاد رکھنا چاہئے کہ دوبارہ
شادی کرنے والوں کو کلیسیا خارج نہ کرتی تھی +
مون ٹی فسٹوں کی بڑی آرزو یہ تھی کہ تمام
گنہگاروں کو خارج کر کے اپنے تئیں پاک کلیسیا
بتاویں۔ اس کا نتیجہ یہ ہوا کہ اُن کے دل فریسیوں
کے سے ہو گئے۔ اُنھوں نے اپنے تئیں روحانی جہت
سمجھ کر باہر والوں کو جسمانی اور حقیر سمجھنا شروع کیا +
مون ٹی فسٹم نے مغربی ممالک میں بڑا عروج
پکڑا۔ فی الحقیقت اس طریق کے مسائل ایسے تھے کہ
آدمی کے دل کو بہت کھینچتے تھے۔ ہم ذکر کر چکے ہیں
کہ وہ زمانہ کلیسیا کے واسطے بڑی تکلیف کا تھا۔ پس
مصیبت زدہ مسیحی یہ سُنکر کہ مسیح جلد آئے والا ہے
تسلی پاتے تھے علاوہ اس کے اُس زمانے میں
بد فعلی بہت ہی پھیلی ہوئی تھی۔ وہ لوگ جو مُردہ
ناپاکیوں سے متنفر تھے لیکن خدا کی بخششوں کے
واجبی استعمال کو نہ سمجھتے تھے وہ اس طریق کی
جسمانی ریاضت کو دیکھ کر نہایت ہی خوش ہو
تھے۔ کمزور دل والے اس طریق کے سخت او
باریک قانون کو بہت پسند کرتے تھے۔ کیونکہ عام
اور وسیع اصول عموماً کمزور آدمیوں کو پسند نہیں

آتے۔ وہ لوگ جن کی طبیعتوں میں بہت ہوش تھا۔
 رُوح القدس پانے اور حالت وجد میں ہونے کی
 خواہش سے اس فرقہ میں شامل ہو جاتے تھے۔ او
 جو مغرور تھے اس فرقہ کو پاک اور بے داغ کلیسیا
 سمجھ کر اُس میں شامل ہو جاتے تھے۔ جب کہ اس
 طریق میں مختلف قسم کے لوگوں کو خوش کرنے کے
 اتنے سامان موجود تھے تو کچھ جائے تعجب نہیں کہ
 اُس کا اثر اتنی دُور دور تک پہنچا۔ لیکن یہ بھی یاد
 رکھنا چاہئے کہ اس طریق کی رونق زیادہ تر ٹرمین
 کی لیاقت اور عالی دماغ کے باعث تھی۔ ٹرمین
 اپنی زندگی کے آخری دنوں میں مون ٹی نِسٹ ہو گیا
 اُس نے اس طریق کے تمام فضول مسائل کو نکال
 ڈالا اور عموماً باقی زیادتیوں کے کم کرنے میں کوشش
 کی۔ اُس کی کوششوں سے اس فرقہ کے مسائل کی
 ایک معقول صورت بن گئی +

۴۔ منکیٹن

اسکندریہ کے بڑے عالموں کی لیاقت اور
 سرگرمی کے وسیلے نوس ٹی سترم کی غلطیاں اپنی
 جائے ولادت ہی میں تباہ ہو گئیں۔ لیکن تیسری
 صدی میں وہی پرانی غلطیاں جو ایک دفعہ ترک

پا چکی تھیں منکین بدعت کی صورت میں پھر زندہ ہوئیں۔ منکین عقائد کی خصوصیت وہی قدیم مسئلہ تھا جس کو ڈووالسٹک ڈاکٹرین کہتے ہیں جس سے یہ مراد ہے کہ زمانہ ازل سے دو مختلف اور مخالف اصول یعنی نور اور تاریکی موجود چلے آتے ہیں۔ اور اُن کے درمیان قدیمی دشمنی ہے +

منکین عقائد مذہب زردشت اور بدھ مذہب سے اخذ کئے گئے تھے۔ یہ بدعت فارس سے نکلی جو مذہب زردشت کی جائے ولادت تھی۔ اس زمانہ میں یہ عام گمان تھا کہ منکین عقائد مذہب زردشت کی اصلاح کرتے ہیں۔ اور اگر اُن میں مسیحی مذہب کی کچھ آمیزش ہو تو لوگ آسانی اُسے قبول کر لیں گے۔ اس طریق کا موجد بنام مانی (Mani) فارس کا باشندہ اور پوجاریوں کی ذات میں سے تھا۔ مسیحی ہو کر اُس نے دل میں یہ خیال آیا کہ وہ موعودہ تسلی دینے والا جس کا ذکر مسیح نے کیا مجھے مل چکا ہے۔ اس سے بڑھ کر اُس کا یہ دعوے تھا کہ مسیحی مذہب کو یہودیوں کے عقائد کی قید سے رہا کر کے کلیسیا کو کامل علم پہنچانا میرے سپرد کیا گیا ہے۔ کامل علم سے اُس کا اشارہ پہلے قرنیوں کے ۱۳ باب ۱۰ آیت کی طرف تھا +

مانی نے اپنے مسائل ایک کتاب میں شائع کئے جس کا نام تعلیم اصول مانی تھا۔ یہ کتاب سکیوں کی کتاب مقدس ہو گئی اپنی بڑی بیات کے باعث یہ شخص فارس کے بادشاہ شاپور (Sapor) کا عزیز دوست ہو گیا۔ لیکن پوجاریوں کی دشمنی اور سازش کے باعث شاپور نے مجبوراً اُس کو جلا وطن کر دیا۔ اس حالت میں مانی ہندوستان کو آیا اور یہاں بدھ مذہب کی تعلیم حاصل کی۔ اس مذہب کے چند حصے اس نے اپنے ایجاد کئے ہوئے مذہب میں شامل کر لئے۔ جب وہ اپنے مسائل کو اس طرح بڑھا کے فارس کی طرف واپس آیا تو اُس کو پھر پوجاریوں کی دشمنی اور مخالفت کا مقابلہ کرنا پڑا۔ آخر کار اُس کا اُن کے ساتھ ایک مباحثہ ہوا۔ جس میں وہ ہتھی قرار دیا گیا اور ~~مذہب~~ میں زندہ حالت میں اُس کی کھال کھینچی گئی *

سکیوں کے درمیان ایک عجیب انتظام تھا اس طریق کے پیر دو قسم کے تھے یعنی ستھین اور برگزیدہ۔ برگزیدہ اپنے موہنہ ماتم اور دل پر فرضی مہرں کیا کرتے تھے جن سے یہ مراد تھی کہ ہم کسی قسم کا گوشت نہ کھاویں گے ہر نوع

کی شراب سے پرہیز کریں گے۔ تمام دستکاریوں سے باز رہیں گے اور مطلق عورت کے نزدیک نہ جائیں گے۔ سامعین پر ایسی سخت بندشیں نہ لگائیں۔ زندہ جانوروں کے مارنے سے اُن کو باز رہنا پڑتا تھا اور برگزیدوں کی خدمت کرنی پڑتی تھی۔ اُن کے بجاویں کے مراتب کی یہ تفصیل ہے۔ ایک سردار بارہ اُستاد ۷۲ بشپ۔ علاوہ ان کے پریسٹ اور ڈیکن بھی ہوتے تھے جن کو بشپ مقرر کرتے تھے۔ یہ لوگ اتوار کو روزہ رکھتے تھے اور دُعا میں آفتاب سے مخاطب ہوتے تھے جس کو مسیح کی قوت کا نمونہ سمجھتے تھے۔ برگزیدوں کی عبادت پوشیدہ ہوتی تھی اگسٹین (Augustine) مسیحی ہونے سے پہلے نو برس تک اس فرقہ میں شامل رہ چکا تھا۔ وہ لکھتا ہے کہ اُن کی عبادت میں پاک رفاقت شامل ہے۔ عوام الناس اُن کی پوشیدہ پرستش کو بڑے شک سے دیکھتے تھے۔

۵۔ مونارکیان ازم

اگرچہ مباحثہ سے پیشتر بھی مسئلہ تثلیث کی طرف بہت لوگوں کی توجہ ہو گئی تھی۔ اس مباحثہ سے پیشتر کئی اوالعزم معلموں کی خواہش تھی کہ بت پرستوں

کی شراب سے پرہیز کریں گے۔ تمام دستکاریوں سے باز رہیں گے اور مطلق عورت کے نزدیک نہ جائیں گے۔ سامعین پر ایسی سخت بندشیں نہ تھیں۔ زندہ جانوروں کے مارنے سے اُن کو باز رہنا پڑتا تھا اور برگزیدوں کی خدمت کرنی پڑتی تھی۔ اُن کے بجاویں کے مراتب کی یہ تفصیل ہے۔ ایک سردار بارہ اُستاد ۷۲ بشپ۔ علاوہ ان کے پریسٹ اور ڈیکن بھی ہوتے تھے جن کو بشپ مقرر کرتے تھے۔ یہ لوگ اتوار کو روزہ رکھتے تھے اور دُعا میں آفتاب سے مخاطب ہوتے تھے جس کو مسیح کی قوت کا نمونہ سمجھتے تھے۔ برگزیدوں کی عبادت پوشیدہ ہوتی تھی آگسٹین (Augustine) مسیحی ہونے سے پہلے نو برس تک اس فرقہ میں شامل رہ چکا تھا۔ وہ لکھتا ہے کہ اُن کی عبادت میں پاک رفاقت شامل ہے۔ عوام الناس اُن کی پوشیدہ پرستش کو بڑے شک سے دیکھتے تھے۔

۵۔ مونارکیان ازم

آئرن مباحثہ سے پیشتر بھی مسئلہ تثلیث کی طرف بہت لوگوں کی توجہ ہو گئی تھی۔ اس مباحثہ سے پیشتر کئی اوالعزم معلموں کی خواہش تھی کہ بت پرستوں

تھا کہ باپ اور بیٹا ایک ہی ہیں۔ لیکن جسم اختیار کرنے کے باعث اسی اقنوم کا نام بیٹا رکھا گیا ہے۔ یہ فرقہ پٹری سیسن کہلاتا تھا وہ یہ سمجھتے تھے کہ مسیح کے دکھ اٹھاتے وقت باپ نے دکھ اٹھایا۔ ان پٹری سیسن منارکیوں میں پرکیاں (Praxeas) اور نوٹس (Noetus) بڑے مشہور اور کامیاب معلم گذرے ہیں۔ ان کے مسائل ایسے دھچپ تھے کہ روم کے دو بشیپ بھی ان کے معتقد ہو گئے۔ ٹرٹلین پر اکیاس کے برخلاف لکھتا ہے کہ اُس نے باپ کو مصلوب کر کے تسلی دینے والے کو متروک کر دیا ہے۔ تیسری صدی کے آخر میں مونارکین ازم کا ایک میانہ رو فرقہ برپا ہوا۔ اس فرقہ میں کئی عالم مصنف شامل تھے +

عرب کے شہر بوسٹرا کا بشیپ بنام بریلیس (Beryllus) بھی اس ہی فرقہ میں شامل تھا اُس کا اعتقاد تھا کہ الہی جوہر ذات کا ایک حصہ مسیح میں داخل ہوا اور پھر اس شفاع کے انسانیت کے ساتھ ملنے سے مسیح کی شخصیت پیدا ہوئی۔ لیکن اپنے ظاہر ہونے سے پیشتر بیٹا کوئی علیحدہ ہستی نہ رکھتا تھا۔ سکندریہ کے اریجن نے پرلیس کے ساتھ مباحثہ

کیا اور اُس کی غلطی کو اُس پر یہاں تک ظاہر کیا کہ بریلیس مسیحی اعتقاد میں شامل ہوا۔ اور کلمتہ اللہ کی اذلی شخصیت مان گیا *
 تمام منارکیوں میں سب سے مشہور اور باعزت ایک شخص بنام سی سبلیس (Sabellius) تھا جو شہر ٹولی مایس کا باشندہ تھا اُس کی ذاتی شہرت کے باعث منارکینزم۔ سی بیلی ان ازم کے نام سے مشہور ہو گئی۔ اُس کی یہ تعلیم تھی کہ خدا باپ فقط واحد ہے اور خالص ہستی رکھتا ہے لیکن باوجود ایک ہونے کے اُس نے مختلف زبانوں اور حالتوں میں اپنے تئیں بیٹے اور رُوح القدس کی صورت میں منکشف کیا ہے۔ اس طور پر سی بیلی اس کے اعتقاد میں تثلیث کے تین اقانیم شامل تھے۔ اُس کی یہ تعلیم تھی کہ آخر کار یہ تینوں اقانیم ایک ہی اقنوم کی صورت میں آ جائیں گے۔ (اقرنٹیوں کا - ۱۵ - ۲۸ آیت)
 اس اعتقاد کے مطابق تین اقانیم فقط وقت کے لحاظ سے تین ہیں۔ مسیح کی حقیقت کا وہ حصہ جو انسانیت اور شخصیت کے متعلق تھا۔ سی بیلی اس (Sabellius) کے اعتقاد میں محض چند روزہ تھا۔ شہر سموساتا کا بشپ پال (Paul) اس

کے برعکس تعلیم دیتا تھا۔ وہ کہتا تھا کہ مسیح کی انسانی شخصیت مقدم سمجھنی چاہئے۔ اُس کی الوہیت کی بابت اُس کا یہ گمان تھا کہ وہ خارجی تھی نہ ذاتی۔ اُس کی رائے میں خدا کا کلام اور خدا کی رُوح خدا سے وہی رشتہ رکھتی تھی جو آدمی کی عقل اور آدمی کی رُوح آدمی سے رکھتی ہیں۔ وہ مسیح کو خدا کا بیٹا کہتا تھا۔ لیکن تجسم کا انکار کرتا تھا اور اس کے برعکس کہتا تھا کہ مسیح بوسیلہ اُس الہی عقل کے جو اُس کو بخشی گئی خدا کے ساتھ ایک عجیب ملاپ اور وصل رکھتا تھا۔ ^{۱۱۷} یہ شخص انتطاکیہ کا بشپ ہوا اور فصاحت کے باعث بڑی شہرت حاصل کی۔ کلیسیائی عہدہ پر فائز نہ کر کے اُس نے ایک ملکی عہدہ بھی حاصل کیا۔ وعظ کہتے وقت دنیاوی سخنوروں کی طرح سامعین سے علیٰ تعریف چاہتا تھا۔ گانے والی عورتوں کو اُس نے گرجا میں داخل کیا۔ اور اس لئے بد فعلی کا الزام بھی اُس پر لگایا گیا۔ اُس کے مسائل اور الزاموں کی تحقیقات کے لئے ^{۱۱۸} میں ایک کونسل منعقد ہوئی۔ لیکن پال چالاک سے اُن کو اپنے دھوکے میں لے آیا۔ تاہم کچھ عرصہ کے بعد اُس کی بدعت ثابت ہوئی۔ کئی الزاموں کے باعث جس میں طمع اور دنیا داری شامل تھیں اُس کے خارج ہوئے

کا فتوے دیا گیا۔ لیکن شہر پالمائیرہ کی ملکہ زنوبیہ (Zenobia) نے اُس کو پناہ دی اور اجرائے فتوے سے محفوظ رکھا۔ پھر کچھ عرصہ کے بعد زنوبیہ نے رومی لشکر سے شکست کھائی اور شہنشاہ ادیریملین نے اٹلی کے بشیوں کی تحریک سے حکماً اُس کو درجہ استغنی سے برطرف کر دیا +

ساتواں باب

اسکندریہ کا دارالعلوم

دوسری صدی کے آخر میں جب رسولوں کے ہمعصر مرچکے تھے اور اُن کے گزر جانے سے رسولی مسائل کے زندہ مخزن اور محافظ باقی نہ رہے تو کسی درست اور یقینی تعلیم کی ضرورت پڑی۔ کلیسیا بڑی تکلیف میں تھی۔ ایک طرف نوشتک تھے جو اپنے استعاروں اور باطل توہمات میں پھولے نہ سماتے تھے۔ دوسری طرف مون لی فسٹ تھے جو نہایت ہی متعصب اور اپنے تئیں پاک کلام کے لفظوں سے مقید کرتے تھے

اور جو لوگ صحیح اعتقاد پر قائم تھے اُن کی پہلی محبت ٹھنڈی ہو گئی تھی۔ اور بدعتوں کی تاریکی کے باعث حیران اور سرگردان تھے اور اُن کی تردید کا کوئی وسیلہ نہ پاتے تھے۔ اس مشکل موقع پر خدا نے اسکندریہ کے بڑے عالموں کو پیدا کیا۔ جو عمدہ تعلیم ان عالموں نے دی و یہ تھی کہ رسولی تعلیم رسولی تحریرات ہی سے دستیاب ہو سکتی ہے۔ وہ اسکندریہ ہی کے عالم تھے۔ جنہوں نے ابتدا میں ایانی مسئلوں کی تصدیق بذریعہ پاک نوشتوں کے شروع کی۔ اور باقی زبانوں کے واسطے طرز مباحثہ کی بنیاد ڈالی۔ اسکندریہ کے عالموں کے سامنے کئی قسم کی جہتیں درپیش تھیں ایک طرف تو بت پرست عالم تھے جو مسیحیوں کے علم پر ہنستے تھے۔ کیونکہ اس علم کے اصول قدیم فلسفہ کے اصولوں سے مختلف تھے۔ ان کے بعد نوستک تھے جو کہ علم پر نہایت ہی زور دیتے تھے۔ اور علم اور ایمان کو ضدین قرار دے کر ایمان کی قدر گھٹائے تھے ان دونوں فریقوں کے بعد جاہل مسیحیوں کا بڑا انہوہ تھا۔ جو ہر قسم کے علم کو شکیہ نظر سے دیکھتے تھے۔ اور جن کی نظر میں تمام یسوع اور خواندہ اشخاص بدعتی تھے۔ اس سے معلوم

ہوتا ہے کہ اسکندریہ کے عالموں کا کام نہایت ہی مشکل تھا لیکن خدا کی برکت سے انہوں نے اس کو انجام تک پہنچایا ۔

اسکندریہ کا شہر ہزار برس تک (مسیح سے پیشتر ۳۳۰ء سے مسیح کے بعد ۶۴۰ء تک) دنیا

میں ہر قسم کے علم کا دارالخلاق رہا۔ یہود اور

غیر اقوام کے کل علوم اُس کی طرف سمٹ کر

چاروں طرف سے چلے آتے تھے۔ نو سٹینزم اور

نیا اخلاطونی مذہب یہیں پیدا ہوئے۔ علاوہ اس

کے وہ سچا مسیحی علم جو دونوں مذکورہ بالا علوم پر قہیاب

ہوا اور جہان میں لاشانی ہو گیا۔ یہیں سے شروع

ہوا۔ اسکندریہ کا شہر تمام علوم کا مرکز تھا۔ ہر

قسم کے فیلسوف اور خواتدہ اشخاص حق کے

متدشس ہو کر یہاں آتے تھے اور بیتسے کے خواتکا

ہوتے تھے۔ رفتہ رفتہ یہاں کے مسیحی عالموں کو

معلوم ہوا۔ کہ ایسے لوگوں کی تعلیم کے واسطے

کوئی عالمانہ شرع یا تفسیر لکھنی چاہئے۔ اس ضرورت

کے باعث اسکندریہ کے دارالعلوم کی بنیاد پڑی

جس کا خاص مقصد متلاشیوں کی تعلیم تھی۔ لیکن کچھ

عرصہ کے بعد جب اس مدرسے نے عروج پکڑا تو

مختلف علاقوں کے واسطے خادمانِ دین بھی یہیں

تیار ہوئے لگے۔ یہاں کے عالموں کی لیاقت اور تحقیق بہت بڑھ گئی۔ اس مدرسہ کا پہلا مدرس اعلیٰ جس کے حالات ہم تک پہنچے ہیں۔ ایک بزرگ بنام پینٹینس (Pantaenus) تھا۔ یہ شخص اپنی اوائل عمر میں طریقہ اسٹوئک کا پیرو تھا۔ لیکن مقدس یوحنا کے کسی شاگرد نے اُسے مسیحی کیا۔ پس رسولی تعلیم کے سلسلہ میں یہ بزرگ بھی شامل ہے۔ روایت ہے کہ اس شخص نے حق کی اشاعت کی خاطر ہندوستان کا سفر کیا۔ اور یہاں مکر متی کی انجیل کا ایک نسخہ عبرانی زبان میں پایا۔ جس کی بابت یہ روایت ہے کہ اسے مقدس برتلمائی (Bartholomae) چھوڑ گیا تھا۔ یہ تحقیق نہیں ہو سکتا۔ کہ آیا وہ اسکندریہ میں معلم ہونے سے پہلے یا بعد اس کے سفر کے واسطے نکلا۔ روایت ہے کہ اُس نے پاک توشتوں پر کئی تفسیریں لکھیں لیکن اُس کی تصنیفات کے فقط دو چھوٹے حصے باقی ہیں +

کلیمنٹ پین ٹی ٹس کا جانشین ہوا۔ اپنے استاد کی طرح یہ شخص بھی طریق اسٹوئک کا پیرو رہ چکا تھا۔ اُس شخص نے بہت سے ملک دیکھے تھے اور جا بجا مسیحیوں سے تعلیم پائی تھی۔ گمان غالب ہے کہ اُس کے استادوں میں ٹی شین

76
18

(سمثلہ) بھی شامل تھا۔ آخر کار اُس نے پنٹی نس (Pantenus) کی شاگردی اختیار کی۔ وہ اپنے استاد کی بابت لکھتا ہے۔ کہ اگرچہ وہ میرا آخری مربی تھا تاہم اُس کی لیاقت کسی سے کم نہ تھی۔ معلوم ہوتا ہے کہ سیورس (Severus) کے ظلم عام کے باعث (شعبہ) کلیمنٹ اسکندریہ سے چلا گیا اور پھر کبھی واپس نہ آیا۔ یہ نہیں کہا جاسکتا کہ وہ ڈر سے بھاگا۔ کیونکہ اُس کے ہم عصر اُس کا نام نہایت ہی عزت کے ساتھ لیتے ہیں۔ خاص کر یروشلم کا بشپ اسکندر اُس کو مبارک بزرگ۔ تمام خوبیوں سے مالا مال اور آزمودہ کار کہتا ہے۔ اُس کا عظیم الشان شاگرد اور رچن بھی بڑی عزت سے اس کا نام لیتا ہے کلیمنٹ نے دس کتابیں تصنیف کیں جن میں سے چار اب تک باقی ہیں اور ان سے اُس کی تعلیم معلوم ہوتی ہے۔ اُن کے نام یہ ہیں۔ اول یونانیوں کے واسطے مضمون۔ دوم استاد۔ سوم مضامین عام چارم دولت مند کی نجات پر وعظ۔ ان کتابوں سے معلوم ہوتا ہے کہ اُن کا مصنف یونانیوں کے مذہب فلسفہ اور بھیدوں سے خوب واقف تھا۔ کلیمنٹ کا اعتقاد تھا کہ متقدمین کا علم اس حکمت

کا جس کے وسیلے سے خدا نے دُنیا کو تعلیم دی
ایک بڑا حصہ ہے۔ اُس کے خیال میں مسیحی مذہب
کی وراثت میں نہ فقط موسوی شریعت اور صحیفہ
انبیا داخل ہیں بلکہ بُت پرستوں کے فلسفے کے کئی
بیش قیمت حصے بھی ہیں۔ وہ کہتا تھا کہ ہر طرح کا
سچا علم کلمۃ اللہ سے آتا ہے اور آخر کار پاک
دل شاگرد کو اُس کے پاس پہنچاتا ہے۔ کلیمنٹ کے
بعد اُس کا شاگرد ادریجن اُس کا جانشین ہوا۔ یہ
شخص علمِ آہی اور بائبل کی تحقیق اور تدقیق کے
علم کا باپ کہلاتا ہے۔ اُس کے دوستوں اور دشمنوں
میں کوئی اُس کی لیاقت اور دینداری میں اُس کا
ثانی نہیں گذرا۔ علمِ آہی کے اُن عالموں میں جنہوں
نے یونانی میں کتابیں تصنیف کیں ادریجن سب
سے بڑا اور معزز گذرا ہے۔ اُس کے سخت سے
سخت دشمن بھی اُس کی عقل کی تعریف لکھتے ہیں
جیروم Jerome کہتا ہے کہ اگر مجھے پاک
نوشتنوں سے اُس کی سی واقفیت حاصل ہو جائے
تو وہ تمام الزام جو خود میں نے اور میرے علاوہ
اوروں نے اُس پر لگائے ہیں۔ میں بخوشی اپنے
ذمہ لینے کو تیار ہوں۔ ادریجن کی پیدائش ۸۵ء
کے قریب ہوئی۔ اُس کے والدین مسیحی تھے۔ اُس

کے بچپن کے حالات سے معلوم ہوتا ہے کہ اُس زمانہ میں مسیحی بچوں کی تعلیم کس طرح ہوا کرتی تھی اُس کے باپ لیونیڈیز (Leonides) نے خود اُس کو بائبل کی تعلیم دی اور چند حصے حفظ کرا دیئے بائبل کا وہ حیرت افزا علم جس پر اوریجن کاوی تھا اس طرح شروع ہوا۔ جب لیونیڈیز اپنے بیٹے کے مشکل سوالوں کے جواب دینے سے عاجز ہوا تو اُس نے مجبوراً اوریجن کو کہا کہ پاک نوشتوں کے قطعی معنوں ہی پر قناعت کر۔ سیورس (Severus) کے ظلم عام میں لیونیڈیز قید ہو گیا۔ اور اوریجن چاہتا تھا کہ اپنے باپ کی قید میں شریک ہو۔ لیکن اُس کی ماں نے اُس کے کپڑے چھپا دیئے اور اس طرح مجبوراً گھر میں رکھا۔ اوریجن نے اپنے باپ کو ایک خط لکھا جس میں اُس سے التماس کی کہ بی بی بچوں کے خیال سے اپنے ارادے میں کمزور نہ ہو جائیو۔ لیونیڈیز کا سر قلم کیا گیا اور اُس کی موت سے اُس کے خاندان پر افلاس وارد ہوا۔ لیکن اوریجن کو کسی امیر عورت نے تہنی کر لیا۔ اوریجن ازادی کو ایسا پیار کرتا تھا کہ اُس نے اپنی کتابیں بیچ کر گزارہ کرتا شروع کیا۔ ہنوز وہ اٹھارہ ہی برس کا تھا کہ اسکندریہ کے دارالعلوم کا مدرس

اعلیٰ بنایا گیا۔ ظلم عام میں اُس کے سات شاگرد شہید ہوئے لیکن اُس کی جان بچ گئی۔ عبرانی کی تحصیل کا اِس کو بڑا شوق تھا کیونکہ اِسی ذریعہ سے پُرانے عہد نامہ کی تحقیقات ہو سکتی تھی۔ بت پرست عالموں کے لیکچر بھی وہ بلا تعصب سنا کرتا تھا۔ جب اُس کے اِس کام پر لوگوں نے اعتراض کیا تو اُس نے جواب دیا کہ خدا کے گھر کی آراستگی کے واسطے مصر کے زیورات عاریتاً لینے جائز ہیں۔ ادریجن سخت ریاضت میں زندگی بسر کرتا تھا اور نا جائز جوش میں آن کر اُس نے متی کے انیسویں باب کی بارہ آیت کے لفظی معنوں پر عمل کیا۔ زیادہ عمر رسیدہ ہو کر وہ اپنے اِس فعل کے باعث بہت ہی تادم ہوا۔

کچھ جوش

روما کی قدیم کلیسیا کو دیکھنے کی ادریجن کو بڑی خواہش تھی سلاطین کے قریب اُس نے یہ خواہش پوری کی اور روما میں جا کر بزرگ ہپولیٹس سے ملاقات کی۔ کچھ عرصہ بعد اپنے شاگردوں کو ایک شخص بنام ہیرا کلاس (Heraclius) کے سپرد کر کے کنعان کا سفر کیا۔ کلیسیا کی طرف سے ہنور اُس کو تقرر نہ ملا تھا۔ تاہم یروشلم اور قیصریہ کے بپشوں نے گرجوں میں اُسی

سے وعظ کہوایا یہ سن کر اسکندریہ کے بشپ ڈی
می ٹری ٹس (Demetrius) نے اُسے واپس
بلایا۔ اُس وقت سے لے کر ادیرجن کو بت پرستوں
اور مسیحیوں سے تکلیف اٹھانی پڑی۔ ان دنوں
میں اُس نے اپنے ایک شاگرد بنام ایمبروس
(Ambrose) کی درخواست پر یوحنا کی انجیل کی
تفسیر لکھی اور کئی اور تفسیریں پے درپے تصنیف
کیں۔ چونکہ اُس کی شہرت بہت دُور دُور پھیلی ہوئی
تھی۔ اس لئے اکثر اوقات غیر علاقوں کے مسیحی
اُس کی دعوت کرتے تھے۔ تاکہ بدعتیوں سے اُس
کا مباحثہ کرائیں۔ عرب میں مسیحی دین پھیلانے کی
بھی اُس نے بڑی کوشش کی۔ یونانی مسیحیوں
نے اسی غرض سے ایک دفعہ اُسے بلایا۔ راستہ میں
جب وہ یروشلم کے شہر سے گذر رہا تھا تو وہاں
کے بشپ نے اُسے پر سبط کا درجہ عطا کیا۔ لیکن
یہ تقرّر جائز نہ سمجھا گیا۔ کیونکہ کلیسیا کا حکم تھا کہ کوئی
خوجہ کلیسیائی عہدہ پر مقرر نہ ہو۔ اسکندریہ کے
بشپ نے اس کے عہدہ کو تسلیم کرنے سے انکار
کیا۔ اس پر ادیرجن اسکندریہ چھوڑ کر کنعان کے
قیصریہ میں مقیم ہوا۔ لیکن ڈی می ٹری ٹس نے
چند بشپوں کو جمع کر کے اُن کی مدد سے اُس کو عہدہ

سے معزول کر دیا۔ یہ فٹوئے کل کلیسیاؤں کے پاس بھیجا گیا۔ اور روم کی کلیسیا نے اُسے تسلیم کر لیا لیکن کنٹان فلیکی عرب اور یونان کی کلیسیاؤں نے اُسے منظور نہ کیا۔ اسکندریہ سے جلاوطن ہو کر اوریجن قیصریہ میں تعلیم دینے لگا۔ کئی مشہور شاگرد اُس کے پاس گئے۔ اُن میں سے ایک بنام گریگری تمبجز (Gregory Thaumaturgos) بہت

مشہور گذرا ہے۔ وہ کہتا ہے کہ جب میں اور میرا بھائی اوریجن کے نزدیک گئے تو ہمارا اُس کے پاس سے واپس آنا ناممکن ہو گیا۔ ہمارا اُس کے نزدیک رہنا جنت کے رہنے کے برابر تھا۔ کنٹان میں رہ کر اوریجن نے بہت سی کتابیں تصنیف

کیں۔ سیلس (Celsus) کی کتاب کا جواب اُس نے یہیں سے لکھا۔ یہ کتاب مسیحی مذہب کی حمایتی کتابوں میں پہلا درجہ رکھتی ہے۔ ظلم کے باعث اوریجن کو دو دفعہ قیصریہ سے نکل جانا پڑا۔ اور دو دفعہ اُس نے بدعت کی تردید کی خاطر سفر کیا۔ متارکین فرقہ کے بریلیس (Berellius) کو اُس نے مباحثہ میں عاجز کر کے سچے اعتقاد کا معتقد

بنایا۔
دوسری سیلس (Celsus) کے ظلم عام کے

جاری ہونے پر ادیجن قید میں ڈالا گیا۔ اور سخت عذاب کا متحمل ہوا۔ لیکن اب بھی موت نے اُس کو رہائی نہ دی۔ اور کچھ عرصہ کے بعد قید سے چھوٹا۔ لیکن اُن صدمات سے جو ظالموں سے اُسے پہنچے اُس کی زندگی کوتاہ ہو گئی اور طاعون کے شہر میں ۳۸۵ء میں ستر برس کی عمر کو پہنچ کر اُس نے انتقال کیا۔ اُس کی وفات کے بعد اُس کے اعتقاد پر بڑی بحث رہی۔ بعض اُس کے طرفدار تھے اور بعض اُسے بدعتی سمجھتے تھے۔

اُس کے مشہور ہمنصر اور تابعین اُس کے طرفدار تھے۔ لیکن جیروم (Jerome) اُس کے اعتقاد کو صحیح نہ جانتا تھا۔ علاوہ اس کے رومی کلیسیا نے بدعت کے فتوے کو تسلیم کر کے اس عالم کے نام پر بڑا دھبہ لگایا۔ اچھے کشیش (Athanasius) بیزنٹ (Basil) شہر نزیان زس کا گریگری اور نصا شہر کا گریگری پیپاٹس اور قیصریہ کا یوسیبس (Eusebius) رواقانس (Rufinus) اور اسکندریہ کے دارالعلوم کا وہ اعلیٰ مدرس جو ادیجن کے بعد اُس کا جانشین ہوا۔ یہ تمام مشہور عالم ادیجن کے طرفدار تھے۔ تاہم ٹل ایجنز میں یہ بحث رہی کہ آیا ادیجن

نجات کا مستحق سمجھا جاتا ہے یا نہیں۔ اگر اُس کے علم میں کوئی غلطی تھی تو وہ اس امر میں تھی کہ وہ پاک کلام کی تفسیر کرنے میں اکثر بیانات کو استعار سمجھتا تھا۔ اور کئی ایسے مقامات کو حل کرنا چاہتا تھا جو فی الحقیقت لا حل تھے۔ اُس نے کوشش کی کہ اپنی تیز فہمی کے ذریعہ سے ذیل کے مشکل مسائل کو حل کرے۔ مادہ کی قدامت۔ ارواح کا جسم کے ساتھ ملنے سے پیشتر ہی ہستی رکھنا۔ رُوح کا جسم سے علیحدگی میں گناہ کرنے کا امکان۔ عالم موجودہ کے علاوہ اور عالموں کے ہونے کا امکان روز قیامت کے بعد زمین و آسمان کے کل امورات کا درست کیا جانا۔ ظاہر ہے کہ ایسے مسائل میں عقل دوڑانا عموماً لا حاصل ہوتا ہے۔ اور بعض اوقات جو شخص ایسے مسائل کو حل کرنے کی کوشش کرتے ہیں۔ وہ بہت نقصان بھی اٹھاتے ہیں۔ لیکن پھر بھی از روئے انصاف کہا جاسکتا ہے۔ کہ خواہ اوریجن کی غلطیاں کتنی اور کیسے ہی کیوں نہ ہوں۔ وہ خدمات جو اُس نے مسیحی مذہب کے واسطے ادا کیں اُس کی تمام غلطیوں کا قرض پورا پورا ادا کرتی ہیں۔ اُس کی کوشش یہ تھی کہ مختلف اقسام کے مخالفین کے ساتھ مباحثہ کرنے کا طریق ایجاد کرے۔ اُس

نے یہ بھی بتایا کہ ان سب مخالفین کو کس طرح مسیحی مذہب کی طرف لانا ممکن ہے۔ آئندہ زمانوں کے واسطے اُس نے ایک عمدہ نمونہ چھوڑا ہے۔ اُس کی تصانیف نہایت ہی ادق ہیں اور اُس کی محنتیں عظیم الشان۔ لیکن اگر اُس کی روحانیت۔ حق دوستی اور حُبِ آلہی پر غور کیا جائے۔ تو معلوم ہوگا۔ کہ وہ شخص از خود اپنے تمام کاموں سے بزرگ تر تھا۔ اُس کی خصلت اُس کے سب کاموں اور خدمتوں کی نسبت زیادہ قابلِ عزت ہے +

اور یجن کے اسکندریہ سے جلا وطن ہونے کے بعد اُس کا ایک شاگرد بنام ہیرا کلاس اُس کا جانشین ہوا۔ یہ شخص ڈی می ٹری اُس (Demetrius) کے بعد اسکندریہ کا اسقف ہوا اس کے بعد ڈائونی سیس (Dionysius) ۲۶۴ء میں مدرس اعلیٰ ہوا۔ اور اپنے پیش رو کی طرح اسکندریہ کا اسقف بھی تھا۔ ڈائونی سیس جو اعظم کے لقب سے ملقب ہے۔ اور یجن کے بڑے مشہور مریدوں میں شامل ہے۔ اپنے زمانے کے مباحثوں میں اُس نے بڑی خدمات بہم پہنچائیں۔ اُس نے یس مس کی بدعت اور مل نیروین عقائد کے جسمانی خیالات کے خلاف کتابیں لکھیں۔ لیکن مسیحی محبت کے دائرے سے

کبھی باہر نہ گیا۔ بلا تعصب بت پرستوں کی کتابوں کو پڑھا کرتا تھا اور اگر کوئی اُس پر اعتراض کرتا تو جواب دیتا تھا کہ مسیح نے ہم کو آزمودہ کار صراف بننے کا حکم دیا ہے۔ اور مجھے اصل اور نقل میں امتیاز کرنے کی طاقت ہے۔ آخر عمر میں اُس نے بڑی کوشش کی کہ بذریعہ محبت سموساتا کے بدعتی بشپ پال پر اُس کی غلطیاں ثابت کرے۔ ایرین مباحثہ کے دنوں میں دارالعلوم اسکندریہ کا مشہور مدرس اعلیٰ بنام ڈیوس (Diodorus) پیدا ہوا باوجود بنیائی نہ رکھنے کے اُس نے بڑا علم حاصل کیا اٹھنے شیس (Athanassius) نے اُس کو اعلیٰ مدرس بتایا۔ ریاضت جسمی کا وہ بڑا پابند تھا۔ اور ایرین عقائد سے سخت نفرت رکھتا تھا۔ وہ اوریجن کا بڑا معتقد تھا۔ جیروم (Jerome) روفنس (Rufinus) اور ایسی سی ڈور (Isidore) اُس کے شاگرد تھے۔ اس کے بعد اسکندریہ کے بڑے عالموں کا سلسلہ ختم ہو گیا۔ گمان غالب ہے کہ اسی دارالعلوم کے نمونہ پر انطاکیہ کا دارالعلوم کچھ عرصہ کے بعد قائم کیا گیا *

آٹھواں باب

قدیم تفرقے

وہ سخت ظلم جو تیسری صدی میں مسیحیوں پر وارد ہوئے اُن میں سے بعضوں کے ایمان کے حق میں حد سے زیادہ شدید اور مُضر تھے۔ بعض وقت ایسا معلوم ہوتا تھا۔ کہ ظلم تحت نشین ہے اور مسیحیوں کو ہر لحظہ مخبروں کی سازشوں سے خبردار رہنا پڑتا تھا۔ اس مشکل کو مد نظر رکھ کر بالکل جائے تعجب نہیں کہ بعض مسیحیوں نے اس مسلسل خطرے کی برداشت کرنے کے لائق نہ ہو کر ظاہری باتوں میں بت پرستوں کا سا برتاؤ اختیار کر لیا۔ ظلم کے طوفان کے گزر جانے کے بعد گھرے ہوئے کھلانے لگے اور اُنھوں نے التجا کی کہ ہمیں دوبارہ کلیسیا میں مداخلت ملے۔ اُن کی اس درخواست پر یہ سوالات پیش آئے۔ کہ آیا اُن کا دوبارہ قبول کیا جانا درست ہے یا نہیں۔ اور اگر درست ہے تو کن شرائط کے ساتھ۔ ان سوالات کے طے کرنے میں کلیسیا نے بڑی تکلیفیں سہیں اور آخر کار کئی فریق بھی بن گئے۔ بعض تو یہ کہہ کر کلیسیا کے دائرہ سے باہر ہو گئے کہ گھرے ہوؤں پر حد سے

زیادہ سختی کی جاتی ہے۔ اور اس کے برعکس بعض یہ کہہ کر
 باہر چلے گئے کہ کافی سختی نہیں ہوتی۔ تیسری صدی میں
 سپرین (Cyprian) شہر کارتھج کا بشپ ہوا۔
 کلیسیائی انتظام کے رو سے اُس کا وہی اعلیٰ درجہ تھا
 جو ادریجن کا اعلیٰ کے لحاظ سے ہے۔ حکومت کی قیادت
 اس شخص کو بہت عنایت ہوئی تھی اور وہ اُن مسیحی
 بزرگوں میں شامل ہے جو بُت پرست والدین سے پیدا
 ہوئے۔ اس بات میں وہ ادریجن سے مختلف تھا۔ اوائل
 عمر میں اُس کو وکالت کے پیشے کی تعلیم دی گئی۔ اس
 پیشہ میں اُس نے اپنی فصاحت سے بڑی شہرت اور
 دولت پیدا کی اپنے عروج کے دنوں میں اُس نے مسیحی
 مذہب اختیار کیا۔ اُس کے رجوع لانے کا باعث ایک
 پرسبٹیر بنام سیسیلی ایس (Cecilianus) تھا مسیحی
 ہو کر اور شکرگزاری کرنے کے لئے سپرین (Cyprian)
 نے بپتسمہ کے وقت اپنے استاد کا نام اختیار کر لیا۔ ایسے
 مشہور شخص کے بپتسمہ پانے سے کارتھج کے مسیحیوں نے
 نہایت خوش ہو کر اُسے فوراً خادم الدین بنانا چاہا۔ ابتدا
 میں سپرین یہ عزت نہ چاہتا تھا۔ تاہم کچھ عرصہ کے بعد
 جب اُسکی درجہ خالی ہوا۔ جماعت نے اُسے مجبوراً بشپ
 بنایا۔ اس کے تھوڑے ہی عرصہ بعد شہنشاہ دیسیس
 (Decius) نے مسیحی مذہب کا نام و نشان مٹا دینے

کی کوشش کرنی شروع کی۔ حکم جاری ہوا کہ سپرین گرفتار کیا جاوے یہ سُنکر سپرین کے دل میں خیال آیا کہ شہید ہونا میری ذات کے واسطے نہایت ہی عزت کا باعث ہوگا لیکن ایسے نازک اور خوفناک زمانہ میں دانا اُسقف کی کلیسیا کو بہت ضرورت ہے۔ یہ سوچ کر اُس نے مصلحتاً اپنے تئیں پوشیدہ کیا۔ اُس نے خود کہا کہ شہادت کا تاج صرف معین ہی وقت پر کسی کو نصیب ہو سکتا ہے اور مسیح نے ظلم کے وقت پوشیدہ ہونے کا حکم فرمایا اور اُس پر خود عمل بھی کیا۔ در اخالیکہ وہ گھڑی نہ پہنچی ہو۔ حاکم نے اُس کا سب مال ضبط کر لیا۔ لیکن اُس کی جان اس موقع پر سلاست رہی۔ سپرین نے اپنی جان دینے سے انکار نہ کیا۔ قریب دو برس کی غیر حاضری کے سپرین ایک کونسل کا صدر مجلس ہونے کی غرض سے کارٹھیج کو واپس آیا۔ اُس کے بعض مخالفوں نے ایک فریق قائم کیا اور ایک شخص بنام فی لی سی سی مس (Helmsinus) کو سردار ٹھیرایا۔ اس فریق میں بہت لوگ شریک ہوئے۔ اُنھوں نے سپرین پر دو الزام لگائے۔ اول یہ کہ وہ خطرے سے ڈر کر بھاگ گیا۔ دوم یہ کہ اُس نے غریبوں کے ساتھ فیاضی نہ کی۔ حقیقت یہ سچی تھی۔ کہ سپرین بے امتیازی سے خیرات نہ یا تھا تھا۔ بلکہ فقط اُن کی مدد کرتا تھا جو

حقدار معلوم ہوتے تھے۔ کونسل نے فی لی سی سی مس کے برخلات فیصلہ کیا۔ لیکن اُس کے پیروؤں نے اپنے فسریق کو قائم رکھا اور سپہین کے بجائے فورٹیونی ٹس (Fortunatus) کو اپنا بشپ منتخب کر لیا۔ اس کونسل میں سپہین نے ایک اور خرابی کا علاج کیا۔ گذرے ظلم عام میں کئی اشخاص نے جو غوث کے ایسے ایمان کے منکر ہو چکے تھے شہیدوں سے معافی کے پرچے حاصل کر لئے تھے ان پرچوں کو بیکر وہ لوگ آپ اپنے بشپ کے پاس آئے اور چاہا کہ بغیر کسی جرمانہ یا سزا کے کلیسیا میں دوبارہ مدافعت پاویں۔ یہ خرابی اس حد تک پہنچی۔ کہ ایسے پرچوں کی خرید و فروخت ہونے لگی اور بعض اوقات ایک ہی پرچہ کئی آدمیوں کے کام آتا تھا۔ اس زمانہ میں شہیدوں کی بڑی عزت تھی۔ تاہم معافی کی ایسی تجارت کی برداشت کلیسیائی بزرگوں کے نزدیک محال تھی۔ اس پر کونسل نے یہ فیصلہ کیا کہ اگر ایسے پرچوں کے رکھنے والے حقیقت میں تائب ہوں تو قبول کر لئے جاویں۔ لیکن وہ لوگ جو فی حقیقت بتوں کے آگے گمراہی چڑھا چکے تھے۔ بغیر مدت تک تائب رہے قبول نہ کئے جاویں لیکن اگر ان میں سے بھی کوئی قریب المرگ ہو تو کلیسیا کی برکت سے محروم نہ رکھا جاوے +

اسی عرصہ میں ایک فریق روم میں بھی قائم ہوا۔

ایک شخص بنام نوڈیشین نے (Nodalman) پھر دیکھ کرنا شروع کیا کہ کلیسیا اُن لوگوں کو جو ایک دفعہ منکر ہو چکے ہیں معاف کر کے دوبارہ شامل کرنے کا اختیار نہیں رکھتی۔ اُس کے خیال میں کلیسیا کو کسی جہلک گناہ کے معاف کرنے کی مجاز نہ تھی اور اگر ایسی معافی دینے کی جرأت کرے تو ضرور خود مستوجب سزا ہوگی۔ بہتوں نے نوڈیشین کی حمایت کی۔ اس فریق نے کارٹھیج کے بشپ سپرین کے مخالفوں میں سے ایک شخص بنام نوڈیس کو اپنا بشپ منتخب کیا اور اپنے اس انتخاب کی خبر تمام کلیسیاؤں کے پاس بھیج دی۔ لیکن کسی نے اُن کی اطلاع کی قدر نہ کی۔ اس فرقہ نے اپنے قانون کو زیادہ سخت کر کے اُن سب کو جن سے بپتسمہ کے بعد کوئی بڑا گناہ ہوا تھا کلیسیا سے خارج کر دیا۔ اور اپنے تئیں پاک کے خطاب سے مشہور کرنا شروع کیا۔ یہ لوگ نائب گنہگار کو بھی شامل نہ کرتے تھے۔ ان کی سختی کے برخلاف سپرین کے محبت بھرے الفاظ بہت عمدہ معلوم ہوتے ہیں۔ وہ لکھتا ہے کہ عدالت کے روز ہم پر یہ الزام لگایا جاوے گا کہ تم نے داغدار بھیڑوں کی خیر گیری نہ کی۔ جس حال میں کہ ہمارے خداوند نے تناؤں کو چھوڑ کر ایک گرم شدہ کی تلاش کی۔ اور اُس کی خاطر اپنے اوپر تکلیف گوارا کی اور اُس کو پاکر اپنے ہی کاندھوں

پر اٹھا لایا ہم نے نہ فقط گم شدہ کی تلاش نہ کی بلکہ
 اُس سے بڑھکر جب وہ خود واپس آ رہی تھی اُن کو
 مانک دیا۔ وہ یہ بھی لکھتا ہے کہ اگرچہ کڑوے دلنے کلیسیا
 میں ظاہر ہیں تاہم اُس کے باعث ہمارے ایمان اور
 محبت میں فرق نہ آتا چاہئے۔ یہاں تک کہ ہم یہ کہتے
 ہوئے کلیسیا کو ترک کر دیں کہ اُس میں کڑوے دلنے
 موجود ہیں۔ ہمیں اس بات کی کوشش کرنی چاہئے کہ
 ہم خود خالص گئیہوں بنیں اور جب ہمارے خداوند کے
 کھٹنے میں خالص گئیہوں جمع کئے جائیں اس وقت ہم
 اپنے کام کا اجر حاصل کریں۔ نووٹیس کے پیروؤں
 کا یہ دعوئے تھا۔ کہ ہمارے درمیان کڑوے دلنے مطلق
 نہیں۔ وہ لوگ اپنے تئیں بیدار کلیسیا کہتے تھے۔ مسیحیوں
 کو بھی یہ لوگ بغیر دوبارہ بپتسمہ دینے اپنے میں شامل
 نہ کرتے تھے۔ یہ فرقہ دو سو برس تک قائم رہا۔
 بدعتوں اور فریقوں کے باعث جنھوں نے اس
 زمانہ میں کلیسیا کو تکلیف میں ڈال رکھا تھا۔ دوبارہ
 بپتسمہ دینے کی بابت ایک بحث واقع ہوئی۔ کئی مسیحیوں
 نے جن کو بدعتیوں کا بپتسمہ ملا تھا کلیسیا میں داخل ہونے
 کی خواہش ظاہر کی۔ بعض بزرگ جن میں سپرٹین شامل
 تھا یہ کہتے تھے کہ جس نے بدعتیوں کا بپتسمہ پایا وہ دوبارہ
 کلیسیا میں بپتسمہ پانے کی حاجت رکھتا ہے لیکن وہ

یہاں تک کہ بپتسمہ دوبارہ دینا ضروری ہے

جو کلیسیا میں بپتسمہ پانے کے بعد کسی بدعت میں پڑ گئے ہوں یا کسی فریق میں شامل ہوئے ہوں یا تحفوں کے رکھنے سے قبول کئے جائیں۔ اُن کے برخلاف روما کا بشپ اسٹیفنس (Stephen) کہتا تھا کہ بپتسمہ کسی شخص کو کسی صورت میں دوبارہ نہ ملنا چاہئے۔ ہر حالت میں فقط ہاتھ رکھنا ہی کافی ہے۔ اُس نے سخت الفاظ استعمال کئے۔ سپرین اور کل ایشیائی بشپوں کو جو اُس کے ساتھ متفق نہ تھے کلیسیا سے خارج کر دیا۔ اسٹیفنس (Stephen) کے مرنے کے بعد اسکندریہ کے ڈیونیشس (Dionysius) کی کوشش سے صلح ہو گئی اور رومی کلیسیا کی رائے مقدم ٹھہری۔ یہ بحث انجام کار آرتس شہر کی کونسل میں فیصلہ ہوئی۔ یہ حکم دیا گیا کہ کل بپتسمے جو پانی اور ثلوث کے نام سے دئے گئے ہوں درست ہیں خواہ اُن کا عمل میں لائے والا کوئی ہو۔ اس حکم کی پابندی کلیسیائی جامع اب تک کرتی ہے +

اپنی پوشیدگی کے زمانے میں سپرین نے کار بھیج کے کلیسیا کو ہدایت اور تسلی کے لئے کئی دھچپ خط لکھے اُن میں سے ۸ اب تک موجود ہیں ظلم کے اختتام پر سپرین واپس آیا۔ اور ولیرین (Valerian) کے ظلم عام کے شروع تک کار بھیج میں رہا اس دوسرے ظلم عام میں شہنشاہ نے حکم دیا کہ سب بشپ بھلا وطن

کئے جاوین۔ اس کے بعد دوسرا حکم جاری ہوا جس سے کل خادمانِ دین پر موت کا فتوے دیا گیا۔ گو اس دفعہ بھی سپرین نے اپنے تئیں پوشیدہ کیا تاہم اپنے لوگوں کے سامنے ایمان کا اظہار کرنے کی غرض سے واپس آیا۔ شہر میں داخل ہوتے ہی وہ گرفتار کیا گیا اور حاکم کے سامنے حاضر ہو کر اُس نے دلیری سے یہ اقرار کیا۔ میرا نام سپرین ہے۔ میں مسیحی ہوں۔ تمہارے بتوں کے سامنے ہرگز قربانی نہ چڑھاؤں گا۔ یہ سُکر حاکم نے اُس کے قتل کا حکم کیا۔ سپرین نے یہ سُکر خدا کا شکر کیا۔ اور کہا کہ تعریف ہو اُس خدائے قادر کی کہ جس نے مجھے اس جسم کی قید سے رہا ہونے کا موقع دیا۔ موت کے واسطے تیار ہو کر اُس نے سجدہ کیا۔ اور اپنی آنکھیں ڈھانپ کر تلوار کی ضرب سے شہید ہوا۔ یہ وہی ناظم فصیح اور مقدس سپرین تھا جس کے دشمن اُس پر بزدلی کا الزام لگاتے تھے +

ڈیابو کلیشن کے آخری بُرے ظلم عام میں بعض مسیحیوں نے موت کے خطرے میں ہو کر اپنی مقدس کتابیں دشمنوں کے حوالے کر دیں۔ اُس زمانے کی اصطلاح میں یہ لوگ حوالہ کرنے والے کہلاتے تھے۔ اوپر تذکرہ کر چکے ہیں کہ مون ٹی نِسٹ اور نوڈیشین گنہگاروں کی نسبت از حد سخت اور بہت ہی کم ہمدرد تھے۔ اپنی اس مشہور صفت کے مطابق اُنھوں نے ان کمزور حوالہ کرنے والوں کو

کلیسیا میں دوبارہ شامل کرنے سے مطلق انکار کیا۔ ڈونٹیس
 اس فریق کا سردار بنا اُس کی لیاقت اور دینداری بہت
 مشہور تھی اس لئے بہت لوگ اُس کے پیرو ہو گئے۔
 شہنشاہ کانسٹنٹائن نے مکسن ٹیس (Maxentius) پر
 فتح پا کر افریقہ کے مسیحیوں کے واسطے بہت سے تذرانے
 بھیجے۔ لیکن یہ ہدایت کی کہ ان میں سے ڈونٹیس کے
 پیروؤں کو مطلق حصہ نہ ملے۔ یہ سُکر اُھنوں نے شہنشاہ
 سے درخواست کی کہ ہمارا مقدمہ فیصل کیا جاوے +
 یہ پہلی دفعہ تھی کہ مسیحیوں نے اپنے بھائیوں کے
 برخلاف حاکم وقت کے سامنے شکایت کی۔ اس امر کے
 تصنیف کے لئے شہنشاہ نے آرلس کے شہر میں ایک کونسل
 منعقد کی۔ دو سو اُسوقت حاضر ہوئے۔ اُن سب نے
 ڈونٹیس کے برخلاف رائے دی۔ شہنشاہ نے خود ان
 کے فیصلہ کی نظر ثانی کی۔ اور ڈونٹیسٹوں پر ظلم کا حکم
 جاری کیا۔ اس ظلم کے باعث وہ اور بھی سخت ہو گئے۔
 اُن کی تعریف میں یہ کہنا ضرور ہے کہ ایرین مباحثہ کی
 ابتراویوں میں یہ لوگ صحیح اعتقاد پر قائم رہے۔ اُن کے
 درمیان فقیروں کا ایک بڑا متعصب فرقہ برپا ہوا جو بنا
 سرکم سلیونیز (Circumcelliones) کے مشہور تھا۔
 یہ لوگ گھر گھر خیرات مانگتے پھرتے تھے۔ اور اپنے تئیں
 مصیبت زدہ مسیح کے سپاہی کہتے تھے۔ ان لوگوں کا

شمار کئی ہزار تک پہنچا تھا۔ ان سب کا پیشہ آوارہ گردی تھا۔ کا تھلکوں کے حق میں یہ لوگ بڑے خطرناک تھے کیونکہ ان میں سے اگر کسی کو پکڑ پاتے تو لالچیوں سے مار ڈالتے تھے۔ شوق شہادت میں یہ لوگ دیوانہ تھے اور غیر قوموں کے ہاتھوں میں پڑ کر ان سے درخواست کرتے تھے کہ ہمیں مار ڈالو۔ فقط پھانسی سے ان کو نفرت تھی۔ کیونکہ اس موت کو وہ حوالہ کرنے والے یہوداہ کی موت سمجھتے تھے۔ باقی ڈونمینسٹ ان کی زیادتیوں کو برا کہتے تھے۔ اس فرقہ پر متواتر ظلم ہوتا رہا اور ہمیشہ یہہم کوشش رہی کہ وہ زبردستی کلیسیا میں شامل کئے جاویں تاہم ان کا فرقہ بہت مدت تک باقی رہا۔ پانچویں صدی میں ونڈلوں کی قوم نے کلیسیا پر ظلم کیا اس ظلم کے سہنے میں ڈونمینسٹ بھی شامل تھے۔ ساتویں صدی میں جب مسلمان افریقہ پر حملہ آور ہوئے اُس وقت اس فرقہ نے بھی کا تھلک کلیسیا پر ظلم کیا۔ ٹرولین کے زمانہ سے لے کر ریاضت اور خود انکاری کے خیال نے افریقہ کے لوگوں میں مضبوط جڑ پکڑ لی۔ ڈونمینسٹ عموماً بڑے خود انکار تھے۔ ان کی جفاکشیوں نے کلیسیا کی بڑی مدد کی *

نوال باب

مسیحی زندگی اور عبادت کا بیان

(۱) مسیحی زندگی

ابتدائی صدیوں میں جب کلیسیا ہر قسم کا ظلم سہتی تھی مکاروں اور نام کے مسیحیوں کا شمار بہت ہی کم تھا۔ اُس زمانہ کا طریقہ تعلیم اور رسومات - قدیم مذاہب کی عزت - دنیاوی اور جسمانی فوائد - یہ کل امور گویا مسیحی مذہب کی مخالفت میں صف بستہ تھے - مسیحی ہر ساعت اپنی جان کے خطرے میں رہتے تھے - ایسی حالت میں اُن لوگوں کا جو فی الحقیقت اس مذہب کے قائل نہ تھے - اپنی برادری سے خارج ہو جانا اور ہر طرح کا خطرہ قبول کرنا بالکل ناممکن تھا - ان وجوہات کے باعث قدیم زمانہ کے مسیحی دل سے سچے اور زندہ ایمان میں باہم پیوستہ تھے - عام خطرے کے باعث اُن میں آپس کی محبت عجیب درجہ تک پہنچی ہوئی تھی - بیٹسمہ کے بعد سب تو مرید بھائی کہلاتے تھے - پاک بوسہ سے استقبال کیا جاتا تھا اور اُس وقت سے لیکر بھائی یا بہن کہلاتے

تھے۔ مسیحیوں کی محبت کو دیکھ کر بت پرست بھی حیرت میں آتے تھے۔ اور تعجب سے کہتے تھے کہ یہ محبت اُن میں کہاں سے آئی۔ اگر کوئی مسیحی پر وہیں سے آتا۔ تو اُس کے سب ہم مذہب ملکر اُس کا استقبال کرتے تھے اور بڑی جہاں نوازی سے اُس کی دعوت کرتے تھے۔ غریب بیماروں سن رسیدہ محتاجوں بیواؤں اور یتیموں کا انتظام کیا جاتا تھا۔ اگر کسی قسم کی تکلیف ایک کلیسیا پر وارد ہوتی تو دوسری کلیسیا میں اُس کی امداد کرتی تھیں۔ روزوں کے دن مقرر کئے جاتے تھے تاکہ غریب سے غریب آدمی بھی اپنی روز مرہ کی خوراک سے دست بردار ہو کر اپنے بھائیوں کی مدد کر سکے۔ ایک موقع پر سپرٹین نے بہت سا روپیہ کاربھیج کے مسیحیوں کی طرف سے کسی دوسری جماعت کو بھیجا تاکہ چند بھائی غلامی سے آزاد کرائے جائیں اور بھیجتے وقت ان الفاظ سے مسیحی ہمدردی کا اظہار کیا کہ اگر ایک عضو کو تکلیف ہو تو کل اعضا اُس کے ساتھ شریک ہوتے ہیں۔

اکثر مشکل موقعوں میں مسیحیوں کی خود انکاری کی بت پرستوں نے بھی تعریف کی اور اپنی خود غرضی کے قائل ہوئے۔ مثلاً اسکندریہ کے شہر میں وبا پھیل رہی تھی۔ بت پرست اپنے عزیز سے عزیز بیمار دوستوں کو چھوڑ کر بھاگ گئے یا بیماروں کو گھروں سے باہر نکال

تھے۔ مسیحیوں کی محبت کو دیکھ کر بُت پرست بھی حیرت میں تھے۔ اور تعجب سے کہتے تھے کہ یہ محبت اُن میں کہاں سے آئی۔ اگر کوئی مسیحی پردیس سے آتا۔ تو اُس کے سب ہم مذہب ملکر اُس کا استقبال کرتے تھے اور بڑی مہمان نوازی سے اُس کی دعوت کرتے تھے۔ غریب بیماروں سن رسیدہ محتاجوں بیواؤں اور یتیموں کا انتظام کیا جاتا تھا۔ اگر کسی قسم کی تکلیف ایک کلیسیا پر وارد ہوتی تو دوسری کلیسیائیں اُس کی امداد کرتی تھیں۔ روزوں کے دن مقررہ کئے جاتے تھے تاکہ غریب سے غریب آدمی بھی اپنی روز مرہ کی خوراک سے دست بردار ہو کر اپنے بھائیوں کی مدد کر سکے۔ ایک موقع پر سپرٹین نے بہت سا روپیہ کار بھیج کے مسیحیوں کی طرف سے کسی دوسری جماعت کو بھیجا تاکہ چند بھائی غلامی سے آزاد کرائے جائیں اور بھیجتے وقت ان الفاظ سے مسیحی ہمدردی کا اظہار کیا کہ اگر ایک عضو کو تکلیف ہو تو تو کل اعضا اُس کے ساتھ شریک ہوتے ہیں“۔

اکثر مشکل موقعوں میں مسیحیوں کی خود انکاری کی بت پرستوں نے بھی تعریف کی اور اپنی خود غرضی کے قائل ہوئے۔ مثلاً اسکندریہ کے شہر میں وبا پھیل رہی تھی۔ بت پرست اپنے عزیز سے عزیز بیمار دوستوں کو چھوڑ کر بھاگ گئے یا بیماروں کو گھروں سے باہر نکال

کر پھینک دیتے تھے اور مُردے بے کفن و دفن چھوڑے جاتے تھے۔ تمام تندرستوں کی یہی غرض تھی۔ کہ اپنی جان بچا کر بھاگیں۔ بر خلاف اس کے مسیحیوں نے سب بیماروں کی خدمت کی۔ کار بھیج میں بھی یہی کیفیت دیکھنے میں آئی بُت پرست گھبرا کے بھاگ گئے۔ بعض موت کی امید سے باقی رہے۔ لیکن مسیحیوں نے سب بیماروں کی خدمت کی اور مُردوں کو دفن کیا۔ سپرنٹین اپنے لوگوں سے کہتا تھا کہ یہ وبا تمہارے ایمان کی آزمائش ہے۔ تاکہ معلوم ہو کہ آیا آقا اپنے غلاموں کی خدمت کرتے ہیں یا نہیں۔ خدا تمہیں سکھاتا ہے کہ اُن سے محبت کرو جو تمہیں ستاتے ہیں۔ ضرور تھا کہ ایسی خود انکاری کایت پرستوں پر بڑا اثر ہو۔ مخلوق کو خالق کی عزت دینے سے مسیحی مطلق انکار کرتے تھے۔ تاہم ملکی قانون کی اُن کے درمیان بڑی وقعت تھی اُن کا خیال تھا کہ حاکم وقت کی اطاعت اور تمام جائز محمول کا ادا کرنا مذہبی فرض ہے۔ ٹریلین دیکھ سے کہتا ہے کہ ملکی آمدنی میں مسیحیوں کی ایمانداری کے باعث ہر روز ترقی ہوتی ہے لیکن بت پرست بڑی بڑی حکمتوں سے خراج سے بچنے کی کوشش کرتے ہیں۔ بادشاہ کی طرف سے اُن پر بار بار ظلم ہوتا تھا۔ اس لئے وہ اُس کو اپنا دشمن سمجھنے سے باز نہ رہ سکتے تھے تاہم تمام جائز خرچ ادا کرتے تھے۔ بعض مسیحی ملکی عہدوں پر مسمور ہونے سے انکار

کرتے تھے اور ایسے مرتبوں اور رتبوں کو مسیح کی تعلیم کے خلاف سمجھتے تھے اُن کا خیال تھا کہ اگر دنیاوی عزت کو مسیح اپنے لائق سمجھتا تو بادشاہ بننا اُس کے لئے چندان مشکل نہ تھا لیکن اِس دنیا کی عزت کو اُس نے اپنے اپنے پیروؤں کے لائق نہ سمجھا۔ اِن خیالات کو معلوم کر کے مخالفین یہ الزام لگاتے تھے کہ مسیحی دنیاوی کاروبار کے بالکل لائق نہیں۔ وہ کہتے تھے کہ یہ لوگ علانیہ خاموش رہتے ہیں۔ لیکن پوشیدگی میں بکواس کرتے ہیں۔ جنگی خدمات کی بابت بھی مسیحیوں کے مختلف خیالات تھے بعض تو اُس کی تائید میں پُرانے عہد نامہ کے بہادروں کا حوالہ دیتے تھے اور بعض اُس کام کو ممنوع سمجھتے تھے۔ لیکن حقیقت یہ ہے کہ ڈیو کلیشن کے زمانہ میں رومیوں کی فوج میں مسیحیوں کا شمار بہت ہی بڑھ گیا تھا اور ظلم عام فوج ہی میں شروع ہوا * بعض پیشے ایسے تھے جن کا اختیار کرنا مسیحی اپنے لئے ناجائز سمجھتے تھے۔ مثلاً بتوں کا بنانا یا کسی اور شے کا بنانا جو بتوں کی عبادت سے تعلق رکھتی ہو ٹائیکوں میں شامل ہونا اور نجوم اُن کے نزدیک معیوب کام تھے۔ اگر کسی نو مرید کا طریق معاش اِس قانون سے جاتا رہتا تو کلیسیا اُس کی پرورش کرتی تھی جب تک کہ وہ کوئی اور جائز پیشہ سیکھ نہ لیتا تھا۔ مسیحیوں کو اُن خونخوار

مصنوعی لڑائیوں میں جن میں کثرت سے خونریزی ہوتی تھی شامل ہونا منع تھا۔ اسی طرح تماشہ گاہیں اور کرس بھی اُن کے واسطے ناجائز تھے۔ علاوہ اس کے ہر قسم کے تماشے شیطانی ایجاد سمجھے جاتے تھے اور مسیحیوں کے خیال میں اُن سے فقط بیرحمی اور شہوت پیدا ہوتی تھی۔ اور فی الحقیقت بت پرستوں کے تماشے ایسے ہی پلید تھے کہ اُن کا اس طور پر ترک کرنا درست تھا۔ انجام یہ ہوا کہ مسیحی مذہب نے ان سب کو موقوف کروا دیا آپس کی پہچان کے لئے مسیحی صلیب کے نشان کو استعمال کرتے تھے اور صبح اور شام اور نیز تمام مناسب موقعوں پر اپنے بدن پر صلیب کا نشان بنایا کرتے تھے۔ چند اور نشان بھی تھے جو بت پرستوں کے نشانوں کے بجائے استعمال کئے جاتے تھے۔ ایسے نشانات روما کے تہ خانوں کی قبروں میں بہت پائے جاتے ہیں۔ دیواروں پر اُن کے منقش کرسنے کا رواج بہت بڑھ گیا تھا۔ وہ نشان جو زیادہ رائج تھے یہ ہیں۔ فاختہ کی صورت جس سے روح القدس مراد تھا۔ مچھلی جس سے بپتسمہ مفہوم تھا۔ چلتا ہوا جہاز آسمانی سفر کا نشان تھا۔ ربط جس سے مسیحی خوشی ظاہر ہوتی تھی۔ لنگر مسیحی اُمید کا نمونہ تھا۔ اچھے گڈرے کی تصویر بھی اکثر کھینچی جاتی تھی۔ لیکن فنِ مصنوعی کم رائج تھا کیونکہ اس کی بابت

یہ خیال تھا کہ اُسے بھی بت پرستوں نے ناپاک کر دیا ہے۔ بشعیاء کے ۵۳ باب کے مطابق اکثر مسیحی یہ سمجھتے تھے کہ مسیح کی شکل خوبصورت نہ تھی لیکن تیسری اور چوتھی صدیوں میں تصاویر گھروں سے بڑھکر گرجوں میں داخل ہو گئیں مگر چوتھی صدی کی کونسلیں اُن کے خطرہ سے لوگوں کو آگاہ کرنے لگیں +

۲۔ مسیحی عبادت

ابتدا میں عبادت گاہوں کے بنانے کا خیال بہت کم تھا اُس زمانے کے بت پرست مسیحیوں پر یہ طعن کیا کرتے تھے کہ تمہارے پاس ہمارے سے عظیم الشان مندر نہیں۔ اس کے جواب میں مسیحی کہا کرتے تھے کہ خدا دیواروں سے محیط نہیں ہوتا اور اُس کے پرستار جہاں آسانی سے جمع ہو سکیں وہیں اُس کی پرستش کر سکتے ہیں۔ علاوہ اس کے ظلم کے دنوں میں اُن کی عبادت گاہوں کا سب کی نظروں میں ہونا اُن کے واسطے بڑے خطرے کا باعث ہوتا۔ اس لئے کچھ عرصہ تک پوشیدہ گھروں میں عبادت ہوتی رہی۔ اکثر اوقات ایسا ہوتا تھا کہ جماعت میں سے کوئی امیر آدمی عبادت کے واسطے کوئی بالا خانہ یا وسیع کمرہ مخصوص کر دیتا تھا پہلی صدی کے خاتمے تک یہی دستور رہا +

لیکن دوسری صدی میں گرجا بننے شروع ہوئے۔
 شہنشاہ سویرس نے (۲۲۲ سے ۲۳۵) تک گرجا کی تعمیر
 کے واسطے زمین عنایت کی اور شہنشاہ گیلی اسی ش
 (Gallianus) کے ایک حکم میں مسیحی عبادت گاہوں
 کا ذکر ہے۔ گیلی اسی ش کی سلطنت بڑے امن و امان
 کے ساتھ گزری اور مسیحی عبادت گاہوں کا شمار بہت
 ہو گیا جب ڈیو کلیشن کا ظلم عام شروع ہوا اُس
 وقت خاص روم کے شہر میں ۲۵ گرجا تھے اور نزدیک
 کے گاؤں میں ۱۵۔ شہنشاہ کے حکم سے یہ سب گرائے
 گئے۔ لیکن ان دنوں میں جب مسیحیوں کی بڑی تلاش
 تھی علانیہ عبادت کے واسطے جمع ہونا خطرناک تھا۔
 پوشیدگی کے خیال سے جماعتیں مقبروں میں جا کر عبادت
 کیا کرتی تھیں۔ یہ مقبرے روم کے شہر میں تہ خانوں
 کی طرح ہوتے تھے اور شاخ در شاخ ہو کر زمین
 کے نیچے نیچے کئی میل تک چلے جاتے تھے۔ ان میں
 داخل ہو کر مردوں کی ہڈیوں کے بیچ میں مظلوم مسیحی
 عبادت کے واسطے جمع ہوتے تھے۔ سپاہی اُن کی
 تلاش میں ہمیشہ پھرتے رہتے تھے اور بعض اوقات
 دفعتاً آکر اُن کو بڑی سختی سے پکڑتے تھے۔ وفادار مسیحی
 زمین پر جمع ہونے کے بجائے زمین کے نیچے مردوں کی
 لاشوں کے پاس عبادت کو جمع ہوتے تھے۔ لیکن وہاں

بھی اُن کے واسطے سلامتی نہ تھی۔ کیونکہ اکثر اوقات خدا کے اُن وفادار بندوں کے واسطے سپاہیوں کے ظالمانہ قدموں کی آہٹ مُنسان تہ خانوں میں موت کا پیغام لاتی تھی۔ میلان شہر کے حکم عام کے بعد مسیحی اپنے پوشیدہ مقاموں سے نکلے اور گرجا بنانے شروع کئے۔ اُس زمانے کے گرجا ایک ہی نقشہ پر بنائے گئے تھے۔ ایک قدیم مصنف اُس زمانے کے گرجوں کا ذکر کرتا ہے۔ وہ لکھتا ہے کہ اُس زمانے کے گرجے سڑک سے کچھ فاصلہ پر ہوتے تھے اور اُن کے اور سڑک کے درمیان صحن اور فوارے ہوتے تھے مغربی دیوار صاف ہوتی تھی اور اس میں ایک دروازہ ہوتا تھا جس پر پردہ پڑا رہتا تھا۔ اُس کے آگے ڈیوڑھی ہوتی تھی۔ بت پرست اور متلاشی یہاں کھڑے رہتے تھے۔ اصل گرجے تین حصے ہوتے تھے۔ ایک درمیانی حصہ اور دو دائیں اور بائیں طرف کے برآمدے۔ ڈیوڑھی میں تین بڑی محرابیں ہوتی تھیں جن سے جماعت اندر داخل ہوتی تھی۔ مغرب کی طرف ایک بلند چوترہ ہوتا تھا۔ جس پر گانے والے کھڑے ہوتے تھے پیچھے کی دیوار نصف دائرے کی صورت میں ہوتی تھی۔ اس نصف دائرے کے اندر میز مقدس رہتی تھی اور اس کے پیچھے اُسقف اور باقی بزرگوں کی کرسیاں بشکل ہلال لگی رہتی

تھیں۔ چبوترے کی سیڑھی کے دونوں طرف منبر ہوتے تھے جن پر سے مکتوب انجیل اور وعظ سنائے جاتے تھے۔ اُمتق اپنا وعظ کرسی پر بیٹھ کر فرماتے تھے۔ جماعت کے واسطے گرجے کے اندر کرسیاں نہ تھیں۔ عبادت کے وقت لوگ کھڑے رہتے یا گھٹنے ٹیکے رہتے تھے۔ فرش مینا کاری سے منقش ہوتا تھا۔ اور دیواروں میں کھدے ہوئے طفرے مختلف تصویروں سے منقوش ہوتے تھے۔ ایسی عمارت باہر سے تو بالکل صاف اور سادی ہوتی تھی۔ لیکن اندر بڑی کاریگری اور قیمتی چیزوں سے مرصع کی جاتی تھی + جسٹن مارٹر کے بیان سے اُس زمانے کا طریق عبادت معلوم ہوتا ہے۔ مقدس یوحنا کی وفات کے پچاس برس بعد جسٹن لکھتا ہے۔ کہ اتوار کے دن ہمارے ہاں شہریوں اور دیہاتیوں کا مجمع ہوتا ہے۔ ساری جماعت کسی مقررہ جگہ میں جمع ہوتی ہے۔ شروع میں رسولوں یا انبیوں کی کتابیں پڑھی جاتی ہیں۔ اس کے بعد وعظ ہوتا ہے جس میں قدیم بزرگوں کا ذکر ہوتا ہے۔ اس کے بعد سب کھڑے ہوتے ہیں اور دعا مانگی جاتی ہے۔ پھر روٹی مے اور پانی پیش کئے جاتے ہیں۔ اور صدر مجلس شکرانہ ادا کرتا ہے۔ اور جماعت آمین کہتی ہے۔ پھر عشاء ربانی تقسیم کی جاتی ہے اور غیر حاضرین کے واسطے حصہ بھیجا جاتا ہے۔ جسٹن کا بیان نہایت ہی مختصر ہے کیونکہ وہ

ایک بت پرست کے واسطے لکھا گیا تھا لیکن اُس سے معلوم ہوتا ہے کہ اُس زمانے میں ان دنوں کی طرح پاک رفاقت کا دستور مسیحی عبادت کا مرکز تھا۔ چند اور باتیں جن کا ذکر جسٹن نے نہیں کیا قدیم نماز کی کتابوں سے معلوم ہوتی ہیں ان سے معلوم ہوتا ہے کہ پاک رفاقت کے اعلیٰ حصہ رسولوں کے زمانے سے لیکر ویسے ہی چلے آئے جیسے اب ہمارے درمیان سلج ہیں۔ دو صدیوں تک نمازیں روایت کے طور پر جاری رہیں۔ اس وجہ سے مختلف کلیسیاؤں کے دستورات میں کچھ فرق بھی آ گیا۔ اغلب ہے کہ مذکورہ بالا نماز کی کتابیں چوتھی صدی تک قلمبند نہ ہوئیں تھیں۔ کیونکہ اُس وقت تک در تھا کہ مبادا وہ دشمنوں کے ہاتھوں میں پڑ کر خراب ہوں۔ مذکورہ بالا بیان میں جسٹن گیتوں کا ذکر نہیں کرتا تاہم اوپر جگہوں سے معلوم ہوتا ہے کہ قدیم جماعتیں دو فریق ہو کر زبور گایا کرتی تھیں اور ہر اتوار کو چندہ ہوتا تھا۔ گیتوں اور مزامیر کا استعمال نہایت ہی قدیم زمانہ سے چلا آتا ہے۔

سوال باب

کانسٹنٹائن پہلا مسیحی بادشاہ

(۱) شہنشاہ کانسٹنٹائن (Constantine) نے شہر

میلان سے ایک حکم جاری کیا جس سے اُس نے علانیہ اپنے
 تئیں مسیحیوں کا حامی ظاہر کیا۔ لیکن اس سے پیشتر بعض
 اعلیٰ عہدہ داروں کو معلوم ہو چکا تھا کہ مسیحی مذہب اپنے
 جنگ شدید میں فتح مند ہو گا مشرق کے حاکم گلیریس
 نے اپنی موت سے کچھ پہلے اپنی روحانی تمیز سے مجبور ہو
 کر مسیحیوں کو قید سے نکلنے گر جا۔ بنانے اور عبادت کے
 واسطے جمع ہونے کی اجازت دی۔ اور اُن سے کہا کہ
 اگر ملکی انتظام میں فتور نہ ڈالو تو تمہارے مذہب کی بادشاہ
 کی طرف سے مزاحمت نہ ہوگی۔ اس حکم سے ہزار ہا مسیحی
 قید خانوں اور کانیں کھودنے سے آزاد ہو کر کانسٹنٹائن
 کی مدد کو تیار ہوئے۔ اُن کے دشمن ہر طرح کی کوشش اُن
 کے برخلاف کرتے تھے۔ بعضوں نے جھوٹے قصوں کی
 کتابیں لکھیں اور بچوں کو پڑھانی شروع کیں تاکہ شروع
 ہی سے قوم کا دل اس مذہب کی طرف سے متنفر ہو جائے
 تاہم حق نے فتح پائی۔ کانسٹنٹائن نے بڑی پیش بینی سے
 معلوم کیا کہ انجام کار فتح مسیحیوں ہی کی ہوگی۔ اور اُس
 نے ارادہ کیا کہ انہیں کے وسیلہ سے شہنشاہ بنے +
 فرانس کے حاکم کانسٹنٹین ٹیئس کلورس *Constantinus*
Chlorus کے بیٹے کانسٹنٹائن نے ڈیوکلیشن کے
 دربار میں پرورش پائی تھی اور مصر اور فارس کے میدانوں
 میں جنگ آزمائی کر چکا تھا۔ جب ڈیوکلیشن سلطنت سے

دست بردار ہوا کانسٹنٹائن ٹائن دشمنوں کے ڈر سے اپنے باپ سے جا ملا۔ کچھ عرصہ بعد کانسٹنٹین شہس مر گیا۔ اور انگلینڈ کی رومی فوج نے جو شہر یارک میں مقیم تھی اُس کے بیٹے کو اُس کا جانشین اور مغربی مالک کا حاکم بنایا۔ گال اور برٹن کے سب مخالفوں کو مطیع کر کے کانسٹنٹائن نے اٹلی کا رخ کیا۔ وہاں کی رعایا کسی مٹی اُس (Marengo) کے ظلم سے مصیبت میں تھی۔ یہ موقع کانسٹنٹائن کی زندگی میں نہایت ہی مشکل تھا۔ اُس زمانے میں وہ کل مذاہب کی عمدہ باتوں اور واحد خدا کو مانتا تھا اور اُس کا دل بت پرستوں کی توہمات سے خالی تھا۔ وہ خوب جان چکا تھا کہ مسیحی مذہب دیگر مذاہب سے کس قدر افضل ہے وہ جانتا تھا کہ اگر ظالم کسی مٹی اُس کے برخلاف مسیحی میرے حامی ہو جاویں تو اُن سے مجھے بڑی تقویت ملے گی۔ وہ قسمیہ اُس رویا کا بیان کرتا ہے۔ جس کے باعث اُس نے علانیہ مسیحی مذہب کو اختیار کیا۔ وہ لکھتا ہے کہ ایک دن تیسرے پہر کے قریب آفتاب کے اوپر کی طرف میں نے ایک صلیب دیکھی جس پر یونانی میں یہ الفاظ لکھے تھے (اِس کے وسیلہ سے فتح مند ہو) یہ دیکھ کر وہ علانیہ مسیحیوں کا حامی ہو گیا اور صلیب کے نشان کو اپنی فوج کے جھنڈوں پر منقوش کروایا۔ اُس کے دشمن کی فوج اُس کی فوج سے چار چاند تھی تاہم کانسٹنٹائن بڑی دلیری سے کوہستان

اپس سے گزر کر دو دفعہ فتح مند ہوا۔ آخری جنگ جس سے لڑائی کا فیصلہ ہو گیا روما سے ۹ میل کے فاصلہ پر بمقام پوتس ٹوئیس ہوئی کسی شی اس شکست کھا کر بہت سے سپاہیوں کے ساتھ دریا تائیر میں غرق ہو گیا۔ اس فتح کی یادگاری میں کانٹن ٹائن نے روما کے شہر میں ایک تصویر نسب کی جس کے ہاتھ میں ایک صلیب تھی اس کے نیچے یہ کتبہ لکھا ہوا تھا۔ اس موثر نشان کی حمایت سے جو حقیقی بہادری کا نشان ہے میں نے تمہارے شہر کو ظلم سے بچایا اور اُسے آزادی بخشی۔ اس فتح کے بعد مغربی ممالک کا شہنشاہ ہو کر اس نے شہر میلان سے ایک حکم جاری کیا جس سے مسیحی مذہب آزاد کیا گیا۔ ہر شخص کو اپنے اپنے مذہب کے مطابق چلنے کی آزادی دی گئی۔ اور مسیحی اپنے گرجاؤں اور دوسری عمارات پر قابض ہوئے۔ ظلم کی مصیبتوں سے آزاد ہونے اور شہنشاہ کی حمایت پانے سے مسیحیوں کو بڑا امن ملا۔ لیکن اس نئی حالت میں چند قیاحتیں بھی تھیں۔ خادمان دین اراکین سلطنت میں شامل ہو گئے۔ اور بشیپوں کی بڑی عزت ہونے لگی۔ اس کا نتیجہ یہ ہوا کہ اُن کی قدیم دینداری کم ہو گئی۔ جیسا کہ ایرین مباحثہ سے ظاہر ہوا۔ ملکی امور سے کلیسیا کا تعلق بہت بڑھ گیا اور ان دونوں صیغوں کا جدا ہونا مشکل ہو گیا۔ پس ظاہر ہے کہ مسیحی مذہب اور سلطنت

کے متحد ہونے سے گو بہت فائدے ہوئے تاہم چند قبائلیں بھی ظہور میں آئیں۔ کانٹنٹن ٹائن کے مسیحیوں کے حمایت کرنے سے سرگرم بت پرست نہایت ناراض ہوئے۔ مشرق کے شہنشاہ لی سی شس (Mussinus) نے بت پرستوں کی بڑی جمیعت کو اپنا حامی بنا کر جنگ کا اظہار کیا اُس نے تمام مسیحیوں کو ملکی عہدوں سے خارج کر دیا اور بشیپوں کی کونسلیں بھی بند کر دیں۔ اور نیز کئی اور طریقوں سے مسیحیوں کی مخالفت کی تاکہ بت پرست خوش ہوں۔ کانٹنٹن ٹائن اور لی سی شس کی جنگ مسیحی مذہب اور شرک کی جنگ تھی۔ جوش اور سرگرمی مسیحیوں میں زیادہ تھی۔ بت پرست تعداد میں کہیں زیادہ تھے۔ کانٹنٹن ٹائن فتحیاب ہو کر کل سلطنت کا شہنشاہ ہو گیا +

پیش بینی میں یہ شخص لاثانی گذرا ہے۔ اپنی نئی سلطنت کے واسطے اُس نے نیا دار السلطنت لاثانی موقع پر بنا کیا اور اُس کو اپنے نام سے نامزد کیا۔ قسطنطنیہ پہلا مسیحی شہر تھا اُس کی چار دیواری کے اندر بت پرستی بالکل منع تھی یہ نیا دار السلطنت مسیحی بنا پر بنایا گیا اور اُس کی سب سے بڑی زینت مسیح کی صلیب تھی۔ اس شہر کے قائم ہونے اور عروج پکڑنے سے صاف ظاہر ہے کہ مسیحی مذہب نے کتنی ترقی کی +

۲۔ ایرین ازرم

بت پرستوں کی مخالفت سے آزاد ہوئے مسیحی مذہب کو تھوڑا ہی عرصہ گزرا تھا کہ ایک خوفناک بدعت برپا ہوئی جس کے باعث کلیسیا میں پھوٹ پڑ جانے کا بڑا خطرہ تھا۔ بیرونی امن نے اندرونی امن کو تقویت نہ بخشی۔ کانستینٹائن چاہتا تھا۔ کہ ملکی اتحاد کے موافق کلیسیا بھی متحد ہو جائے اس خواہش کے پورا کرنے کو اُس نے کل ممالک کے بishops کو طلب کیا کہ اُن کے مشورہ سے اُس مرض کا علاج ہو۔ یہ پہلی عام کونسل تھی جو شہنشاہ کے حکم سے نیسیہ کے شہر میں (۳۲۵ء) میں منعقد ہوئی +

ارائس کا عقیدہ کونسل کے روبرو پیش ہوا یہ

بدعت دو خیالوں کا نتیجہ تھی +

(۱) اُس رشتہ کی تمثیل کے وسیلے سے جو انسانوں کے

درمیان باپ اور بیٹے میں ہوتا ہے اراش (Mendak)

نے خدا باپ اور خدا بیٹے کے رشتہ کو کما حقہ بیان کرنے کی

کوشش کی۔ اس کا نتیجہ یہ ہوا کہ خدا بیٹا خدا باپ کی نسبت

درجہ اور قدامت میں کمتر ٹھہرا +

(۲) اراش سمجھتا تھا کہ اگر دو غیر مخلوق اقامیم تسلیم

کرائے جاویں تو بت پرستوں کی طرح مسیحی اعتقاد میں بھی

بہت سے خداؤں کی پرستش داخل ہو جائے گی۔ ان خیالوں

کا پابند ہو کر آرائس نے کہا۔ کہ خدا بیٹا خدا باپ کے ساتھ
 من حیث الذات درجہ اور قدامت میں مساوی نہیں۔ اُس
 کے مقلد یہ مانتے تھے کہ فی الحقیقت مسیح اور کل مخلوقات
 سے درجہ میں اعلیٰ ہے۔ اس لئے اُس کی پیدائش وقت کے
 دائرے سے باہر ہے اور سب موجودات اُس کے وسیلے
 سے خلق کی گئی لیکن اُن سب تاویلوں کا جو ایرین مسلم
 کرتے تھے خلاصہ یہ تھا کہ بیٹا باپ سے الوہیت میں کمتر
 ہے۔ یہ عقیدہ اُن گیتوں اور غزلوں سے بھی ظاہر ہوتا ہے
 جن کے وسیلے سے اُن کے مسائل کی اشاعت عوام الناس
 کے درمیان کی جاتی تھی۔ اُن کے اعتقاد کے موافق مسیح نہ
 خدا تھا نہ انسان بلکہ خدا اور انسان کے درمیان خدا کا بنایا
 ہوا ایک وسیلہ اتحاد *

کانسٹنٹائن اس مباحثہ کو محض لفظی نزاع سمجھتا
 تھا۔ کونسل کے افتتاح پر اُس نے ایک نصیحت کی جس
 میں طرفین کو یہ صلاح دی کہ کل کام صلح سے کیا جادے
 جب بپتیوں کا عقیدہ پیش کیا گیا اتھام بشپوں نے ملکر اسے
 چاک کر ڈالا بعد ازاں تمیزیہ کے مشہور مورخ یوسی بی
 اس (Eusebius) نے ایک عقیدہ پیش کیا جس کو
 سب قبول کرنے پر راضی ہوئے لیکن اُس میں یہ قیامت
 تھی کہ وہ عقیدہ ایرین بدعت کے برپا ہونے سے پہلے
 مرتب کیا گیا تھا اور اُس کے الفاظ سے بدعتی تاویلاً اپنے

مطلب نکال سکتے تھے یہ دیکھ کر اتھانائس *Athanasius* میں
 اکیلا کھڑا ہوا۔ اور اس بات پر زور دیا کہ حقیقی عقیدہ میں
 کوئی نہ کوئی ایسا جملہ ہونا ضرور ہے جس سے مخالفین کا
 اعتقاد مسیحی دائرے سے بالکل خارج ہو جائے۔ اگرچہ یہ
 بہت مشکل تھا۔ لیکن آخر کار اتھانائس سیس کی لیاقت اور
 فصاحت سے یہ جملہ بڑھایا گیا۔ ”نہ مخلوق بلکہ مولود اُس کی
 اور باپ کی ایک ہی ماہیت ہے“ اسوا دو کے کل بشیوں
 نے جن کا شمار تین سو اٹھارہ تھا اس عقیدہ کو منظور کیا
 اُس وقت سے یہ لفظ یعنی ”ایک ماہیت“ صحیح اعتقاد والوں
 کے عقیدہ کا نشان بن گیا +

نہ صرف نسیسیہ کی کونسل ایرین بدعت کو دور نہ کر سکی بلکہ
 برعکس اس کے یہ کہتا چاہئے کہ مباحثہ بجائے ختم ہونے کے
 اب شروع ہوا ہو جو مسئلہ اُس میں صحیح ٹھہرایا گیا وہ
 ایک شخص کے ارادہ اور دلیری کے باعث سے تھا اُس
 کا اثر ایسا نہ تھا جیسا ایک قطعی فیصلہ کا ہوتا ہے۔ لوگ
 اس فیصلہ کو منکر نہایت ہی حیران ہوئے اور کچھ عرصہ
 بعد یہ خیال جہنا شروع ہوا کہ اتھانائس سیس کا عقیدہ بدعت
 کی مخالفت میں حد سے بڑھ گیا۔ مغربی ممالک میں جہاں
 کے باشندے قانون اور ترتیب کے بہت پابند تھے کونسل
 کا فیصلہ تسلیم کیا گیا۔ لیکن مشرق میں جہاں مسیح کی
 شخصیت کی بابت ہمیشہ بحث رہتی تھی یہ فیصلہ منظور نہ

ہوا۔ تاہم اس مجلس عام کے فتویٰ کے باعث اٹھائے بیس
 کے فریق کو اپنے مخالفوں کے برخلاف بڑی مدد ملی۔
 نینسہ کی کونسل کے بعد چار سو برس تک ایرین ازم
 کلیسیا کے امن و چین میں رخنہ ڈالتا رہا۔ یہ بدعت
 مشرق سے لیکر مغرب تک پھیلی ہوئی تھی اور باقی پرانی
 بدعتوں کی طرح سلطنت کے کسی خاص حصہ میں مخصوص
 نہ تھی ایرین مشنریوں نے سلطنت کے آس پاس کے
 وحشیوں کو مسیحی کیا اور جب رومی سلطنت سے یہ بدعت
 خارج ہو گئی تو ان وحشیوں نے روم پر حملہ آور ہو کر اس
 کو پھر جاری کیا۔ نینسہ (Nicaea) کے فتوے کے بعد
 بھی اس بدعت کی قوت اور طاقت بڑھتی گئی۔ اس کے
 عروج کا باعث دریافت کرنا نہایت ہی مشکل ہے ذیل
 کے چند اسباب پیش کئے جاسکتے ہیں (۱) مشرق کے شہنشاہ
 ایرین فریق کی حمایت کرتے تھے۔ (کائناتن ٹائن کی موت
 کے بعد سلطنت دوبارہ تقسیم ہوئی) ایرین لوگوں پر
 قسم قسم کی مہربانی کی جاتی تھی اور کاغذک کلیسیا ظلم
 کی متحمل ہوتی تھی۔ شہنشاہوں کی مدد اور ملکی عہد کے بدعتیوں
 کے واسطے مخصوص تھے (۲) لیکن اس بدعت کے عروج
 کا اصل بھید زیادہ گہرا تھا اس کے مسائل بت پرستوں
 کے مسائل سے بڑی مشابہت رکھتے تھے شہنشاہ کے
 مسیحی ہو جانے کے باعث بت پرست بھی اس مذہب

میں داخل ہونے کی کوشش کرتے لگے۔ شرک کو چھوڑ کر فتنہ
 توحید کو ماننا اُن کے واسطے بہت مشکل تھا۔ لیکن موجد
 ہو کر ایسے مسئلہ کو ماننا جو ظاہراً توحید کو دوبارہ شرک
 میں مبتلا کرتا تھا اور بھی مشکل تھا۔ بت پرستوں کی قدیم
 عادت تھی کہ وہ اپنے قوم کے بہادروں کو نیم خدائی کا
 درجہ دیا کرتے تھے۔ اس عادت کے باعث ایرانیوں کا
 مسئلہ اُن کی طبیعت کے بہت موافق تھا۔ یسوع مسیح کو
 جہاں کی پیدائش کا وسیلہ اور بنی آدم کا سب سے بڑا معلم
 تسلیم کرنا اُن کے لئے بہت آسان تھا اور ایسے اعتقاد
 کے پابند ہو کر مشرکین مسیحی کہلانے پر بالکل راضی تھے۔
 ایرین ازم کو شرک آمیز مسیحیت کہنا جائز ہے۔ اس مسئلے
 کو مانکر تمام شائستہ بت پرست مسیحی ہونے کو تیار تھے۔
 اس مختصر تواریخ میں ایرین مباحثے اور اُس کے
 عقیدوں اور کونسلوں کا پورا پورا بیان کرنا ممکن نہیں
 یہاں اُن کا فقط مختصر بیان ہوگا۔ چھوٹے الزاموں کے
 وسیلے شروع ہی سے اُنھوں نے اُن سب کو جو نیسے کی
 کونسل کے اعلیٰ ارکان تھے۔ جن میں اُنھنے سیس شامل
 تھا جلا وطن کروا دیا لیکن اُن میں ایک نہ تھا اور کچھ عرصہ
 بعد پھوٹ ہوئی۔ اُن کے بڑے فرقوں کے نام یہ ہیں۔
 نیم ایرین۔ اُنکے اعتقاد کی تفصیل یہ ہے وہ کہتے تھے کہ مسیح
 کی ذات (یا ماہیت) خدائی ذات سے مشابہ ہے۔ اس کے

خلافت کا تھلک کہتے تھے کہ مسیح اور خدا کی ذات ایک ہے
ان بدعتیوں کا دوسرا فرق لفظ ماہیت کو بالکل ترک کرتا تھا
اس دعوے پر کہ یہ لفظ انجیل میں بالکل نہیں پایا جاتا ان
کے عقیدے میں مسیح کو فقط خدا کی مانند کہنا کافی تھا۔
فی الحقیقت لفظ ماہیت انجیل میں نہیں پایا جاتا۔ اس سے
بدعتیوں کو بڑی تقویت ملتی تھی ۔

مباحثہ کے شروع ہی میں نیم ایرین کا ایک درمیانی
فرق قائم ہوا جس کا سردار نائی کومی ڈیا کالیوسی بی اُس
دستِ مبارک تھا۔ اُن کی کوششوں سے نیمسیہ کے سب اعلیٰ
اراکین جلاوطن کئے گئے اور تمام بدعتیوں کو جو پیشتر نکال
دئے گئے تھے واپس آنے کی اجازت ملی۔ اس فرق کی قوت
۳۹۷ء میں بڑے عروج کو پہنچی لیکن اس کے بعد ایک دوسرے

فرق بنام انومین نے زور پکڑنا شروع کیا۔ اُن کا اعتقاد
تھا کہ بیٹے کی ذات باپ کی ذات سے مشابہ نہیں ہے۔ نیم
ایرین نے اُن سے ڈر کر کاتھلوں کی خوشامد کرنی شروع
کی۔ ان لوگوں نے شہر سرشیم سے ایک اشتہار جاری کیا۔ جس
میں سبیلین فرقے کے مسائل رو گئے گئے اور مسیح کی بابت
کہا گیا کہ وہ خدا باپ کی ماہیت اور قوت کا بے تبدیل نقش
ہے ایسے جملہ سے جو فی الواقع پاک کلام سے لیا گیا تھا
کاتھلک ناراض نہ ہو سکتے تھے تاہم اس فرق کی فتح تھوڑے
ہی عرصہ تک رہی۔ اس بدعت کا ایک دوسرے فرق بنام ہوموون

مشہور تھا۔ اب اُن کے عروج کا زمانہ آیا۔ اُنھوں نے ۳۵۹ء میں ایک عقیدہ مرتب کیا جس پر مشرق اور مغرب کے بپشوپوں نے بحث کرنی شروع کی۔ نتیجہ یہ ہوا کہ مغربیوں نے نیسیہ کے عقیدہ کو اختیار کیا۔ لیکن مشرقیوں نے سیمی ایرین یعنی نیم ایرین اعتقاد کو درست سمجھا۔ لیکن دوسرے سال مشرق اور مغرب کے لیپچی قسطنطنیہ میں فراہم ہوئے۔ یہاں پر ہوموئن فریق نے فتح پائی اور یہ مسئلہ قرار پایا کہ بیٹا جہاں تک پاک کلام سے ثابت ہے سب باتوں میں باپ کی مانند ہے۔ جیروم کہتا ہے کہ قسطنطنیہ کی کونسل کے اس فیصلہ سے کل دنیا بدعت میں مبتلا ہوئی۔ اس مباحثہ عظیم کا پہلا حصہ یوں ختم ہوا۔ دوسرے حصہ میں صحیح اعتقاد والوں کا ایک نیا فریق قائم ہوا۔ اُس میں وہ نیم ایرین اور ہوموئن شامل تھے جن کو اپنے اپنے فریقوں کے عقائد سے تسلی نہ تھی۔ قیصریہ کا یوسی بی اُس ر *Meletius* اُن کا سردار تھا بازل اور اُس کے بھائی گرگری اور اُن کے دوست۔ نئی آن زس ر *Nazianzen* کے گرگری کا رعب اور اثر مقوڑے ہی عرصہ میں نہایت بڑھ گیا۔ نزیان زس کا گرگری قسطنطنیہ کا بپشپ تھا۔ یہ شہر بدعت کا مضبوط قلعہ تھا۔ اُس زمانہ میں شہنشاہوں نے بدعتیوں کی حمایت سے ہاتھ اٹھا لیا تھا شہنشاہ تھیوڈوسیوس ر *Theodosius* نے قسطنطنیہ میں بپشپوں کی ایک کونسل جمع کی اس میں نیسیہ کا عقیدہ دوبارہ قائم

ہوا۔ اس کونسل میں مغرب کا کوئی بپتسمہ حاضر نہ تھا تاہم مغربی کلیسیا نے اس کونسل کا فتوے منظور کیا۔ یہ کونسل مجلس عام کا درجہ رکھتی تھی۔ بعد کچھ تبدیلیوں اور ایزادیوں کے نسیبیہ کا عقیدہ منظور ہوا۔ ان تبدیلیوں اور ایزادیوں کا باعث یہ تھا کہ اس اثنا میں ایک نئی بدعت روح القدس کی بابت برپا ہوئی تھی اور اس کا روکنا ضرور تھا۔ اس کونسل کے فتوے سے جس کو تمام کلیسیا نے منظور کیا اِیرین بدعت رومی سلطنت کے اندر باقی نہ رہی جو عقیدہ اس کونسل میں درست ٹھہرایا گیا۔ اُس کو سب نے منظور کیا اور وہی عقیدہ ہماری کتاب نماز میں ہے۔ صرف اتنا فرق ہے کہ روح القدس کے صدور میں باپ کے ساتھ بیٹا بھی چلے سمجھا گیا ہے۔

گیارہواں باب

نسیبیہ کے زمانے کے بزرگ

قیصریہ کا یوسی بی اس تواریخ کلیسیا کا باپ کہلاتے کا مستحق ہے۔ اُس کی تصنیفات سے قدیم کلیسیا کے کئی عجیب حالات ہم تک پہنچے ہیں۔ اُس کی تاریخ میں کئی قدیم کتابوں کے حوالے پائے جاتے ہیں۔ جو اب موجود نہیں

پہلی تین صدیوں کی فقط یہی ایک تاریخ ہے۔ باقی کتابوں کا بیان اُس جگہ سے شروع ہوتا ہے جہاں اُس کا بیان ختم ہوتا ہے +

یوسی بی اس نہیہ کی کونسل میں موجود تھا لیکن اُس کی رائے کا تھکوں کے ساتھ پوری طرح سے متفق نہ تھی۔
ٹائر شہر کی کونسل نے اٹھائے سیس کو گدی سے اتارا اور یوسی بی اُس نے اِس فتوے کو منظور کیا۔ اُس کی تاریخ میں نہیہ کی کونسل کے حالات درج نہیں۔ کیونکہ اُس کا بیان ایک سال پہلے کے حالات پر ختم ہوتا ہے۔ اُس کی وجہ یوں بیان ہو سکتی ہے کہ اعلیٰ یوسی بی اُس اِس مباحثہ سے متنفر تھا شاید اُس کا خیال ہوگا کہ کسی ایک فریق کا طرفدار ہو کر کسی کو مورخ ہونا مناسب نہیں۔ شہنشاہ کانستین ٹائن اُس کا بڑا دوست تھا اور مباحثہ میں اُس کے ساتھ متفق رائے تھا +

۲۔ اسکندریہ کا اٹھانے سیس

نہیہ کی کونسل میں اسکندر کے بشپ کا آرچڈیکن اٹھانے سیس اُس کے ساتھ آیا۔ اِس وقت اٹھانے سیس کی عمر ۲۵ برس کی تھی۔ اٹھانے سیس مباحثہ کے طریق کو نظر غور دیکھتا رہا اور اُس کو معلوم ہوا کہ بدعتیوں کی مخالفت میں مسیح کی کامل الوہیت کا قائم کرنا کیسا ضروری ہے باقی حاضرین اِس

بدعت کے مضرتیجوں کی طرف چندان غور نہ کرتے تھے لیکن اتھانے سیس تہنا اس مہم کے واسطے مستعد ہوا۔ تمام الزاموں و تہکیوں بلکہ موت کے ڈر کو بھی اُس نے برطرف رکھا مثل مشہور ہے کہ اس موقع پر اتھانے سیس اگیلا کل دنیا کے برخلاف کھڑا تھا۔ اُس کے کلمات نے کلیسیا میں بڑا بھاری فتور پیدا کیا لیکن جس بات پر وہ زور دیتا تھا وہ ایسی ضروری تھی کہ اُس کے واسطے از حد کوشش درکار تھی +

ابتدا میں کانسنٹائن چاہتا تھا کہ نیسیہ کی کونسل کے فیصلہ کو قبول کرے۔ لیکن کچھ عرصہ بعد نیم ایرینیوں نے اُس کو اپنا حامی بنالیا اس فریق والوں نے پہلے اپنے کئی مخالفوں کو جلا وطن کروا دیا اور پھر اتھانے سیس پر حملہ کیا۔ اُس کے عقیدے پر وہ لوگ حملہ نہ کر سکتے تھے اس لئے کئی ذاتی الزام اُس پر لگائے۔ ایک الزام یہ تھا کہ رسد کے جہازوں کو روم کی طرف جانے سے اُس نے روکا۔ مصر کے باشندوں سے زبردستی خراج لینے کا الزام بھی اُس پر لگایا گیا۔ بعضوں نے اُس کی نسبت کہا کہ یہ روپیہ سے باغیوں کی مدد کرتا ہے ان سب سے بڑھ کر خون کا الزام بھی اُس پر لگایا گیا۔ پہلی تحقیقات میں اتھانے سیس بری ہوا۔ لیکن دوبارہ بھی الزام اُس پر قائم کئے گئے۔ یہ دیکھ کر شہنشاہ نے حکم دیا کہ وہ جلا وطن کیا جاوے +

کانسنٹائن نے بتیسہ پانے میں بہت دیر کی مرنے

سے کچھ ہی پہلے اُس نے بتیسرہ پایا اور روایت ہے کہ اُس کی موت بتیسرے سفید کپڑوں میں ہوئی۔ اُس کے مرنے کے بعد اتھانے سیس واپس آیا۔ اسکندریہ کے لوگوں نے بڑی عزت سے اُس کا استقبال کیا۔ لیکن مخالفوں نے حقا ہو کر گرجاؤں میں خونریزی کرنی شروع کی۔ یہ دیکھ کر اتھانے سیس کو دوبارہ اسکندریہ سے چلا جانا پڑا۔ وہ بھاگ کر روم پہنچا۔ اور وہاں کے بشپ سے انصاف چاہا۔ بشپ جو سیس نے اُسے تمام الزاموں سے بری کیا۔ لیکن مشرقی بشیوں نے روم میں جمع ہونے سے یہ کہہ کر انکار کیا۔ کہ ٹائیر کی کونسل اس امر میں آخری فتوے دے چکی ہے۔ اتھانے سیس کے روم کو جانے سے کئی نتیجہ برآمد ہوئے۔ ایک نتیجہ یہ تھا کہ باقی کلیسیاؤں پر اختیار رکھنے کا وہ دعوے رومی کلیسیا نے کرنا شروع کیا تھا۔ کسی قدر مضبوط ہو گیا۔ دوم یہ کہ جب اُس نے مصر کے راہیوں کا دھچپ ذکر مغرب کے باشندوں کو سنایا۔ تو اُن میں رصبانیت کے واسطے بڑا شوق پیدا ہوا۔ سوم یہ کہ اُس کی لیاقت سے مغربیوں کے صحیح اعتقاد کو بڑی تقویت ہوئی +

ان دنوں میں اسکندریہ کے بدعتی بشپ نے انتقال کیا اور مغرب کے بادشاہ کانش ٹنس نے مشرق کے بادشاہ کانشن شیس کو لڑائی کی دہکی دے کر مجبور کیا۔ کہ اتھانے سیس کو واپس جانے کی اجازت دے۔ لیکن اس کے تھوڑے عرصہ

کی سلطنت تھوڑے ہی دن تک رہی۔ دوسرے سال
اتھانے سیس پھر اسکندریہ واپس آیا اور اپنی وفات تک
وہیں رہیں +

اس بڑے مقدس کی زندگی کے آخری دس برس
امن و آرام کے ساتھ اسکندریہ میں گزرے۔ اس اثنا میں
اُس نے کئی کتابیں اور خطوط کلیسیا کی ترقی اور یہودی
کے واسطے لکھے۔ صحیح اعتقاد نے اُس کی زندگی میں تو کال
فتح نہ پائی۔ لیکن خدا کی معاونت سے اتھانے سیس کی چالاکی
دلیری اور سرگرمی نے اس ہم عظیم میں بڑی مدد دی۔
لوگوں کی بے پرواہی اور مخالفت پر وہ غالب آیا۔ عمر بھر
حق کے واسطے جنگ کرنے سے وہ کبھی باز نہ رہا۔ اُس
کی زندگی جو ظلم سہتے اور جلا وطنی میں گزری تھی دوسری
مسیحی کو امن کے ساتھ ختم ہوئی +

قیصریہ کا بازل اعظم اور نزی ان نس کا گری

بازل اور گری کیا دو کیا کے باشندے تھے۔ دونو
مسیحی کے قریب پیدا ہوئے۔ اُن کی دوستی ایام طفولیت
میں شروع ہوئی۔ اور عمر بھر قائم رہی۔ کچھ عرصہ بعد اتھانے
کے شہر میں جا کر تحصیل علم میں مشغول ہوئے۔ ایک ہی گھر

بعد کاٹش شمس قتل ہو گیا۔ اور کانٹن شمس کل مالک
کا شہنشاہ ہوا۔ یہ شخص مذہب کا ایرین تھا۔ اور اُس
کے عروج پانے سے کاٹھکوں پر بڑا ظلم شروع ہوا۔ لیکن
اتھانے سیس کو اسکندریہ کے لوگوں نے بڑی محبت سے محفوظ
رکھا۔ اور چونکہ بادشاہ اُس سے وعدہ کر چکا تھا اس لئے
اُس کا اسکندریہ سے نکالا جاتا مشکل تھا۔ لیکن اُس نے
خفیہ طور پر سپاہیوں کو حکم دیا۔ کہ اسکندریہ کے بڑے گرجے
پر حملہ کریں۔ اس حکم کی تعمیل میں کثرت سے خونریزی ہوئی
اتھانے سیس کو اُس کے دوست غش کی حالت میں گرجے
سے نکال لے گئے۔ وہ اپنی جان بچا کر بھاگا اور کئی سال
تک بڑے خطرے میں راہبوں کے ساتھ مصر کے جنگلوں
میں رہا۔

۳۶۱ء میں جولین (Julian) کانٹن شمس
کا جانشین ہوا۔ جولین نے جو مرتد کہلاتا ہے مسیحیوں کے
مذہبی معاملات میں دخل دینے اور کسی فریق کی حمایت کرنے
سے مطلق انکار کیا۔ اب اتھانے سیس کے واسطے واپس آنا
پھر ممکن ہوا۔ لیکن جب اُس نے دیکھا کہ اتھانے سیس کے
کے واپس آنے سے مصری کلیسیا اپنی بھوٹ اور مصیبتوں
سے رہا ہونے لگی اور کلیسیا کی ترقی ممکن ہوئی۔ تو اُس
نے خاص اتھانے سیس کے نکال دئے جانے کا حکم دیا۔ اب
اتھانے سیس کو چوتھی دفعہ جان بچا کر بھاگنا پڑا۔ لیکن جولین

میں رہتے تھے۔ شاہزادہ جولین بھی اُن کا ہم مکتب تھا اور بڑا تیز فہم تھا۔ اُس کے ساتھ بھی اُن کی گہری ملاقات ہو گئی۔ جولین جس کی مقسوم میں شہنشاہی تھی اور بازل جو مقدسوں کے درجہ میں شامل ہونے والا تھا پاک نوشتوں اور علم ادب کا اکٹھے مطالعہ کرتے تھے +

اتھنز سے نکل کر بازل نے رہبانیت اختیار کی لیکن گرگیری خادم دین مقرر ہوا۔ جولین کو مسیحی مذہب کی مخالفت کرتے دیکھ کر وہ بڑے رنجیدہ ہوئے اُن کی خاص بخش کا باعث یہ تھا کہ جولین نے علماً مسیحی معلموں کو قدیم علم ادب کے پڑھانے کی مخالفت کر دی۔ ایک دفعہ جولین قیصریہ کے شہر کو گیا لیکن وہاں کے باشندوں کو مسیحی مذہب کا پیرو دیکھ کر اتنا غصا ہوا کہ اُن سے بھاری جرمانہ طلب کیا۔ یہاں اُس کا مقابلہ بازل سے ہوا۔ کچھ عرصہ بعد بازل قیصریہ کا اُسقت ہو گیا۔ اور اس حیثیت سے کا تھلک فریق کا پیشوا سمجھا گیا۔ بے انتہا محنت اور سرگرم ریاضت کے وسیلے سے اُس نے اپنے ہم عصروں کے درمیان ایسی عزت حاصل کی کہ ایرین شہنشاہ ولینز خوف کے مارے اُس کو جلاوطن نہ کر سکا۔ باوجود اس کی مخالفت کے بازل اور اٹھانے سبس قیصریہ اور اسکندریہ کے شہروں پر جو صحیح اعتقاد کے مضبوط قلعے تھے قابض رہے۔ بازل نے کئی کتابیں تصنیف کیں جن میں پانچ کتابیں مسیح کی الوہیت کی بابت بہت مشہور

ہیں۔ علاوہ اس کے غریبا پروری میں وہ بڑا سرگرم تھا۔
اُس نے جزامیوں کے واسطے ایک شفا خانہ بنا کیا۔ محنت
اور ریاضت سے تھک کر اُس نے ۳۴۹ء میں انتقال
کیا +

گریگری کچھ عرصہ تک بازل کے ماتحت ایک چھوٹے
شہر میں نائب اُسقف تھا۔ لیکن ۳۸۱ء میں قسطنطنیہ کا
صدر علاقہ اُس کو دیا گیا۔ کا تھاک اعتقاد کے واسطے وہ
بڑا غیرت مند تھا اور بدعتیوں کے ساتھ بحث کرنے کی
غرض سے اس سے پیشتر ایک دفعہ قسطنطنیہ جا چکا تھا۔
یہ شہر اس بدعت کا مضبوط قلعہ تھا۔ گریگری قسطنطنیہ
کی جنرل کونسل کا صدر مجلس تھا۔ اس کونسل نے ایرن
بدعت پر آخری فتوے دیا۔ یہ بدعت اس تیار السلطنت
میں مدت سے سرسبز تھی۔ لیکن اس کونسل نے بڑی
کوشش سے شہر کو اُس سے پاک کیا۔ مرنے سے پیشتر گریگری
اپنی جائے ولادت نزی آن زس کے شہر کو واپس گیا۔ اُس
کا لقب اسی شہر کے نام پر تھا +

شہرِ نسا کا گریگری

یہ گریگری بازل کا چھوٹا بھائی اور کیا دوکیہ کے تین
بزرگوں میں تیسرے درجہ پر تھا۔ بازل نے اُسے نسا کے
شہر کا اُسقف مقرر کیا لیکن بدعتیوں نے زور پکڑ کر اُسے

معزول کر دیا۔ وہ قسطنطنیہ کی کوشل میں حاضر تھا۔ اور بعد ازان کنتان کے ملک کو چند تفرقوں کے مٹانے کی غرض سے گیا۔ اُس کی تصانیف کسی قدر مشہور ہیں۔ اس کی تحریر کی صفائی اور بیان کی دُرستی کی یہ کیفیت ہے کہ قدیم بزرگوں میں کوئی اُس سے سبقت نہیں لے گیا۔ اُس نے مسیحی مسائل کا ایک خلاصہ لکھا جس کا نام عظیم درسی کتاب ہے۔ اُس زمانے میں اس کتاب کی بڑی قدر تھی۔ ادیحین کی تصنیفات نے اُس کے اعتقاد پر بڑا اثر کیا۔

یروشلم کا سیرل

یہ بزرگ بھی کا تھلک اعتقاد کا بڑا حامی اور یروشلم کا اُسقف تھا ایرین بدعت کے عروج کے زمانہ میں اُس نے بہت سی تکلیفیں اٹھائیں لیکن کانسٹن شیس کے مرنے کے بعد اپنے عہدہ پر بحال ہو گیا۔ جس وقت جولین نے شرارت سے یروشلم کی ہیکل کو بتانا شروع کیا اُس وقت سیرل (سندھیا) وہاں کا بشپ تھا۔ تو مریدیوں کی تعلیم کے واسطے سیرل نے تئیس مضمون لکھے اور یہی مضامین اُس کی بڑی تصنیف کہلاتے ہیں۔

سائپرس کا اپی فے نیس

روایت ہے کہ یہ شخص کنفانی یہودی تھا۔ اور پندرہ

پانے کے تھوڑے ہی عرصہ بعد اُس نے ریڈر کا تقرر پایا۔ اُس کی فصاحت اور بلاغت نے بہت شہرت پائی اور سنہ ۱۸۷۷ء میں انطاکیہ کا اُسقفی عہدہ اُس کے پیش کیا گیا۔ لیکن اُس نے اس عزت کو اختیار نہ کیا اپنی والدہ کے مرنے کے بعد وہ ایک رہبان خانہ میں داخل ہو کر چھ برس وہاں رہا۔ اس طریق کی خواہش اُس کے دل میں بہت مدت سے تھی۔ لیکن اپنی والدہ کی زندگی میں اس خواہش کا پورا کرنا اُس کے واسطے ممکن نہ تھا جسمی ریاضت سے اُس کی صحت کو بڑا نقصان پہنچا۔ اور اُس کو انطاکیہ واپس آنا پڑا۔ یہاں پر اُس نے ٹیکن اور پریسٹ کے عہدے حاصل کئے۔ سولہ برس تک انطاکیہ میں مذہبی خدمت میں مشغول رہا اس زمانے میں اُس کی وعظ اور تفاسیر بہت مشہور ہوئیں ۱۸۹۸ء میں کرسیسٹم (Chrysostom) قسطنطنیہ کا اُسقف ہو گیا۔ اس عہدہ پر مامور ہو کر اُس نے بڑی دلیری سے شاہی دربار کے لوگوں اور باقی باشندوں کو اُن کی بد فعلیوں پر ملامت کی۔ یہاں تک کہ ملکہ یوڈک سیہ (Theodora) کو بھی نہ چھوڑا۔ ایک مشہور موقع کا ذکر ہے کہ کرسیسٹم نے ملکہ سے ناراض ہو کر یوحنا بتیسیمہ دینے والے کی سرگزشت پر وعظ کہتا شروع کیا۔ اُس کے پہلے الفاظ یہ تھے۔ پھر ”ہیرو دیاس (Herodias) ناراض ہو رہی ہے۔ وہ

پھر تاج رہی ہے اور پھر درخواست کر رہی ہے کہ یوحنا
کا سر تھالی میں رکھ کر اُسے دیا جائے۔ لیکن ملکہ کو کریسٹم
کی جان لیتی آسان نہ تھی۔ کیونکہ ساری خلقت اُس کی بڑی
تعظیم اور تکریم کرتی تھی تاہم بڑی کوششوں اور سازشوں
سے وہ اُس کے جلا وطن کرا دینے میں کامیاب ہوئی۔
اور وہ غیر ملک میں جا کر جان بحق ہوا۔ کریسٹم کی تصنیف
بہت ہیں۔ اُن میں چھ سو سے زیادہ وعظ ہیں۔ جن سے
اُس زمانے کے لوگوں کے طریقہ معاش بیوقوفیوں اور
خرابیوں کی عجیب کیفیت کھلتی ہے۔ مرتے وقت اُس کے
آخری الفاظ یہ تھے۔ ”خدا کو سب چیزوں کے واسطے جلال
ہو“۔

پائیزز کا ہلری

یہ بزرگ مغرب کا اکتھیشیس کہلاتا ہے۔ فلسفہ
اور علم آہی میں وہ عجیب مہارت رکھتا تھا۔ اُس زمانے
میں خیالات کی گہرائی اور تحریر کی خوبی میں کلیسیا کے مغربی
حصہ میں اُس کا کوئی ثانی نہ تھا۔ ہلری د پیرس کی
ولادت بخت پرست والدین سے ہوئی۔ لیکن پاک نوشتوں
کے مطالعہ کے باعث اُس نے نصرتِ عمر کے قریب مسیحی
مذہب اختیار کیا۔ کچھ عرصہ بعد وہ پائیزز کا بشپ
بنایا گیا اُس علاقہ میں اُس کے علم کی شہرت بہت ہوئی

اور لوگ اُسے ایرین اِزم کی مخالفت کا پیشوا سمجھتے تھے۔
 ان دنوں میں شہنشاہ کاش ٹن شس کی حمایت کے باعث
 اس بدعت کا پتہ کل سلطنت میں بھاری تھا۔
 ہلری اور روما کا بشپ لائبریس (Liberius)
 اور کارڈووا کا بشپ ہوزنس جو مغربی ممالک میں صحیح
 اعتقاد کے بڑے حامی تھے۔ بدعتیوں کی مخالفت کے باعث
 جلا وطن کئے گئے۔ ان تینوں میں ہوزنس بڑا تھا۔ اور
 سارڈیکہ کی کونسل کا صدر مجلس بن چکا تھا۔ لائبریس
 روما کے رسولی اور شاہی علاقہ کا بشپ ہونے کے باعث
 معزز سمجھا جاتا تھا۔ ان تین بربرگوں کے جلا وطن کئے جانے
 سے صاف معلوم ہوتا ہے کہ اُس زمانہ میں بدعتیوں
 کی قوت کتنی تھی۔ ہلری فریجیہ کے صوبہ کو بھیجا گیا۔
 وہاں جا کر اُس نے تثلیث کے مسئلہ پر ایک کتاب تصنیف
 کی جس کے اثر سے صحیح اعتقاد کے بموجب اس مباحثہ
 کا عمدہ تصفیہ ہوا۔ کچھ عرصہ بعد وہ واپس بلایا گیا۔ لیکن
 پھر دوبارہ جلا وطن ہوا۔ لیکن اُس نے اپنی تمام فرصت
 کے وقت کو کتابیں تصنیف کرنے میں صرف کیا۔ تمام
 مسیحی ممالک اُس کی تصانیف اور لیاقت سے سودمند
 ہوئے۔ ۳۸۶ء میں اُس نے انتقال کیا۔

میلان کا ایمبروز

سلسلہ میں میلان کے بشپ نے جو اعتقاد کا
ایرین تھا انتقال کیا اُس وقت ایمبروز (Ambrose)
ایک صوبہ کا حاکم تھا۔ اُس خالی عہدہ کے واسطے مخالفت
فریقین اپنے اپنے زمروں میں سے کسی کو منتخب کرنا
چاہتے تھے۔ اور ضد اس قدر بڑھ رہی تھی کہ خون اور
فساد کا خوف تھا۔ ان دنوں میں ایمبروز متلاشیوں میں
شامل تھا۔ اور اس بحال رکھنے کی غرض سے شہر میں آیا
ہوا تھا۔ جب وہ بلوہ کو دھما کر رہا تھا ایک چھوٹا بچہ پکار
اٹھا ”ایمبروز بشپ“ ساری خلقت اس کو آسمانی آواز
سمجھ کر وہی پکارنے لگی۔ ایمبروز بشپ کے عہدے کو بالکل
نہ چاہتا تھا۔ تاہم خلقت نے اُسے مجبور کیا۔ بقیہ پانے
کے ایک ہفتہ بعد اُس نے بشپ کا تقرر پایا۔ اس میں
ندہی جوش بہت تھا۔ لیکن ہدایت غیبی کے وسیلے اسقی
درجہ پر سرفراز ہونے کے باعث اُس کا جوش اور بھی
زیادہ ہو گیا۔ اُس نے کل اپنی جائداد فروخت کر کے غریبوں
کو بانٹ دی۔ اور جسمی ریاضت میں مصروف ہوا۔ ملکی
انتظام کی لیاقت خدا نے اس کو بہت عطا کی اور اب
اس لیاقت کو اُس نے کلیسیا کی نذر کیا۔ چونکہ وہ عالی خاندان
سے تھا۔ اور ملکی کام میں بڑا تجربہ کار اور مسیحیوں کا

مسلم پیشوا تھا اس لئے شاہی دربار میں بھی اُس نے بہت عزت حاصل کی شاہزادی جسطینا (Justinian) جو اعتقاد کی ایرین اور بڑی متعصب تھی۔ اُس کی سخت مخالف ہو گئی۔ ایمبروز کی کوششوں سے میلان کے سب باشندے صحیح اعتقاد پر آ گئے۔ ملکہ جسطینا نے حکم بھیجا کہ ایک گرجا بدعتیوں کی عبادت کے واسطے مخصوص کر دیا جائے ایمبروز نے اُس کے جواب میں کہلا بھیجا کہ محل شہنشاہوں کے واسطے ہے لیکن گرجے خدا کے خادموں کے واسطے ہیں۔ عوام الناس ایمبروز کے حامی تھے اس لئے ملکہ اپنا ارادہ پورا نہ کر سکی۔ کچھ عرصہ بعد وہی حکم پھر جاری ہوا اور ایمبروز کو شہر سے نکل جانے کا حکم ہوا۔ لیکن اُس نے اس حکم کی تعمیل کرنے سے انکار کیا۔ ہزار ہا آدمی اُس کے گھر کی حفاظت کرنے پر آمادہ ہو گئے اور باقیوں نے اُس گرجے میں جس کی بابت یہ تمام جھگڑا تھا گھس کر ایمبروز کے لکھے ہوئے گیت گانے شروع کئے جسطینا نے پھر شکست کھائی۔ چند سال کے بعد تھیوڈوسیوس (Theodosius) شہنشاہ ہوا۔ اُس کا اعتقاد صحیح تھا۔ ایمبروز نے اُس کے ساتھ ہی ویسا ہی دلیرانہ برتاؤ کیا جو بدعتی ملکہ کے ساتھ کیا تھا۔ تھیوڈوسیوس نے شہر تسالونیقی کے باشندوں سے ناراض ہو کر وہاں کے دس ہزار باشندوں کا قتل عام کروایا یہ فعل اُس کی الوالعزم سلطنت پر بڑا دلغ تھا۔

ایمبروز نے شہنشاہ کو لکھ بھیجا کہ اگر تم اس گناہ سے توبہ نہ کرو گے اور کلیسیا کی سزا قبول نہ کرو گے تو میں تم کو عشاءِ ربانی میں شامل ہونے نہ دوں گا۔ باوجود اس اطلاع کے تھیوڈوسیوس معمول کے موافق گرجے گیا۔ لیکن ایمبروز نے باہر نکل کر اُسے اندر جانے سے روکا اور کہا یہاں سے رخصت ہو کیونکہ بے گناہوں کے خون کا داغ میں تجھ پر دیکھتا ہوں اور تو ناپاک ہے۔ ایمبروز کی ہمت دیکھ کر شہنشاہ مطیع ہو گیا۔ اور مقررہ وقت کے بعد توبہ کر کے پاک رفاقت میں شامل کیا گیا۔ تھیوڈوسیوس نے ۳۹۵ء میں انتقال کیا اور ایمبروز نے ۳۹۷ء میں ایمبروز نے کئی مذہبی کتابیں تصنیف کیں جن میں ایک روح القدس کے بارے میں ہے۔ اور بہت مشہور ہے یہ کتاب شہنشاہ گریشین کے نام پر نذر کی گئی۔ مغربی کلیسیا کے طریقہ عبادت کو ایمبروز نے بڑی ترقی دی۔ اس کے لکھے ہوئے کئی گیت ان دنوں میں بھی مستعمل ہیں۔ عبادت کرنے کی ایک ترتیب جو اُس کے نام سے نامزد ہے۔ ابھی تک میلان کی کلیسیا میں استعمال ہوتی ہے۔ لیکن ایمبروز کا رعب اور اثر شاہانِ گریشین اور تھیوڈوسیوس کے قوانین سے خوب ظاہر ہوتا ہے۔ یہ قانون مسیحی اصولوں پر مرتب کئے گئے ہیں۔ اور بت پرستوں کے سخت مخالف ہیں۔ یہ دونوں بادشاہ ایمبروز کی بڑی عزت کرتے تھے

بارہواں باب

چوتھی صدی مسیحی مذہب کی ترقی اور بُت پرستی کا زوال

مسیحی مذہب کے سلطنت کے ساتھ متحد ہو جانے کے بعد بھی کچھ عرصہ تک مسیحیوں کا شمار بُت پرستوں کی نسبت مَقوُّر ا رہا۔ لیکن بت پرست اعتقاد کی رُو سے ایسے تھے جیسے بے حس و حرکت مٹی کا تودہ۔ تعلیم یافتہ بُت پرست بتوں کے قصے کہانیوں کو باور نہ کرتے تھے بعض باپ دادوں کے عقیدہ کو محض واہیات اور لغو سمجھتے تھے۔ بعض اُن کو استعارے سمجھ کر گہرے معنی نکالنے کی کوشش کرتے تھے۔ پُرانے اعتقاد زائل ہو چکے تھے۔ تاہم اعلیٰ درجہ کے لوگوں میں تام کے معتقد بہت تھے۔ یہ لوگ فقط اپنی حالت کو نہ بدلنے کے لئے بُت پرستی کے دستورات کو عمل میں لایا کرتے تھے۔ اگر بُت پرستی کے مردہ ہو جانے کا ثبوت مطلوب ہو تو جولین کی لا اھل کوششوں پر غور کرنی چاہئے جو اُس نے اس مردہ طریق کے زندہ کرنے میں کیں۔ جولین نے کونسٹن شئیں کا جانشین ہو کر اپنے آپ کو علانیہ بت پرست ظاہر کیا۔ لیکن رعایا سے یہ وعدہ کیا کہ ہر شخص

کو اپنے مذہب کے مطابق چلنے کی اجازت دی جاوے گی۔ اس وعدہ سے فقط اتنا ہی سمجھنا چاہئے۔ کہ جولین مسیحیوں کو علانیہ تکلیف نہ دینا چاہتا تھا۔ اُس نے بُت پرستی کے دستورات کو سرکاری خرچ کے وسیلے بڑے جاہ و جلال کے ساتھ دوبارہ شروع کیا۔ اور خود اُن کا بڑا پوجاری بنا۔ شاہ سابقین نے جو متروک مندر مسیحیوں کو دیدئے تھے۔ وہ حکماً واپس لئے گئے۔ اور اُن میں سے جو گمراہ دئے گئے تھے وہ مسیحیوں کے خرچ سے از سر نو تعمیر کئے گئے۔ ملکی اور جنگی خدمات سے مسیحی تِکال دئے گئے اور خادمان دین قوم کے کمیٹوں میں۔ شمار ہونے لگے۔ ان سب سے بڑھ کر جولین نے یہ زیادتی کی کہ مسیحیوں کا مدرسوں میں تعلیم دینا بند کر دیا۔ اُس نے سب مذہبوں کی برداشت کرنے اور مسیحیوں کے مقدمات کو عدل سے فیصلہ کرنے کا۔ دعویٰ کیا۔ تاہم جب مسیحیوں پر ظلم ہوا تو اُس نے ظالموں کو سزا دینے سے مطلق انکار کیا۔ جب اس امر کی شکایت کی گئی تو اُس کے جواب میں اُس نے وہ انجیل کی آیات پیش کیں جو مسیحیوں کو برداشت سے تکلیف اٹھانے اور اپنے ظلم کرنے والوں سے بدلہ لینے کا حکم دیتی ہیں۔ وہ یہودیوں کی بڑی طرفداری کرتا تھا۔ اور اس کا باعث فقط یہی تھا کہ وہ مسیحیوں کے سخت دشمن تھے۔ یروشلم کے تعمیر کرنے کی بھی اس نے بہت

کوشش کی تاہم خدا کی بڑی قدرت سے کامیاب نہ ہو سکا۔ مسیحیوں کو حقارتاً گیلی کہا کرتا تھا۔ مسیحی مذہب کے برخلاف جولین کی آخری کوشش شہر انطاکیہ میں ہوئی۔ جس کی کہنیت یوں بیان کی گئی ہے۔ کہ بن وون میں وہ اس شہر میں تھا اُس نے حکم جاری کیا کہ ایک شہید بنام بی بی لس (Babylas) کی ہڈیاں جو ڈوفنی (Daphne) دیوی کے باغ میں مدفون ہیں۔ وہاں سے نکالی جائیں روایت ہے کہ اُس مقدس باغ کے محافظ دیوتا نے شکایت کی تھی کہ اس شہید کی ہڈیوں سے مجھے تکلیف پہنچتی ہے۔ اس حکم کی تعمیل مسیحیوں سے زبردستی کرائی گئی۔ لیکن جس وقت اُس شہید کی ہڈیاں نکالی جا رہی تھیں۔ ہزار ہا آدمی سڑکوں پر جمع ہو گئے۔ شہر اُن کے گانے کے شور و غل سے بھر گیا۔ اُن کے گیتوں کا مضمون یہ تھا برباد ہوں وہ سب جو تراشی ہوئی مورتیں پوجتے اور جھوٹے معبودوں کی پرستش کرتے ہیں۔ یہ آواز سنتا ہوا جولین انطاکیہ سے اپنی آخری مہم کو روانہ ہوا +

روایت ہے کہ جب وہ زخم کاری کھا کر گرا تو اُس نے باواز بلند کہا کہ اے گیلی تو نے فتح پائی۔ خواہ اُس نے یہ الفاظ کہے یا نہ کہے اُس کو بخوبی معلوم ہو گیا کہ حقیقت میں مسیح فتح مند ہے۔ جو دی سن دسماں جو مسیحی تھا۔

جولین کا جانشین ہوا۔ اُس نے اور اُس کے جانشینوں نے وہ امداد جو سرکار کی طرف سے مذہب مشرکین کے بحال رکھنے کے لئے دی جاتی تھی بند کر دی۔ اس کا نتیجہ یہ ہوا کہ عین اُس موقع پر جب مذہب مشرکین میں کچھ بھی ذاتی جان نہ رہی تھی اُس کا بحال رہتا لوگوں کی مرضی پر چھوڑا گیا۔ امبروز (Ambrose) کی صلاح سے شہنشاہ گریشین اس کام میں بڑا سرگرم رہا۔ پوجاریوں کے کل حقوق چھین لئے گئے۔ اور سرکاری آمدنی سے اُن کے تمام وظائف بند کر دیئے گئے۔

تھیوڈوسیئس نے مشرقی ممالک میں وہی برتاؤ
 رکھا جو گریشین مغرب میں کر رہا تھا۔ لیکن تھیوڈوسیئس کی کارروائی زیادہ کامل تھی اُس نے تمام قربانیاں بند کر کے مندروں کے مسمار کئے جانے کا حکم دیا۔ ۳۹۲ء میں تھیوڈوسیئس نے کل سلطنت کا شہنشاہ ہو کر بتوں کے آگے قربانی کرنا قابل موت جرم قرار دیا۔ گو وہ سخت قانون جو تھیوڈوسیئس نے مذہب مشرکین کے برخلاف جاری کئے مذہب کے لئے اکثر عمل میں نہ لائے جاتے تھے اور عموماً ہر شخص کو اپنے مذہب پر قائم رہنے کی اجازت تھی۔ تاہم سرکار کی طرف سے بت پرستوں کو مطلق مدد نہ ملنے سے اُن کا طریق زوال پر رہا۔ اور چونکہ اس بوسیدہ مذہب میں کوئی ذاتی جان نہ باقی تھی اس لئے رفتہ رفتہ کل سلطنت سے غائب ہو گیا۔ رومی امرا

اس مروہ طریق پر بہت مدت تک قائم رہے +

کلیسیا

رومی سلطنت کی حد سے باہر

جس زمانہ میں کہ ایک طرف ایرین بدعت کا مباحثہ جاری تھا۔ دوسری طرف مشنری بڑی سرگرمی سے حق کی اشاعت کر رہے تھے۔ راہبوں اور فقیروں کے اثر سے شمالی عرب کے باشندے مسیحی ہو گئے اور جنوبی عرب کے لوگوں کو ایرین واعظوں نے مسیحی کیا۔ عرصہ دراز سے مسیحی مذہب فارس میں دخل پا چکا تھا۔ لیکن چونکہ فارس کے مسیحی اپنے رومی ہم مذہبوں سے دور تھے اس لئے انھوں نے ظالموں کے ہاتھ سے سخت تکلیف پائی۔ خاص کر اُس زمانے میں جب روم اور فارس کے مابین جنگ ہو رہی تھی۔ مسیحیوں پر سخت ظلم کیا جاتا تھا۔ باوجود ظلم اور محوس کی مخالفت کے مسیحیوں کی تعداد بڑھتی گئی۔ فارسی مسیحی ہندوستان کی کلیسیا کی جو ساحل ملا بار پر بود و باش کرتی تھی مدد کرتے رہے۔ انجام کار فارسیوں کے اثر سے نستورین بدعت نے ملا بار کے مسیحیوں میں مضبوط جڑ پکڑ لی +

چوتھی صدی کی مذہبی فتوحات میں قوم گاتھ کا مسیحی ہونا فتح عظیم ہے۔ اس صدی کے شروع میں مسیحی مذہب

قیدیوں کے وسیلے سے جو لڑائی میں پکڑے گئے تھے۔ اس
وحشی قوم میں داخل ہو گیا۔ اس قوم کا ایک بشپ بنام
آلفی لاس (Mellankall) میٹشنر کی کوشش میں موجود تھا۔
آلفی لاس اس قوم کا بشپ تھا۔ اور ۱۹۵۵ء میں یہ بزرگ
اپنے مریدوں کو لے کر دریائے ڈینوب کے پار میسیہ کے
ملک میں ساکن ہوا۔ یہ ملک رومیوں کے تحت میں تھا۔
اس لئے اُس میں رہنے سے مسیحی ظلم سے محفوظ تھے۔
علاوہ اس بڑے فائدہ کے جو اُس نے اس قوم کو پہنچایا۔
اُس نے اُن کی زبان کے قلمبند کرنے کا طریقہ ایجاد کر کے
کلام الہی کا اُس زبان میں ترجمہ کیا۔ لیکن آلفی لاس ایسا
بدعت کا پیرو تھا۔ اور اُس کی سرگرمی کا نتیجہ یہ ہوا۔ کہ
اُس کی قوم نے رومی سلطنت کو فتح کر کے کاتھکوں پر
سخت ظلم کیا +

آرمینیہ کے باشندے رومیوں سے پیشتر مسیحی ہو
چکے تھے۔ گریگری جو روشن کنندہ کے لقب سے مشہور ہے
اس کا رعظیم کا کرنے والا تھا۔ اُس نے آرمینیہ کے بادشاہ
ٹوری ڈیٹس (Mehend) کو بپتسمہ دیا۔ اور بعد ازاں
امراء اور رعیت نے اُس کی پیروی کی۔ کل قوم کے مسیحی
ہو جانے کے بعد یونان اور اسور سے پریسٹ بلوائے گئے
جن میں سے چار سو نے اُسقی درجہ پایا۔ باوجود مسلمانوں
کے زیرِ تحت ہونے کے آرمینیہ کی کلیسیا ابھی تک زندہ ہے +

چوتھی صدی میں حبش کے ملک میں دو غلاموں نے
 انجیل کی منادی کی اُن میں سے ایک بنام فرومیشیس
 (Frumentius) وہاں کا اُسقت بنا۔ حبش کی کلیسیا
 ابھی تک موجود ہے اور اسکندریہ کے بطریق کے ماتحت ہے۔
 قاف کے اہبیریں بھی جن کو اب جارجین کہتے ہیں۔ ایک
 لوٹڈی کے وسیلے مسیح پر ایمان لائے۔ اس قوم نے کاتھن
 ٹائٹن سے درخواست کی کہ ہمیں مذہبی تعلیم میں مدد ملے۔ شہنشاہ
 نے ایک بشپ اور چند پادری اُن کے پاس بھیجے۔ یہ کلیسیا
 ۱۸۰۱ء تک قسطنطنیہ کے تابع رہی۔ لیکن اس سال سے
 کلیسیا روس کے تابع ہو گئی +

کلیسیائی انتظام

جس طرح رسولی زمانے میں کلیسیا کونسلوں کے ذریعہ
 سے پاک رُوح کی ہدایت ڈھونڈھتی تھی۔ اُسی طرح بعد کے
 زمانوں میں بھی کرتی رہی۔ ابتدا میں بشپ پرستیر اور عوام
 سب کے سب مشورہ کے واسطے جمع ہوتے رہے۔ لیکن رفتہ
 رفتہ ان کونسلوں میں دُور دُور کے لوگ آئے لگے۔ اور یہ
 کونسلیں مقررہ وقتوں پر منعقد ہونے لگیں۔ پرستیر اور عوام
 لوگ اُن سے خارج کر دئے گئے۔ لائی سنٹر (Laymen) کی
 کونسل کے بعد فقط بشپ ہی جمع ہو کر رائے دیے لگے۔
 ٹرٹلین کے زمانہ سے کونسلوں کا منعقد ہونا ضروری انتظام سمجھا

گیا۔ دوسری صدی میں مون ٹی نِسٹ بدعت اور عید فصح کے مباحثہ کو طے کرانے کی غرض سے کئی کونسلیں منعقد ہوئیں۔ ابتدا میں اُن کا تعلق فقط خاص خاص سو بجات سے ہوا کرتا تھا۔ لیکن رفتہ رفتہ اُن میں دُور کے ایلمی آنے لگے۔ ڈایوسیس (یعنی اُسقفی علاقہ کی) کونسلوں کی جگہ پر ویشل یعنی صدر اُسقف یا پٹر یارک کے علاقہ کی کونسلیں مقرر ہوئیں اور انجام کار جب کل سلطنت متحد ہو گئی تو ویش کی کونسلوں کے عوض اجماعی کونسلیں قائم ہوئیں۔ ان اجماعی کونسلوں کے فتوؤں کو نہ فقط ایک ڈایوسیس یا پُر ویش قبول کرتا تھا بلکہ کل کا تھاک کلیسیا اُن کی پابند ہوتی تھی۔ کلیسیا جامع اس درجہ کی سات کونسلیں مانتی ہے۔ جب نزدیک کی کلیسیاؤں کے ایلمی مشور کے لئے جمع ہونا چاہتے تھے۔ تو وہ اُس پُر ویش کے بڑے شہر میں جاتے تھے۔ اس شہر کی کلیسیا تمام گرد و نواح کی کلیسیاؤں کی مادری کلیسیا کہلاتی تھی۔ اس مادری کلیسیا کا بشپ میر مجلس ہوتا تھا۔ یہ درجہ کوئی نیا نہ تھا۔ تاہم مادری کلیسیا کا بشپ ہونے کے باعث اُس کی خاص عزت کی جاتی تھی۔ کلیسیائی انتظام ملکی انتظام کے نمونہ پر مرتب ہوتا تھا۔ اُس کا یہ نتیجہ ہوا کہ سلطنت کے ہر ایک صوبہ کے دار الخلافہ بشپ صدر اُسقف سمجھا گیا۔ یہ بشپ سلطنت کے بڑے صوبوں کے بشپوں کے ماتحت ہوتے تھے۔ ایسے حصے شمار ہیں

تیرہ تھے۔ اُن کے بپتیسوں کو مغرب میں پرائیمٹ اور مشرق میں ایکسارک کہتے تھے۔ لیکن روم انطاکیہ اور اسکندریہ کے رسولی علاقے سب سے اعلیٰ سمجھے جاتے تھے اُن کے بپتیس پے پڑیا رک کہلاتے تھے ساٹھ میں قسطنطنیہ بھی اُن میں شامل کیا گیا۔ اس نئے دارالسلطنت کو لوگ نیا روم سمجھتے تھے ۔

ہم دیکھ چکے ہیں کہ بپتیسوں کے عہدہ نے کس طرح صورت پکڑی۔ اُس کے ساتھ ہی دوسرے عہدے بھی جو ڈکینوں کے نیچے تھے تیسری صدی کے شروع ہی میں بننے لگے۔ یہ عہدے تعداد میں پانچ تھے اور بڑے عہدوں یعنی بپتیسوں اور پرسبٹروں اور ڈکینوں سے امتیاز کرنے کی غرض سے چھوٹے عہدے کہلاتے تھے۔ اُن کی تفصیل یہ ہے سب ڈکین۔ جو مقدس ظروف کے محافظ ہوتے تھے اور ڈکینوں کی مدد کرتے تھے۔ دوم اکولائیٹ جو بپتیسوں اور پرسبٹروں کے خادم تھے چراغ جلانا بھی اُن ہی کا کام تھا۔ بدروحوں کے نکالنے والے ریڈر۔ دربان۔ روم کی کلیسیا میں تیسری صدی میں ایک بپتیس چھیالیس پرسبٹر۔ سات ڈکین۔ سات سب ڈکین۔ بیالیس اکولائیٹ اور باون آدمی باقی تین عہدوں پر مہمور تھے ۔

رہبانیت کا دستور قدیم زمانے میں

ہمارے خداوند کے زمانے میں یہودیوں کے درمیان کئی ریاضت کش فرقے تھے۔ اُن میں اسین اور تھراپوئی بڑے سمجھے جاتے تھے۔ یہ لوگ بیاہ کرتے گوشت کھاتے۔ اور شراب پینے سے پرہیز کرتے تھے اور قسم قسم کی سختیوں میں زندگی بسر کیا کرتے تھے۔ بعض سمجھتے ہیں کہ یوحنا اصطباغی فرقہ اسین میں سے تھا۔ ریاضت اور دنیوی عیش سے پرہیز مذہبی خیالات سے بہت متعلق ہے۔ اور ابتدائی مسیحیوں میں بہت تھے جو بخوشی طریق رہبانیت کو اختیار کر لیتے تھے۔ اُس زمانے میں بت پرست قومیں بد فعلی اور بد معاشی میں بالکل مستغرق تھیں اور دیندار سمجھتے تھے کہ ریاضت کو اختیار کرنا اور فقط روحانی خوشیوں کا طالب ہونا۔ بد فعلی کی مخالفت کا سب سے عمدہ طریق ہے۔ دنیاوی زندگی اُن کے نزدیک اس قدر ناپاک تھی کہ بہت سے دیندار تنہائی میں خدا کی یاد کی غرض سے گوشہ نشین ہو جاتے تھے۔ رہبانوں کے وہ بڑے بڑے فرقے جو مڈل ایجنری یعنی وسطی زمانہ میں سرسبز تھے۔ پانچویں اور چھٹی صدیوں سے پہلے موجود نہ تھے۔ پہلی چار صدیوں میں اُن کے لئے راہ تیار ہو رہی تھی۔ طریق رہبانیت کی پہلی صورت یہ تھی کہ چند خاندانوں نے یکجا ہو کر رہنا شروع کیا۔ یہ لوگ اپنا تمام مال مشترک

رکھتے تھے۔ وہ دنیا میں رہتے تھے۔ لیکن دنیا کے ہو کر نہ رہتے تھے۔ گرد و نواح کی آلائش سے کنارہ کش ہو کر سادگی اور پاکیزگی میں زندگی گزارتے تھے۔ اس قسم کی زندگی کا نام سینو بیٹیم تھا۔ تیسری صدی میں اُس کا آغاز ہوا۔ اسی صدی میں ہرمنس یعنی سادہ اور اینکو رائٹ یعنی گوشہ نشین برپا ہوئے۔ یہ دیندار مسیحی تھے۔ شہروں اور دتیا داروں کے مجموعوں سے بھاگ کر غاروں اور بیا باؤں میں سادہ زندگی گزارتے تھے۔ اس میں ایک شخص تمام انتھونی *Anthony* سب سے مشہور گذرا ہے۔ اُس کی عمر اٹھارہ برس کی تھی جب اُس کے والدین مر گئے اور اُن کی کل دولت اُس کے ہاتھ میں آئی۔ دولت مند جوان کا انجیلی قصہ سن کر اُس نے سب کچھ فروخت کر کے غریبوں کو دیدیا اور گوشہ نشینی اختیار کر کے ریاضت میں مصروف ہوا۔ جس قدر اُس کی شہرت زیادہ ہوئی اسی قدر وہ آبادی سے دور ہلتا گیا۔ ایک دفعہ اسکندریہ کے شہر میں شہید ہونے کی غرض سے آیا۔ وہاں کے لوگوں نے بڑی عزت سے اُس کا استقبال کیا۔ اور اُس کی شہرت زیادہ ہو گئی۔ یہ دیکھ کر وہ بہت تنگین ہوا اور پہلے سے بہت زیادہ دور چلا گیا۔ جن دنوں میں اتھانے شیس بدعتیوں سے تکلیف پا رہا تھا۔ انتھونی اُس بزرگ کی مدد سے واسطے اسکندریہ کے شہر کو آیا۔ جس سے بازاروں میں نکلا اُس کی سن رسیدہ صورت ریاضت

جسم اور چمڑے کے لباس سے لوگ نہایت ہی حیران ہوئے
 بعض بت پرستوں کے نزدیک وہ دوسرے جہان کا بادشاہ
 سمجھا جاتا تھا۔ اُس کے اثر سے کئی مُشرک ایمان لائے
 ۳۵۰ء میں ایک سو پانچ برس کی عمر کو پہنچ کر انتقونی نے
 انتقال کیا۔ کئی روایتیں ہیں۔ جن سے معلوم ہوتا ہے
 کہ یہ مقدس گوشہ نشین جنگلی جانوروں سے بھی بڑی
 رسائی پیدا کرتے تھے۔ بعض اوقات یہ لوگ عجیب ریشمیں
 ایجاد کرتے تھے ایک راہب نے جس کا نام شمعون تھا
 اپنی زندگی کے چھتیس برس ایک ستون پر کھڑے رہ کر
 گزارے۔ روایت ہے کہ چھتیس برس تک اُس نے
 لیٹنے یا بیٹھنے سے بالکل انکار کیا۔ بڑے بڑے گروہ اُس
 کا وعظ سننے جاتے تھے۔ بہتوں نے اُس کا طریق بھی
 اختیار کیا۔ کلیسیا پر ان گوشہ نشینوں کا بہت اثر ہوتا
 تھا۔ اتھانے شمس اور جیروم نے انتقونی کی سوانح عمری
 لکھی۔ اس سے معلوم ہوتا ہے کہ اُن بزرگوں کے دل میں
 اس کی کتنی قدر اور منزلت تھی۔ چوتھی صدی میں راہب
 اکھٹے ہو کر مخصوص مکانوں میں رہنے لگے اس قسم کی
 زندگی کے واسطے ایک بزرگ بتام پکومینس (Pachomius)
 نے قواعد مرتب کئے۔ یہ شخص کچھ عرصہ تک تارک الدنیا
 رہا اور چند شاگردوں کو لے کر دریائے نیل کے ایک
 پیرے میں جا رہا۔ اس قسم کی رہبانیت نے بڑی شہرت

پائی۔ اور کونٹیس مرتے وقت نورمہبان خانوں کا مرتی
تھا۔ جن میں تین ہزار راہب تھے یہ لوگ زراعت کرتے تھے
اور کشتیاں بناتے اور نوکریاں بنا کر معاش پیدا کرتے تھے
ایک ہی صدی کے عرصہ میں کونٹیس کے پیروؤں کی
تعداد پچاس ہزار ہو گئی +

اتھانے شیئس اور بازل رہبانیت کے بڑے
سرگرم حامی تھے بازل نے راہب خانوں کے لئے قاعدے
بنائے اور اُس کی وفات کے وقت اسی ہزار آدمی اُس کے
پیرو تھے۔ جیروم بھی اس طریقہ کا بڑا حامی تھا یہ شخص
بڑا الوا العزم عالم تھا۔ اُس کی پیدائش سنہ ۳۴۰ء کے
قریب ہوئی۔ سنہ ۳۸۰ء تک اُس نے اصطلاح نہ لیا تھا۔
سیسیمی ہونے کے زمانے تک اُس نے عیاشی میں زندگی
گزاری تھی۔ لیکن بپتسمہ پا کر ریاضتوں اور تحصیل علوم
میں مشغول ہوا۔ علم کی خاطر اُس نے بڑے بڑے سفر کئے۔ اور کئی
شہر دیکھے۔ سنہ ۳۸۲ء میں روما سے واپس آکر اُس نے
کتاب مقدس کا نیا ترجمہ لاطینی زبان میں شروع کیا۔
اُس زمانے کا موجودہ لاطینی ترجمہ غلطیوں سے بھرا ہوا
تھا۔ کمال ہمت سے جیروم نے پرانے عہد نامہ کا ترجمہ
کرنے کا ارادہ کیا۔ اور اس مہم عظیم کو کامیابی کے ساتھ
انجام دیا۔ یہ ترجمہ وولگیٹ کے نام سے مشہور ہے۔ اور
کچھ تبدیلیوں کے بعد آج کل بھی رومی کلیسیا کی مروجہ

یہی بائبل ہے۔ رومی کلیسیا اس ترجمہ کو عبرانی اور یونانی کے اصلی نسخوں کی نسبت زیادہ معتبر سمجھتی ہے۔ جیروم کی بڑی خواہش تھی کہ روم کے شہر میں طریق رہبانیت کو پھیلانے۔ اس کوشش میں ناکامیاب ہو کر وہ روم سے چلا گیا۔ اور بیت اللہم میں رہنے لگا۔ یہاں اُس نے ایک چھوٹا رہنما خانہ بنایا۔ اور کتابوں کی تصنیف میں مصروف ہوا۔ اس نئے ترجمہ کے علاوہ اُس نے کئی خطوط اور رسالے اور تفسیریں لکھیں۔ ۳۵۲ء میں بیت اللہم میں اُس کا انتقال ہوا۔

تیرھواں باب

مقدس اگسٹن۔ پلچیس کی بدعت

اگسٹن ۳۵۴ء سے ۴۳۰ء

کلیسیا کے قدیم بزرگوں میں اگسٹن (Augustine) کا نام سب سے زیادہ گرامی اور ذی عزت ہے۔ اور اُس کی زندگی کے دلچسپ قصہ سے بہت مسیحی واقف ہیں۔ اگسٹن ۳۵۴ء میں گیسپی کے شہر میں پیدا ہوا۔ اُس کا والد بنام پٹریشس بُت پرست تھا۔ اگسٹن آنسوؤں

کا فرزند کہلاتا ہے۔ کیونکہ جب وہ جوان ہو کر عیاشی میں
مستغرق ہوا۔ تو اُس کی مسیحی والدہ کمال محبت سے دُعا
اور گریہ کے ساتھ اُس کی حفاظت کرنے کی کوشش کرتی
تھی۔ اگسٹین نے بڑے جوش و دل سے ایک کتاب لکھی جس
کا نام اقرارات ہے۔ اُس کے مضمون نے اکثر گنہگاروں
کے دل کو بدل ڈالا۔ اُس میں اگسٹین کے گناہوں کے
قائل ہونے۔ حق کی تلاش۔ دل کے پھرنے اور خدا سے
میل کرنے کا حال لاثانی عمدگی کے ساتھ لکھا ہے۔ ۳۲
برس کی عمر میں اُس نے اصطباغ پایا۔ کتاب مذکورہ بالا
میں اُس زمانے تک کا کل حال مرقوم ہے۔ وہ لکھتا ہے
اے خدا تو نے ہم کو اپنے واسطے پیدا کیا اور ہمارا دل
بے اطمینان ہے۔ جب تک تجھ سے مطمئن نہ ہووے ؟

بُت پرستی کی حالت میں اگسٹین میدان کے شہر
میں فنِ بلاغت کا اُستاد مقرر ہوا۔ ایمبرونہ کی دینداری اور
لیاقت کا یہاں اُس پر بڑا اثر ہوا۔ اُس نے پاک کلام کو
پڑھنا شروع کیا۔ ایک دن جب وہ انجیل کے درخت تلے
بیٹھ کر بڑے جوش و دل سے دُعا کر رہا تھا۔ کہ اے خدا مجھے
گناہوں سے خلاصی دے۔ ایک بچہ کی آواز اُس کو معلوم
ہوئی جو کہتی تھی ”اُٹھا۔ اور پڑھ۔“ کتاب کھول کر جو اُس
نے دیکھا۔ تو یہ الفاظ اُس کی نظر پڑے۔ نہ خرابیوں نہ بدستیوں
سے ۔۔۔ بلکہ خداوند مسیح کو پہن لو اور جہنم کے واسطے فکر

کرو تاکہ تم اُس کی خواہشوں کو پورا کرو۔ (رومیوں کا
 باب ۱) ان الفاظ نے اُس کو راہ حق دکھائی۔ اُس وقت
 اُس کا دل بدل گیا۔ نوکری سے استعفا دیکر وہ اپنی ماں
 کے ساتھ کچھ روز تنہائی میں رہا اور بعد ازاں کلیسیا میں
 شامل ہوا۔ کچھ دنوں بعد اپنے وطن کو واپس گیا۔ اور پتو
 کے شہر میں خادم دین مقرر ہوا۔ پھر کچھ عرصہ بعد اُس شہر
 کا آسقف ہو گیا۔ یہ شہر بہت چھوٹا تھا لیکن اگسٹن کے
 باعث اس کی بڑی شہرت ہوئی ۔

اگسٹن کا زمانہ بڑی ہل چل کا زمانہ تھا۔ وحشیوں
 کی فوجیں چاروں طرف سے رومی سلطنت پر حملے کر رہی
 تھیں۔ روم کے شاہی شہر کو گاتھ قوم کے اترک (Goths)
 بادشاہ نے سلاطین میں تسخیر کیا۔ اس مصیبت کا اثر بہت
 دور دور تک پہنچا۔ لوگوں نے پھر شورش مچائی۔ کہ یہ صدمہ
 شدید مسیحیوں کے باعث ہے جن سے دیوتا ناراض ہیں
 اس الزام کے جواب میں اگسٹن نے ایک کتاب لکھی۔ جس
 کا نام خدا کا شہر رکھا۔ اس میں وہ بڑے زور۔ اور عمدگی
 سے بیان کرتا ہے۔ کہ خدا کے شہر یعنی کاتھاک کلیسیا کے
 اغراض کیا ہیں اُس کی ترقی کیسی پر زور۔ اُس کا آنے والا
 زمانہ کیسا خوش قسمتی کا زمانہ ہے۔ اور اُس کی اُمت کیسی
 مبارک ہے۔ بہت پرستوں کے فلسفہ اور دیگر اقوام کی
 توارخ پر اُس نے بڑے بڑے اعتراض کئے ہیں۔ غرض کہ

اُس نے یہ ثابت کر دکھایا۔ کہ سلطنت کی تباہی مسیحی مسائل کے باعث نہیں۔ بلکہ اس کا باعث بت پرستوں کی بد اعمالیاں ہیں۔ حمایت دین کی تصنیفات سے یہ سب سے عمدہ اور عالمانہ کتاب ہے۔ اُس زمانہ کی عمدہ کتابوں میں یہ کتاب اعلیٰ درجہ رکھتی ہے۔ اور کہہ سکتی ہیں کہ اُس زمانہ کی کسی اور کتاب کا دُنیا پر اتنا اثر نہیں ہوا +

اگسٹن پہلا عالم تھا۔ جس نے علم الہی کو با ترتیب لکھا۔ یہی اُس کی بڑی عزت کا باعث ہے۔ اُس نے بڑی محنت سے تقدیر اور انسان کی فعل مختاری۔ خدا کی عالم الغیبی کے مشکل مسائل کو حل کرنے کی کوشش کی۔ لیکن اُس کا بھی عالی دماغ اس محنت میں کامیاب نہ ہو سکا۔

ڈونے ٹیزم (Donatism) اور پلیمین ایزم (Pelagianism) کے مباحثوں میں اُس نے محنت کی۔ کئی امور کے لحاظ سے اُس کو کلیسیا کا سب سے بڑا بزرگ کہنا درست ہے۔ اُس کے مباحثے کی تصنیفات کا طرز بیان محبت کے کلمات سے مالا مال ہے۔ دینڈلوں کی وحشی قوم نے اپتو کے شہر کا محاصرہ کیا۔ ابھی وہ شہر محصور تھا کہ اگسٹن بڑے اطمینان کے ساتھ جان بحق ہوا +

پلیمین ایزم

پلیمینس جس کا اصلی نام مورگن تھا۔ انگلستان

کا ایک راہب تھا اُس کی پیدائش پونہتی صدی میں ہوئی
 شخص طبیعت کا نرم اور چال چلن میں بے داغ تھا۔
 کسٹن ہمیشہ بڑی عزت کے ساتھ اُس کا ذکر کرتا ہے۔
 لیکن جیروم تیز مزاجی کے باعث اُس کو انگلیٹڈ کا کتا
 کہتا ہے۔ تنہائی اور ریہانیت کی حالت میں اُس کو یہ
 یقین ہو گیا۔ کہ میں نے گناہ پر مستح پائی۔ اور کہ اپنی
 کوششوں سے میں درجہ کاملیت کو پہنچ سکتا ہوں۔
 روم کے شہر میں جا کر اُس نے وہاں کے لوگوں کی بد
 نمالی کو درست کرنے کی کوشش کی۔ اور ایک اسپرنام
 سیس تی ٹس ر *St. Celsus* کو مرید کیا۔ یہ شخص
 نوجوان اور بڑا مدلل تھا۔ اور مناظرہ میں بڑا مستعد۔
 پلیبس کے نئے طریق کی ترتیب اور اشاعت اور
 پیچیدگی کا موجد وہی تھا۔ یہ دونوں روم سے افریقہ چلے
 گئے وہاں پہنچتے ہی کارٹیج کی ایک کوشل کے آگے
 سیس تی ٹس پر بدعت کا الزام لگایا گیا۔ ذیل کے معاملے
 اُس کے ذمہ لگائے گئے تھے وہ دعویٰ کرتا تھا۔ اول کہ آدم پیدائش
 ہی سے فانی تھا۔ اور اُس کے گناہوں کا اثر اُسی کی ذات
 پر ختم ہوا۔ دوم یہ کہ آدمی کی ذات از خود بے گناہی کے
 قابل ہے اور مسیح سے پیشتر بھی بے گناہ آدمی گذرے
 ہیں۔ سوم یہ کہ آدم کے گناہ کے سبب کل آدم نراو پر
 موت نے غلبہ نہیں پایا۔ اور مسیح کی قیامت کے باعث

سب زندہ بھی نہیں ہوتے۔ آدم فقط عبرت کے واسطے ایک نمونہ ہے۔ اور مسیح بھی ایک نمونہ ہے جس کی پیروی کرنی چاہئے۔ ان غلطیوں کے خلاف اگسٹن کہتا تھا کہ گناہ ایک موروثی خاصیت ہے۔ انیسکی کی پیروی خدا کے فضل کے بغیر ممکن نہیں۔ آدم کی نجات کا کل جلال اگسٹن خدا کی طرف منسوب کرتا تھا۔ لیکن پلیمس اُس کے برخلاف کہتا تھا۔ کہ انسان اپنی فطرتی مرضی کی قوت ہی سے درجہ کمال تک پہنچ سکتا ہے ان مسائل پر ایک مباحثہ عظیم شروع ہوا۔ گناہ اور اُس کے نتائج۔ فعل مختاری۔ اور تقدیر کے عمیق مسائل کی بابت بحث رہی۔ اس مباحثہ کا جملہ یہ نتیجہ ہوا۔ کہ اگسٹن کی رائے مستند مانی گئی۔ مشرقی کلیسیا نے کسی زمانے میں صاف صاف اُس کی رائے کو قبول نہ کیا۔ تاہم اُس کی تعلیم کا اثر کل کلیسیا پر ہو گیا۔

پلیمس کی بدعت کے باعث کلیسیا میں کوئی نیا فریق قائم نہ ہوا۔ سنس کی مجلس عام نے افریقہ کی کونسلوں کا فیصلہ تسلیم کر لیا۔ تاہم یہ بدعت مدت تک باقی رہی۔ کچھ عرصہ بعد کلیسیا میں ایک بڑا مضبوط فریق پیدا ہوا۔ جس کے مسائل پلیمس اور اگسٹن کے مسائل میں درمیانی درجہ رکھتے تھے۔ علاوہ اس کے

کوئی ایسا زمانہ نہیں گذرا جس میں بعض اشخاص کی رائے اگسٹن سے مختلف نہ ہوئی ہو۔ مڈل ایجنز یعنی وسطی زمانہ میں اس قسم کے میانہ رو مسائل بنام سیمی پلیجین ازم (یعنی نیم پلیجین ازم) بہت دور دور تک پھیلے ہوئے تھے +

چودھواں باب

نہیسیہ کی کونسل کے بعد کی بدعتیں

لیو اعظم

وہ بدعتیں جو ایرین مباحثہ سے تعلق رکھتی ہیں۔

ایرین مباحثہ کے آخری حصہ میں دوئی بدعتیں برپا ہوئیں جو اپالی نیرین اور نیسی ڈورین کے نام سے مشہور ہیں +

لیو ڈیسیا کے بشپ اپالی نیرس (Apollinaris) نے افلاطون کی رائے کے مطابق انسان کے تین حصے قرار دیئے۔ یعنی جسم اور جان اور روح۔ اس کی پہچ

تعلیم تھی۔ کہ جب ابن اللہ نے جسم اختیار کیا۔ تو فقط جسم اور جان کو لیا۔ لیکن اُس کی الہی شخصیت بجائے رُوح کے تھی۔ اُس کا نتیجہ یہ تھا کہ مسیح کی انسانیت کامل نہ رہی۔ میسی ڈونیس بھی ایک فرقہ کا بانی تھا۔ اُن کے عقائد میں بیٹا کامل خدا تھا۔ لیکن رُوح القدس کی شخصیت اور خدائی کا وہ انکار کرتے تھے۔ ان دونوں بدعتوں کے برخلاف قسطنطنیہ کی مجلس عام نے ۳۸۱ء میں فتوے دیا اور میسی ڈونیس کے اعتقاد کی تردید کرنے کی غرض سے نیسے کے عقیدہ کا موجودہ آخری حصہ بڑھایا گیا +

نستوریس کی بدعت

نستوریس قسطنطنیہ کا اُسقت تھا۔ اپنے چہرہ وعظوں میں اُس نے یہ کہا۔ کہ مریم کو خدا کی والدہ کہنا غلط ہے۔ یاد رکھنا چاہئے کہ اس خطاب سے یہ مراد نہیں کہ نجات دہندہ کی الوہیت مریم سے پیدا ہوئی بلکہ فقط یہ مراد ہے کہ اُس کے وسیلے انسانیت اور الوہیت متحد ہوئیں۔ کلیسیا کا ہمیشہ سے یہ اعتقاد تھا کہ مسیح اپنی پیدائش ہی سے خدا اور انسان تھا۔ لیکن اس اعتقاد کے برخلاف نستوریس کہتا تھا کہ مریم محض ایک انسان کو جنی۔ بعدہ جس میں ابن اللہ داخل ہوا

اس تعلیم کا خلاصہ یہ تھا کہ نجات دہندہ میں دو شخصیتیں
 تھیں اس اعتقاد پر بڑی بحث شروع ہوئی۔ اور اسکندریہ
 کا پیر یارک بنام سیرل (Sierl) نستوریس کا سخت
 مخالف تھا۔ اس مباحثہ میں چاروں پیر یارک متفق
 رائے نہ تھے۔ یعنی روم اور اسکندریہ ایک طرف تھے
 اور قسطنطنیہ اور انطاکیہ دوسری طرف۔ اس لئے ضرور
 ہوا کہ کسی مجلس عام میں اس امر کا تصفیہ ہو۔ شہنشاہ
 تھیوڈوسیوس نے انیس کی کونسل منعقد کی۔ اس کا
 صدر مجلس اسکندریہ کا اسقف تھا۔ نستوریس پر بدعت
 کا الزام قائم ہوا۔ لیکن انطاکیہ اور سوریہ کے بپش کچھ
 عرصہ میں پہنچے اور انھوں نے اس فیصلہ کے ساتھ اتفاق
 کرنے سے انکار کیا۔ مغرب کے ایلچی اُن سے بھی دیر میں
 آئے تھے۔ لیکن انھوں نے کونسل کے فتوے کو قبول
 کر لیا۔ فریقین نے شہنشاہ کے پاس اپیل بھیجی۔ بادشاہ
 کے مشورہ سے نستوریس اپنا عمدہ چھوڑ کر ایک راہب
 خانہ میں جا رہا *۔

کونسل کے فیصلہ سے یہ معاملہ فیصل نہ ہوا۔ یعنی
 اور یونانی کلیسیاؤں نے کونسل کا تصفیہ منظور کیا۔ لیکن
 مشرق اور دور دور کے لوگوں نے اس پر چنداں خیال
 نہ کیا۔ فارس کی کلیسیا کے سردار نے نستوریس کے مسائل
 کو علانیہ اختیار کیا۔ علاوہ اس کے شاہ فارس نے اُن

سب کو جو نسطوریوں کے مسائل کو نہ مانتے تھے اپنی سلطنت سے خارج کر دیا فارسی کلیسیا بالکل نسطوریوں کے پیرو ہو گئی۔ اس کلیسیا کے مشنریوں نے جن کا مرکز نیسیس شہر ہو گیا۔ بڑی ہمت سے مشرق کے دور دور ممالک میں نسطوریوں کے اعتقاد کی اشاعت کی۔ بعد کی صدیوں میں ان ہی لوگوں نے ہندوستان۔ سیلون۔ ترکستان اور چین میں کلیسیائیں قائم کیں۔

یوٹکی ان ازم

افس کی کوشل کے ہیں برس بعد جب فلیومی (Havians) قسطنطنیہ کا پیٹریارک۔ اور دیوسکورس (Dioscorus) اسکندریہ کا پیٹریارک تھا۔ قسطنطنیہ کے بڑے راہب خانے کے مربی بنام یوٹی کینز نے نسطوریوں کے عقائد کی مخالفت میں ایک دوسری بدعت پھیلائی شروع کی۔ وہ کہتا تھا کہ یسوع مسیح ہیں الوہیت اور انسانیت اس طرح ملی ہوئی ہیں۔ کہ اُن سے ایک ہی مرکب ذات پیدا ہوتی ہے۔ اُس کے نزدیک ہمارا خدا نہ پورا خدا تھا۔ نہ پورا انسان۔ بلکہ ایک مرکب ذات رکھتا تھا۔ فلیمون نے اپنے ضلع کی سند فراہم کر کے یوٹی کینز پر بدعت کا فتوے لگایا۔ یوٹی کینز نے مجلس عام کے حضور اپیل کیا۔ اس لئے افس میں ایک

کونسل جمع ہوئی۔ جس میں لیو اعظم اُس وقت روما کی طرف سے تین ایلچی حاضر تھے اپنے نہ آنے کا اُس نے یہ عذر پیش کیا۔ کہ روما کے بپشوں کا دستور ہے۔ کہ سمندر کے پار کی کونسلوں میں خود نہیں جاتے۔ اپنے تین ایلچیوں کے ساتھ اُس نے ایک عقائد نامہ تحریر کر کے بھیجا۔ جو بنام روم مشہور ہے۔ جس میں نہایت عمدہ طور سے صحیح اعتقاد بیان کیا گیا ہے۔ اس کونسل کی کارروائی بڑی بد ترتیبی کے ساتھ ہوئی۔ یوٹی کینر کے حامی یہ پکارتے رہے کہ دو حقیقتیں ماننے والوں کو۔ چیر ڈالو۔ کاٹ ڈالو۔ قتل کر دو۔ فلیوین (Flavianus) نے اور لیو کے قاصدوں میں سے دو نے ہلک زخم کھائے۔ اور انجام کار صدر مجلس لوسیوس (Decimus) نے شاہی سپاہیوں کو بلا کر تمام حاضرین سے اقرار کروا لیا کہ یوٹی کینر کا اعتقاد صحیح ہے اور اُس نے دستخط بھی کروا لئے۔ لیو کے باقی ماندہ قاصدوں نے روم پہنچ کر کل کیفیت بیان کی۔ اس پر لیو نے یہ فیصلہ کیا کہ کونسل کو بجائے مجلس عام تصور کرنے کے چوروں کا مجمع سمجھنا چاہئے۔ اسی نام سے یہ کونسل آج تک مشہور ہے۔ ۱۸۷ء میں ایک اور مجلس عام کلسیڈن کے شہر میں منعقد ہوئی۔ اس میں تقریباً پانچ سو بپش موجود تھے جن میں مشرقیوں کی تعداد زیادہ تھی۔ لیو کے دو

ایچی صدر مجلس تھے۔ یونی کیتھر پر بدعت کا فتویٰ قائم ہوا۔ اور صحیح اعتقاد مفصل لکھا گیا۔ تاکہ وہ غلطی دوبارہ دخل نہ پاسکے۔ اس کونسل میں یروشلم کے بشپ کو پیٹریارک کا خطاب دیا گیا۔ اس کونسل کے نتیجے بھی چنداں خاطر خواہ نہ تھے کیونکہ بدعت کی جڑ باقی رہ گئی تھی۔ اور بعد ازاں افریقہ اور بعض مشرقی ممالک میں سرسبز ہوئی۔ سوریر۔ مصر اور حبش میں یہ بدعت بہت مضبوط تھی۔ چنانچہ مذکورہ بالا ملکوں اور ساحل ہند کی ملا بار کی کلیسیا میں آج تک یونی کیتھر کے عقیدہ کی پابند ہیں *

لیو اعظم

یہ شخص اوائل عمر میں اکولانت کے عہدہ پر مامور تھا۔ ان دنوں میں اُس نے بڑی اعلیٰ لیاقت ظاہر کی۔ روم کے کئی بشپوں نے چند مشکل موقعوں پر مشکل خدمات اُس کے سپرد کیں۔ بشپ روسی (Zosimus) نے اُس کے ہاتھ اگسٹن کے پاس پلیچن ازم کے برخلاف فتوے بھیجا۔ رفتہ رفتہ بشپ سیلسین (Selestin) نے اُسے روم کا آج ڈکن بنایا۔ اُس کی عقل ایسی مشہور تھی۔ کہ ضرورت کے موقع پر ملکی حاکموں نے بھی اُس سے کام لئے۔

گل کے ملک میں دو سپہ سالاروں کے درمیان جھگڑا ہو گیا۔ اور اُن کے درمیان غلاپ کرائے کو لیو بھیجا گیا۔ جب وہ اس خدمت پر روم سے غیر حاضر تھا تو روم کے بشپ نے انتقال کیا اور اس اعلیٰ عہدہ کے واسطے لیو منتخب ہوا۔ وہ زمانہ جس میں لیو روم کی رسولی گدی پر مامور ہوا ملک اور کلیسیا کے حق میں بڑا نازک تھا۔ کل سلطنت زوال اور لرزہ کی حالت میں تھی وحشیوں کی کثیر التعداد افواج چاروں طرف سے رومی سلطنت کا نام و نشان مٹا دینے پر تیار تھی۔ اور سلطنت میں ایسے ذی لیاقت اور آزمودہ کار سر لشکر نہ تھے جو اُن کا مقابلہ کر سکتے۔ کلیسیا بھی ایسی ہی خطرناک حالت میں تھی ونڈلوں کی وحشی قوم نے افریقہ کی سرسبز کلیسیاؤں کا نام و نشان مٹا دیا۔ وہ وحشی اقوام جو رومی سلطنت پر چاروں اطراف سے حملہ آور ہو رہی تھی ایرین بدعت کی پیرو تھیں۔ اور اُن کی زبردستی کے باعث صحیح اعتقاد کے نام و نشان مٹ جاسنے کا بڑا خطرہ تھا اُس وقت جب باہر سے ایرین بدعتی حملے کر رہے تھے۔ تو اندر سے کئی ایک بدعتوں کا خطرہ تھا۔ اُن کے نام یہ ہیں۔ مے فی کی ان۔ پری سیلین۔ پلیجین۔ نیم پلیجین۔ نستورین۔ ایسے موقع پر کلیسیا اور سلطنت کو زوال سے بچانا لیو جیسے عالی دماغ شخص ہی کا کام تھا نہ ہی

اور ملکی معاملات میں اُس زمانے میں کیٹو کا کوئی ہمسرتہ
 تھا۔ ایسی عجیب مشکلات کے درمیان روما کی کلیسیائی
 گڈی پر ممتاز ہو کر لیٹو نے ایک عجیب پالیسی اختیار
 کی۔ یعنی اُس نے یہ دعویٰ کرنا شروع کیا۔ کہ روما کی
 کلیسیا کا حق ہے۔ کہ کل کلیسیاؤں پر حکمران ہو۔ چوتھی
 صدی میں اکثر قسطنطنیہ کے واسطے روما پہنچائے
 جاتے تھے۔ اور یہ دستور بڑھتا گیا چونکہ ممالک مغربی
 میں نقطہ روما کا علاقہ رسولی علاقہ تھا۔ اس لئے ابتدا
 ہی سے تمام مغربی کلیسیائیں اُس کی بڑی عظمت کرتی
 تھیں۔ کیٹو چاہتا تھا کہ روما کا بشپ کل دنیا کا بشپ
 اور تمام کلیسیائی امور میں منصف تسلیم کیا جائے۔ اس
 ارادہ کو پورا کرنے کا اُس نے مضبوط خیال باندھا
 شہنشاہ ولینٹینین (Valentinian) نے کیٹو کی
 تحریک سے حکم جاری کیا کہ روما کا بشپ سب بشپوں
 سے اعلیٰ سمجھا جائے۔ علاوہ اس کے شاہی فرمان میں
 یہ الفاظ بھی درج تھے۔ کوئی شخص رومی کلیسیا کی
 اجازت کے بغیر کوئی مذہبی کوشش کرنے کی دلیری
 نہ کرے۔ کلیسیائی امن اس بات پر منحصر ہے۔ کہ تمام
 کلیسیائیں اپنے روحانی سردار کی تابعداری کریں۔ اسی
 حمایت پا کر مغربی ممالک میں اعلیٰ اُسقف تسلیم کر لیا جانا
 کیٹو کے واسطے بالکل مشکل نہ تھا لیکن مشرق میں وہ

کامیاب نہ ہو سکا۔ ہم لکھ چکے ہیں کہ اُس کے ایلچیوں کے
 ساتھ انس میں کیسا بُرا سلوک کیا گیا تھا کلسیڈن
 کی کونسل نے اُس کے رسالہ کو جس میں تجتم کا مسئلہ
 صاف صاف بیان کیا گیا تھا بڑی عزت سے قبول کیا۔
 لیکن اُس کونسل نے حکم دیا کہ قسطنطنیہ کا علاقہ مرتبہ کے
 لحاظ سے روم کے برابر سمجھا جاوے۔ مشرقی کلیسیاؤں
 میں جو تفرقہ پڑ گیا اُس کا باعث غالباً یہی حکم تھا +
 کئی موقعوں پر جب وحشیوں نے روم پر حملہ کیا
 لہو نے شہر کو بچانے میں سب سے بڑھ کر قدم مارا
 سنہ ۱۸۰۷ء میں قوم ہن نے جن کا سردار اٹیلار (Attila)
 تھا اُپس کے کوہستان سے گذر کر اٹلی کو تاخت و
 تاراج کرنا شروع کیا۔ جب اٹیلار روم کے نزدیک پہنچا۔ تو
 شہر کے سفیر جن کا لیو سردار تھا اُس کے پاس آئے لیو
 کی بزرگاہ صورت اور فصاحت نے اُس کے دل پر بڑا
 اثر کیا۔ اور وہ زرخیر لے کر شہر کو غارت کرنے سے
 دست بردار ہوا۔ اس طرح پر روم کا شہر بچ گیا۔ دوسرے
 سال اٹیلار نے انتقال کیا۔ اور وہ خطرہ بالکل جاتا رہا۔
 کچھ عرصہ کے بعد وینڈلوں کا سردار کن سیرک (Genserik)
 (روم کے شہر پناہ کے سامنے خیمہ زن ہوا۔ لیو
 اپنے پادریوں کو ہمراہ لے کر شہر کی شفا کر کے
 اُس کے پاس گیا۔ لیکن چنڈاں کا میابی حاصل نہ ہوئی

رگن سیرک نے وعدہ کیا۔ کہ ان لوگوں کو جو ہمارا مقابلہ نہ کریں گے ہم چھوڑ دیں گے۔ اور شہر کو آگ نہ لگاویں گے۔ تاہم شہر لوٹا گیا اور گرجوں اور مندروں کے خزانے ضبط کئے گئے۔ بت پرستوں کے حق میں یہ بربادی آخری تھی۔ پُرانے معبودوں کی کوئی پرواہ نہ کرتا تھا۔ اور کسی نے مندروں کے بتاتے یا مرمت کرنے میں مدد نہ دی۔ لیکن مسیحیوں کے گرجے تقوڑے ہی عرصہ میں اپنی پہلی حالت پر بحال ہو گئے۔ جھوٹے اُستادوں کی بھی یو نے بڑی اعلیٰ لیاقت کے ساتھ مخالفت کی اسی باعث اُس کا دعوے اور زیادہ مضبوط ہو گیا۔ اپنی کلیسیائی خدمت میں یو نے ملکی حاکموں سے مدد قبول کی۔ اُس کی تحریک سے حکم دیا گیا کہ منکین کے مسائل کی پیروی جرم سمجھی جاوے۔ یو کی کینر کی بدعت کے مقابلہ میں اُس نے بڑی علمیت ظاہر کی ان سب باتوں کا نتیجہ یہ ہوا۔ کہ یو کی عزت مشرق میں بھی بہت ہو گئی۔

جب رومی سلطنت کے زوال پر غور کیا جاتا ہے تو معلوم ہوتا ہے کہ وہ مضبوطی اور یکتائی جو یو کی عالی دماغی نے کلیسیا میں قائم کی نہایت ہی بیش قیمت تھی۔ اُس کی حکومت کے دائمی نتائج کا اثر ہر زمانہ کی تاریخ سے ظاہر ہے۔ کئی صدیوں تک روما کا علاقہ اس

اعلیٰ درجہ پر رہا۔ جس پر لیو نے اُسے پہنچایا تھا۔ رومی
سلطنت تباہ ہو گئی۔ لیکن لیو کی محنتوں کا اثر باقی رہا۔
الغرض یہ کہنا درست ہے کہ لیو پے پے سے (یعنی پونی
حکومت) کا بانی تھا۔ جب اُس کی پالیسی ایک دفعہ قائم
ہو چکی تھی۔ تو اُس کے جانشینوں کو اُس کا جاری رکھنا
چنداں مشکل نہ تھا۔ اس بات میں تو کوئی اعتراض نہیں
ہو سکتا کہ اُس بربادی کے زمانہ میں کلیسیا کا ایک سردار
کے ماتحت رہنا نہایت عمدہ تھا۔ لیکن ایسی حالت باقی
زمانے کے واسطے اسی قدر ضروری یا مفید نہ تھی +

تمام شد

چند اصطلاحات اور ناموں کی فہرست
جن کے معنی اس کتاب کے متن میں
نہیں بیان کئے گئے۔

سنوئی سزم۔ یہ یونانی فیلسوفوں یا حکیموں کا ایک فرقہ تھا جو ضبط
اور تقدیر پر بڑا زور دیتے تھے +

اپالچی۔ معذرت نامہ۔ یعنی وہ رسالہ جسے قدیم مسیحی مصنف
دین کی تائید میں لکھتے تھے۔ اُن کے لکھنے والے
اپالچسٹ کہلاتے تھے +

ڈیو آل زرم۔ وہ مسئلہ ہے جس کے بموجب دو خدا مانتے جاتے ہیں۔ یا
خدا اور شیطان دونوں قادر اور قدیم سمجھے جاتے ہیں
یا۔ خدا اور مادہ دونوں اترلی اور ابدی ٹھہرائے جاتے ہیں

مسئلہ صدور۔ یہ نوشک بدعت کی تعلیم تھی۔ جس کے مطابق خلقت
خدا سے اس طرح صادر ہوئی کہ پہلے اُس سے یکے بعد
دیگرے اور درجہ بدرجہ مختلف قدر میں نکلیں جن کو آیون
کہتے تھے ان میں سے آخری اور ادنیٰ آیون وہ ہے جسے
ڈسی آرگ کہتے تھے اور یہ دنیا کا خالق سمجھا گیا ہے +

بمیتشس۔ یعنی گہراؤ۔ یہ اُس ہستی یا مقام کا نام ہے جس میں سے
نوشک لوگوں کی تعلیم کے مطابق آیون نکلے +

ال ایجنز - یعنی درمیانی زمانہ - یہ اُس زمانہ کا نام ہے جو کلیسیائے

سابقہ کے بعد اصلاح دین یعنی ریفارمیشن تک رہا۔ وہ تقریباً آٹھویں صدی سے لیکر پندرہویں صدی تک شمار کیا جاتا ہے۔ اور اس زمانے میں مسیحی کلیسیا میں بائبل یعنی کلامِ آہی کی واقفیت لوگوں میں کم تھی اور مسائل دین میں کئی غلطیاں ملتی تھیں۔ مگر مسیحی دین یورپ کی قوموں میں پھیلتا رہا۔

حوالہ کرنے والے - (ٹراڈ ٹورس) یہ وہ لوگ تھے جنہوں نے ایذا رسانی کے وقت دُر کے بسے پاک نوشتوں کے نسخے جلائے جانے کے لئے بُت پرستوں کے حوالہ کر دئے تھے۔

سرگرم سلیبون - یہ مانٹے نسٹ فرقی کے بے لگام فقیر تھے جو دیہات میں گشت کر کے بڑی زیادتیاں کیا کرتے تھے۔ اور شہید ہونا بہت پسند کرتے تھے۔

میلان کا حکم عام - (ایڈرکٹ آف ملان) یہ وہ فرمان ہے جس کو قیصر

کانسٹنٹائن نے سال ۳۱۳ء میں جاری کیا تھا۔ اس کے سبب سے مسیحیوں کی ایذا رسانی موقوف ہوئی اور ان کو اور مذہبوں کی طرح اپنے دین پر عمل کرنیکی آزادی حاصل ہو گئی۔

پلیو - کا - ٹوم - یہ وہ رسالہ ہے جس کو پاپا عظیم نے خط کے طور پر پتری آرک

فلیوی اُن کو ۳۴۵ء میں لکھا۔ اس میں مسیح کی دو ذاتوں کے ایک شخصیت میں اتحاد رکھنے کا بیان ہے۔

پامپیرز - جنوبی فرانس کا ایک شہر۔

سرٹو کا -	ال لریا کے ملک کا ایک شہر ہے
میلان -	شمالی اٹلی کا ایک شہر ہے +
گاتھ -	وہ قوم ہے جس سے جرمن قوم کا اکثر حصہ نکلا ہے +
مینٹنر	جرمنی کا ایک شہر ہے +
میسیا	دریائے ڈاینوب کے پاس ایک ملک ہے +
ڈیورسین	بشپ یعنی اُسقف کا علاقہ +
پراونس	ایک آپریشپ یعنی صدر اُسقف کا علاقہ +
اسین	یہ مسیح کے زمانہ میں اور اُس کے بعد ایک ریاضت کش فرقہ تھا +
تھراپیونی	علیٰ ہذا القیاس +
ستونی ام	یعنی راسب خانہ +
ولگیٹ	بائبل کا لاطینی ترجمہ جسے جروم نے کیا تھا +
پتری ارک	جس کو عربی میں بطریک کہتے ہیں۔ دار السلطنت۔ یا دار الخلافہ کا صدر اُسقف۔ یہ پانچ تھے۔ یعنی یروشلم۔ روما۔ قسطنطنیہ۔ اسکندریہ۔ اور انطاکیہ کے +
نیمیس -	مغربی ایشیا کا ایک شہر +
کلسی ڈون -	ایشیائے کوچک کا ایک شہر +
ہن۔ اور۔ وینڈل۔	یہ دو وحشی قوموں کے نام ہیں جنہوں نے چوتھی صدی میں یورپ اور افریقہ پر یورش کی مسمی
	کلیسیا کو بڑا نقصان پہنچایا +
اٹیل۔ گن۔ سرک۔	ان قوموں کے بادشاہ تھے +
پے پسی -	پاپا۔ یا۔ پوپ یعنی اُسقف روما کی گدی +

غلام نامہ کتابی کلیسیا کی تاریخ

صفحہ	نقطہ	سطر	نمبر
(Irenaeus)	(Ireneus)	۱۲	۲
"	"	آخری سطر	۴
(Polycarp)	(Poly Corp)	۱۵	۸
(Anacleto) اور انا کلیس	(Cletus) اور کلیس	۱۰	۹
(Domitian)	(Domition)	۱۱	۳۱
(Gallienus)	(Galenus)	۱۱	۳۸
(Montanus)	(Monternus)	آخری سطر	۴۸
(Pantaenus)	(Pantinus)	۲	۱۵
(Ambrose)	(Ambrose)	۴	۸۹
(Gregory Thaumaturgus)	(Gregory Thaumaturges)	۷	۹۰
(Dionysius)	(Demitrius)	۱۳	۹۲
(Crispinus)	(Crispinus)	۷	۱۱۴
(Licinius)	(Licinius)	۴	۱۱۸
(Nazianzenus)	(Nazeanz)	۱۴	۱۲۵
(Daphne)	(Dophne)	۷	۱۳۴
(Tiridates)	(Tiridates)	۱۷	۱۳۷
(Frementius)	(Frumanlius)	۳	۱۴۸
(Dioscorus)	(Dioscorus)	۱۱	۱۴۳
(Celestin)	(Celestin)	۱۸	۱۴۴